



श्रीः।

# वेदान्तग्रन्थपञ्चकम्

नाम

श्रीमत्परमहंसपरिव्राजकाचार्य श्रीमच्छं-  
कराचार्यप्रणीताः

वाक्यसुधारसः, हस्तामलकः,

निर्वाणपञ्चकम् मतीषापञ्चकम्

इमे सटीकाः

श्रीमद्विद्यारण्यस्वामिप्रणीता ब्रह्मविदा-

शीर्वादपद्धतिश्च

एतच्च

श्रीमत्परमहंसस्वामिनित्यानन्दसरस्वतीतः

संशोध्य

श्रीकृष्णदासात्मज, गंगाविष्णुखेमराजाभ्यां

स्वकीय श्रीवेङ्कटेशमुद्रायन्त्रे

अंकितम्

शके १८१३ संवत् १९४८ ।



श्रीः

अथ वाक्यसुधाप्रारम्भः ।

—::—

श्रीगणेशायनमः ॥ नमोरामायदेवायसच्चिदानन्दमूर्तये ॥  
कृष्णायगुरवेव्यासशंकराचार्यमूर्तये ॥ १ ॥ नामरूपात्मवि  
श्वाख्यपङ्को यल्लभ्यर्हक्ष्यते ॥ तद्वाक्यसुधयाप्लाव्यनिष्पङ्कत  
त्वमीक्ष्यतां ॥ २ ॥ पदार्थबुद्धिर्वाक्यार्थज्ञानहेतुरितिस्थि  
तेः ॥ आदौपदार्थबुद्ध्यर्थःपरिच्छेदःप्रवर्तते ॥ ३ ॥ वाक्यंत  
त्वमसीत्यादिप्रत्यग्ब्रह्मैकबोधकं ॥ त्वंपदार्थइहप्रत्यकृतत्प  
दार्थोमहेश्वरः ॥ ४ ॥

तत्रादौवाक्यसुधाख्यं प्रकरणमारभमाणोयंभगवान्भाष्य  
कारः त्वंपदार्थव्युत्पादयति । रूपंदृश्यमित्यादिभिः पंच  
भिः श्लोकैः । तत्राद्योयंवस्तुसंग्रहश्लोकः—

रूपंदृश्यंलोचनंदृक्तदृश्यंद्रष्टृमानसं ॥

दृश्याधीवृत्तयःसाक्षीदृगेवनतुदृश्यते ॥ १ ॥

रूपं नीलपीतादियत्प्रसिद्धं तद्दृश्यं द्रष्टृवृत्तिव्याप्यमित्येतदवि-  
 वादमित्यर्थः । कापुनः सादृश्ययारूपं व्याप्यते इत्यपेक्षाया  
 माह ॥ लोचनं दृगिति ॥ यल्लोचनं नेत्रेन्द्रियं सादृगित्येतद-  
 पि प्रसिद्धमेव नेत्रान्वयव्यतिरेकानुविधायित्वाद्रूपज्ञानस्ये-  
 त्यर्थः । एतावता पुत्रात्मा जायात्मेत्याद्यतिप्राकृतात्मदृ-  
 ष्टिर्बाह्याविषयाभिनिविष्टप्रच्याविता । तेनैव देहात्मबुद्धिरपि  
 व्युदस्ता । देहस्यापि बाह्याविषयवर्दिन्द्रियग्राह्यत्वात् । इदा-  
 नीमिन्द्रियात्मदृष्टिं प्रसक्तां वारयति ॥ तद्दृश्यं द्रष्टृमानसमिति ।  
 तल्लोचनं रूपापेक्षया दृगित्यदुक्तं तदपि दृश्यमेव न दृक्ष्यतस्त-  
 स्यापि मानसं मनोऽतःकरणं स वृत्तिकं द्रष्टृ तत्सद्भावसाधकं वर्त-  
 ते । सति मनसि व्याप्रियमाणे लोचनस्य सद्भावप्रवृत्त्यादेरवग-  
 मादसति च तस्मिन् सुषुप्त्यादावनवगमादित्यर्थः । तर्हि मन एव  
 प्रत्यगात्मेति प्राप्तां दृष्टिं वारयति । दृश्याधीवृत्तय इत्युत्तरार्द्धे  
 न । प्रागुक्तमंतःकरणं तद्वृत्तयश्च धीवृत्तिशब्देनोच्यंते ।  
 ताश्च दृश्यविषया एव तासां साक्षीचिदात्मा दृक्द्रष्टा प्रकाश-

कः । मममनोन्यत्रगतमित्यनुभवादन्यत्रमनाअभूवनादर्श  
 मित्यादिश्रुतेश्च । सिद्धमनसोपिदृष्ट्यन्तराधीनसिद्धिकत्वं  
 तस्ययोद्रष्टासाक्षिसिद्धेरेव । एवकारव्यावृत्तावाह । नतुदृश्यत  
 इति । तस्यापिदृश्यत्वेनिरूपपत्तिकानवस्थाप्रसंगात् अंत  
 तोगत्वास्वतःसिद्धवस्त्वऽनभ्युपगमेजगदांध्यप्रसंगाच्चस्व  
 प्रकाशतयापरानपेक्षस्वरूपसिद्धिपर्यंतमेवदृग्दृश्यपरंपरान्वे  
 षणमतोदृगेवसाक्षीसनान्यदृश्यइत्यर्थः । एतदुक्तंभवति । ये  
 नविनायस्यद्रष्टृतानसंगच्छतेतदेवैकमभ्युष्णत्ववत्स्वरूपभू  
 तप्रकाशेनरूपपर्यंतस्यसर्वस्यद्रष्टृनमनश्चक्षुषोः । तयोस्तुसा  
 क्षिचैतन्यावेशादग्न्यावेशादिवोदकलोहादौदग्धृत्वंद्रष्टृत्वमु  
 पचर्यते । तस्मात्तमनआदिविषयपर्यंतदृश्यमेवेतिनिश्चित्यते  
 षुसर्वेषुद्रष्टृत्वेनानुगतंदृश्यविलक्षणंचिदेकरसंप्रत्यंचमात्मा  
 नमेषतेआत्मासर्वातिरइतिश्रुतिप्रकाशितंशुद्धमुद्धरोदिति १  
 संग्रहेणोक्तंविवृण्वन्यत्तदृश्यानांपरस्परव्यभिचारात् व्यभि  
 चारिणांचसर्वाधारदंडमालादिवत्क्वचित्कल्पितत्वानिय

मातृद्रष्टृस्वरूपस्यैसर्वदृश्येष्वन्वयाद्रज्जुखंडवत्तस्याकल्पित  
त्वव्याप्तेरित्यन्वयव्यतिरेकालोचनतयाद्रष्टुरद्वैतात्मन उप  
पादनप्रकारमाह—

नीलपीतस्थूलसूक्ष्मह्रस्वदीर्घादिभेदतः॥  
नानाविधानिरूपाणि पश्यल्लोचनमेकधा २॥

आदिपदाद्वक्रवर्तुलत्वादिग्रहणं । एवंनानाविधा  
निपरस्परव्यभिचारीणिरूपाणि पश्यल्लोचनमेकधानव्यभि  
चारीत्यर्थः । नहिलोचनाद्वहिरुक्तरूपसत्त्वेप्रमाण  
मस्तिलोचनालोचनदशायामेवतत्प्रतीतिरेवान्येदाचतदप्र  
तीतेः । नचप्रत्यभिज्ञयाप्राक्सत्त्वग्रहस्तस्याअन्य  
थोपपत्तेः । तथाहियंथांशुक्तौरजतमारोपितंरजतमि  
दमिहास्तीतिचिरमचिरंवानुभूयतद्वाधोदयात्प्रागेवविष  
यांतराण्यालोच्यपुनःतस्यामेवशुक्तौलोचनंप्रसारयन्नऽनि  
वृत्तचक्षुर्दोषस्तदिदंरजतरूपमितिप्रत्यभिजानातिकश्चि  
त्पुमान्नहितत्रप्रत्यभिज्ञाप्रमाणतामश्रुते । आरोपि  
तस्यप्रातीतिकशरीरत्वात् । एवमेवाधिष्ठानतत्त्वनामस्व

रूपत्वावधारणपर्यंतदृष्टविशेषस्य बाधितत्वा नवगमात्पूर्वदृष्ट  
सदृश्याविषयभांत्यंतरोदयेप्रत्यभिज्ञाभ्रमइति ॥ नचैवंस  
तिबौद्धमतापत्तिर्दृश्यदर्शनयोः क्षणिकत्वानंगीकारान्नित्य  
स्याखंडस्यैकस्यसर्वभ्रमाधिष्ठानस्यसदात्मनश्चिदेकरमस्या  
भ्युपगमाच्चेतिनकाचनास्मन्मतेदोषकल्पनेत्यत्रयुक्तिरनुसं  
धेयेति ॥ २ ॥

बहुभ्योदृश्येभ्योद्रष्टृत्वेनोद्भूतस्यैकस्यलोचनस्यापिनांजसा  
द्रष्टृत्वंतस्याप्येकरूपत्वव्यभिचारादित्यतोलोचनमपिदृश्य  
मेवतस्मात्तदपिस्वद्रष्टुर्मनसोबहिर्नास्तीतिव्युत्पादयति—

आंध्यमांद्यपटुत्वेषुनेत्रधर्मेष्वनेकधा ॥ संक  
ल्पयन्मनःश्रोत्रत्वगादौयोज्यतामिति॥ ३ ॥

यथाप्येकस्मिन्पुरुषेएकमेवनेत्रंतथापितन्नैकरूपंतस्यांध्य  
मांद्याद्यवस्थाभेदेनविकारित्वात्विकारिणश्चस्वविकारद्र  
ष्टृत्वायोगादन्यदृश्यत्वमवश्यमायातंमृत्पिंडादिवत्तस्यापि  
योद्रष्टातदन्वेषणायामंतःकरणंतत्द्रष्टृत्वेनान्वेतीत्याहसं

१ निश्चयपर्यंत. २ कल्पित०. ३ अंगीकारात्. ४ साक्षात्.

५ लोचनस्य.



६ वाक्यसुधा.

कल्पयन्मनइति। आंध्यमांद्यपटुत्वेपुनेत्रधर्मपुसत्सु अंधोहंमं  
क्षोहंपटुनेत्रोहमितिचानेकधानेकप्रकारेणसंकल्पयत्सम्य  
क्कल्पयत्मनोतःकरणंतस्यव्यभिचारिनेत्रावस्थास्वऽव्य  
भिचारितयाद्रष्टृत्वंसिद्धिमितेयाजानातिएकत्रानिर्णीतस्य  
शास्त्रार्थस्यपरत्रापीतिन्यायेनचक्षुष्युक्तंन्यायमितरेंद्रियेषु  
योजयेदित्याह । श्रोत्रत्वगादौयोज्यतामितिरूपेपूक्तो  
न्यायः शब्दस्पर्शादौयोज्यः चक्षुष्युक्तश्चश्रोत्रत्वगादा  
वित्यर्थः ॥ ३ ॥

इदानींचक्षुरादिवत्मनसोप्यन्यदृश्यत्वंसाधयति—

कामःसंकल्पसंदेहौश्रद्धाश्रद्धेधृतोतरे॥हीर्षी  
र्भीरित्येवमादीन्भासयत्येकधाचितिः ॥ ४ ॥

एवमादीनित्यादिपदात्क्रोधलोभमोहादयोगृह्यंतेएवमने  
कावस्थमनेकविधमंतःकरणंचितिर्भासयतिपश्यतिसात्वेक  
धाएकविधैवनतस्यावस्थांतरंवाधर्मांतरंवासंभाव्यतेतत्र  
प्रमाणाभावादित्यर्थः ॥ ४ ॥

मनआदिसर्वावस्थासाक्षिभूतायाश्चितेरविकारित्वंसाधयं  
स्तस्याएकरूपत्वंसर्वावभासकतयासर्वत्राव्यभिचारित्वेना  
द्वितीयत्वंचोपपादयति—

नोदेतिनास्तमेत्येषानवृद्धिंयातिनक्षयं॥स्व  
यंतथाविधान्यानिभासयेत्साधनंविना॥५॥

एषाचितिः सर्वसाक्षिभूततयासर्वानुगतापिनोदेति  
नजायतेनास्तमेतिनविनश्यतिअभूतप्रादुर्भावोजन्मसतोऽस  
त्त्वप्राप्तिर्विनाशइत्येवंविधाद्यंतविकाररहितैषाचितिरि  
त्युक्तंभवति । मध्यमानपिवृद्ध्यादीन्विकारानाद्य  
तविकारनिराकरणादर्थतोनिरस्ताअपिप्रतिपात्तिसौकर्याय  
मुखतः प्रतिषेधयतिनवृद्धिमित्यादिना । वृद्धिरूपचयः  
क्षयोऽपचयः सावयवंहिकुड्यादिअवयवोपचयाद्वृद्धतेअप  
चयाच्चापक्षीयतेचितेस्तुनिरवयवत्वान्नतद्योगइत्यर्थः। वि  
परिणामस्यचावस्थांतरापत्तिरूपस्योक्तलक्षणवृद्धिक्षया  
भावात्तन्निरसनेनैवनिराससिद्धिः । अस्तितालक्षणस्यचवि

कारस्य कदाचित्कालावस्थितिरूपस्य जन्मविनाशासंभवा  
 देवासंभवउक्तो वेदितव्यः ॥ कुत एवमस्याः षड्भावविका-  
 रराहित्यमित्यत्र हेतुमाह । स्वयमिति । तथा विधानि उक्तवि-  
 कारवन्ति तानि चान्यानि चेति तथा भासयेत् प्रकाशयेत् ।  
 किं भासनं भानोत्पादनं हंत तर्हि विकारित्वमवस्थांतरयोगा-  
 दित्यत आह ॥ साधनं विनेत्यर्थः ॥ तथा चाविकारितया  
 सर्वविकारावस्थासाक्षित्वादस्याश्चित्तेर्न विकारयोगशंकेति  
 तात्पर्यार्थः ॥ ५ ॥

ननु तदेवं द्रष्टृदृश्यान्वयव्यतिरेकालोचनेन व्यभिचारि-  
 भ्यो दृश्येभ्यो मिथ्याभूतेभ्योऽव्यभिचारिद्रष्टासत्यआ-  
 त्मा अद्वितीयः सिद्धः । स च निर्विकार एव सः सर्वावभा-  
 सक इत्युक्तं तन्नोपपद्यते अवस्थात्रयवत्तयात्मनो नु भवादि-  
 त्याशंक्यमैवं अवस्थात्रययोगितयावभासस्य साभासबुद्ध्य-  
 व्यासनिबन्धनत्वादध्यस्तस्य च मिथ्यात्वादित्यभिप्रेत्य सा-  
 क्षिसाक्ष्यान्वयव्यतिरेकाभ्यामसंगकूटस्थात्मतामात्मनः प्र-  
 तिपादयति । चिच्छायवेशतइत्यादिभिः सप्तश्लोकैः--

चिच्छायावेशतोबुद्धौभानंधीस्तुद्विधास्थिता॥  
एकाहंकृतिरन्यास्यादंतःकरणरूपिणी ॥ ६ ॥

चिन्निर्विकल्पकं सर्वावभासकं ज्ञानं प्रत्यगात्मस्वरूपं तस्य  
छाया आभासस्तस्य बुद्धावतःकरणे आवेशः प्रवेशस्तस्मा  
दावेशतोभानं विशेषतोभासनमात्मनोभवतीति शेषः । एतदु  
क्तं भवति । चिदात्मास्वरूपप्रकाशतया स्वयं सदा भासमा  
नोपि स्वतो निर्विशेषत्वाद्विशेषतो नावभासते । तस्मिन् पुनर  
ध्यस्तमनाद्यनिर्वचनीयमज्ञानं यदा कर्मोद्भूतं वासनाविशेषं स  
दंतःकरणाकारं जायते तदा तस्मिन्नवभासकतयानुगतश्चि  
दात्मा तत्तायः पिण्डवदेवाग्निरयः पिण्डाकृतिर्बुद्ध्याकारोव भा  
सते ॥ तत्र बुद्ध्याविशेषेण गृह्यमाणमात्मचैतन्यमाभासच्छा  
येति चोच्यते । तदा बुद्ध्यात्मनो रेकत्वावभासात्तेन विशेषे  
ण सविशेषमात्मा भाति । एतदुच्यते । चिच्छायावेशतोभा  
नमिति । यस्यां बुद्धावेवं भानमात्मनः साधीस्तु बुद्धिस्तु  
द्विधा द्विप्रकारेण स्थिता एकाहंकृतिरूपेण अहंकृतिरस्या

एकाविधेत्यर्थः । अन्याविधाअंतःकरणरूपिणीस्यात्मनोरूपिणीभवतीत्यर्थः मनःसंकल्पविकल्पात्मकं वासनास्थानं चिदात्मनिकर्तृकरणभावमापन्नासतीबुद्धिर्विशेषव्यवहारप्रवर्तिकाभवतीत्यर्थः ॥ ६ ॥

तत्रचिज्जडयोर्बुद्ध्यात्मनोस्तादात्म्याध्यासमुक्तं दृष्टान्तेन स्पष्टयति—

छायाहंकारयोरैक्यंतप्तायः पिंडवन्मतं ॥ तदहंकारतादात्म्याद्देहश्चेतनतामियात् ॥ ७ ॥  
पूर्वार्द्धमुक्तार्थं अयसोऽग्निव्याप्तत्वेनाग्नित्वापत्तिवदहंकारस्यात्मचैतन्यव्याप्तत्वेनास्मदर्थत्वं मतमित्यभिप्रायः एतावतालिंगशरीराध्यासआत्मनिकर्तृत्वभोक्तृत्वव्यवहारप्रवृत्तिहेतुर्दर्शितः इदानीमुक्तोपाधिंपुरस्कृत्य स्थूलशरीराध्यासमात्मनो दर्शयति तदहंकारेत्युत्तरार्द्धेन देहोऽप्यस्मदर्थत्वोल्लेखयोग्यः संवृत्त इत्यर्थः ॥ ७ ॥

इदानीमुक्ताहंकारतादात्म्यं विषयभेदेन विभज्य व्युत्पद्यति—

अहंकारस्यतादात्म्यं चिच्छायादेहसाक्षिभिः॥

सहजं कर्मजं भ्रांतिजन्यं च त्रिविधं क्रमात्॥८॥

अहंकारस्य चिच्छायया चिदाभासेन यत्तादात्म्यं तत् सहजं  
उत्पत्तिविशिष्टं चिच्छायाग्रस्ततयैवाहंकारस्योत्पत्तेरित्य-  
र्थः । देहेन सहाहंकारस्यतादात्म्यं कर्मजं प्राचीनधर्माधर्म-  
जन्यं देहयोगस्य तदधीनत्वादित्यर्थः । साक्षिणा तु तादा-  
त्म्यं भ्रांतिजन्यं भ्रममात्रसिद्धमिति क्रमादहंकारस्यतादा-  
त्म्यं त्रिविधं भवतीत्यर्थः । तथा चानुभवो हंजानामिहं-  
मनुष्यअहमस्मिभवामीति चक्रमेणानुसंधेयः ॥ ८ ॥

इदानीमुक्ताहंकारतादात्म्यावभासानां क्रमेण निवृत्तिहेतून्  
व्युत्पादयति—

संबन्धिनोः सतोर्नास्ति निवृत्तिः सहजस्य तु॥

कर्मक्षयात्प्रबोधाच्च निवर्तेते क्रमादुभे ॥९॥

संबन्धिनोरहंकारचिच्छाययोः सतोर्विद्यमानदशायां तयो-  
दात्म्यनिवृत्तिर्नास्त्येव तु शब्दोऽवधारणार्थः । अहंका-

रोदयात्सिद्धस्याभासस्याहंकारनिवृत्त्यैवनिवृत्तेः यथाश  
रावोदकनिमित्तोदयस्यसवितृप्रतिबिंबस्यशरावोदकनिवृ  
त्त्यानिवृत्तिस्तद्वदित्यर्थः । देहाहंकारतादात्म्यंकर्मक्षयाद्दे  
हारंभकस्यकर्मणःक्षयाद्देहपातान्निवर्ततेसाक्ष्यतादात्म्यंयु  
गपेदचनिवर्त्ततइति ॥ ९ ॥

एवमात्माहंकाराध्यासभेदांस्तन्निवृत्तिहेतूंश्चव्युपाद्याधुनाहं  
काराध्यासकृतएवात्मन्यवस्थात्रयावभासःसंसारित्वंचेति  
व्युत्पादयितुमुपक्रमते अहंकारलयइत्यादिभिस्त्रिभिः—

अहंकारलयेसुप्तौभवेद्देहोप्यचेतनः ॥ अहं  
कृतिविकारोत्थःस्वप्नःसर्वस्तुजागरः ॥ १० ॥

सुप्तौसषुप्त्यवस्थायामहंकारलयेहंकारेकारणैकतांप्राप्तिस  
तिदेहोपिस्थूलोचेतनःचेतनावियुक्तोभवेत्अपिशब्दोबाह्य  
घटादिदृष्टांतार्थःयथासदैवघटादयोऽचेतनाएवतथादेहोप्य  
चेतनएवसदाचैतन्यव्यभिचारित्वात् । चिच्छायाग्रस्ता  
हंकारव्याप्तिकृतंदेहेचैतन्यंतद्वियोगेवियुज्यते ॥ तदा

सुषुप्तः पुरुषो भवतीत्यर्थः । अहंकारलयोपाधिकमात्मनिसु  
षुप्त्यावस्थायोगमुक्ताहंकारस्थित्याधिकमेवात्मनोऽवस्थां  
तरमपिनस्वतइत्याहाहं कृतिविकारोत्थइति ॥ १० ॥

कथं सर्वः स्वमोजागरश्च सर्वोहंकारविकारोत्थइत्यपेक्षाया  
माहः--

अंतःकरणवृत्तिस्तु चित्तिच्छायैक्यमागता ॥  
वासनाः कल्पयत्येव बोधेऽक्षैर्विषयान्नहि ११

चित्तिच्छायैक्यमागतांतःकरणवृत्तिरेषास्वमेवासनाः कल्प  
यतिसंचिनोति । यतएवैषा बोधे प्रबोधेऽक्षैरिन्द्रियैर्बहिर्विषयान्  
कल्पयतीति योजना । एतदुक्तं भवति । बाह्यार्थविषयानुभवज  
निताः संस्काराः स्वप्नहेतव इति स्थितिस्तत्र बाह्यार्थानुभव  
गंतुकः प्रतिविषयं नात्मनो धर्मस्तस्य कूटस्थत्वात् नापि देहेंद्रि  
यमनसां अचेतनत्वं निश्चयात्तेषां अचेतनत्वं च क्रियावत्त्वात्  
किंतु देहेंद्रियमन आत्मनां मिथः संबन्धे सति जायते स जायमा  
नो विषयानुभवः कस्य धर्म इति न ज्ञायते । न च वाच्यं मिलिते  
ष्वेव प्रदर्शनादेषामेवायं धर्म इति संघातचेतनावादस्य शाकल्य



द्विःनिरस्तत्वात् नतुदेहस्यरूपादिमत्त्वेनघटादिवदचेतन  
 त्वनिश्चयादिन्द्रियाणांचभौतिकविषयकत्वेनभौतिकत्वाव  
 गमात्करणत्वेनकुठारादिवच्चैतन्याविधयित्वनिराक्षेपपत्ते  
 र्मनसश्चधर्मिग्राहकप्रमाणेनकरणत्वसिद्धौतस्यापीन्द्रियवद  
 चेतनत्वनिश्चयात्परिशेषादात्मनएवधर्मोविषयानुभवइति  
 चेत्तमैवं तस्यनिर्गुणत्वश्रुतिविरोधेनपरिशेषाऽसिद्धेः अर्थ  
 प्रकाशोबुद्धिरितिप्रकाशगुणत्वाभिमतस्यज्ञानस्यप्रदपिप्र  
 काशवत् स्वाश्रयद्रव्यजन्मातिरेकेणाजन्मानुपपत्तिरि  
 तियुक्तिविरोधाच्चपरिशेषाऽसिद्धेः । तस्माद्विषयानुभवोवि  
 भ्रमएव सचसत्यानृतोमिथुनीभावलक्षणंसत्यंचचिदात्मात  
 त्सत्यंसआत्मेतिश्रुतेः अनृतंतुमनआदिविकारगणोवाचारं  
 भणांविकारोनामधेयमितिश्रुतेः । तथाचचिदात्मन्यध्या  
 सनिष्पन्नाहंकारस्यचैतन्यच्छायाव्याप्ततयासाभासस्य  
 विषयपर्यंतंजलूकावदीर्घोभावलक्षणायावृत्तिःसाविषया  
 नुभवइत्यागतंतद्दृश्याश्रवृत्तेराश्रयोहंकाराभेदेनावभास  
 मानश्चिदात्माप्रमातृत्वमनुभवन्जागरणावस्थावाविनभ

वति एवमहंकारविकाररूपो विषयानुभवः स्वाश्रये साभास  
हंकार एव वासनारूपेण विलीयते एवं सर्वजाग्रदवासनाश्रयमं  
तः करणं चित्तादिदोषोत्पन्नमदृष्टादिना समुद्बुद्धवासनासुस्व  
यमेव ग्राह्यग्राहकरूपेण विवर्तमानं भवति यदा तदा तदा धिष्ठा  
नतया तदनुगतश्चिदात्मा स्वभावस्थावानिव भवति । अतो हं  
कारोपाधिनिबन्धनमात्मनो वस्थाश्रयं न स्वत इति शुद्ध एवात्मा  
सदेति सर्वसुस्थमिति ॥ ११ ॥

उपसंहरति:—

मनो हं कृत्युपादानं लिङ्गमेकं जडात्मकं ॥ अव  
स्थात्रयमन्वेति जायते म्रियतेऽपि वा ॥ १२ ॥

मनो हं कृतिभ्यामुपादीयते इति मनो हं कृत्युपादानं मनसा वास  
नाश्रयेणास्मीतिसंकल्पाहंकारेण चिदात्मभावमापन्नेनाभि  
मन्यमानं लिङ्गं तच्च समष्टिहिरण्यगर्भात्मना एकं आविद्यकं भू  
तसूक्ष्मविकारत्वात् जडात्मकं भौतिकमेव तच्चाहंकारिक  
मित्यर्थः । एवं विधंयत् लिङ्गं लिङ्गशरीरं तदवस्थात्रयमन्वे  
ति अनुवर्तते इति । जाग्रत्स्वभयोः कथमनुवर्तते तदाह । जाय

तेम्रियतेपिवाउद्भवाभिभवरूपेणान्वेति । यतोजायतेम्रि  
यतेचसुप्तावित्यर्थः । वाशब्दाच्चतुर्थीवाकदाचित्मूच्छा  
स्यावस्थामन्वेतीत्यर्थः ॥ १२ ॥

तदेवंत्वंपदार्थःसर्वावस्थासाक्षित्वादवस्थातदाश्रयसंघात  
विलक्षणोऽविकारीकूटस्थोनित्यः प्रत्यगात्मेतिनिर्द्धारितः।  
इदानींतत्पदार्थशोधयितुमुपक्रमतेः—

शक्तिद्वयंहिमायायाविक्षेपावृतिरूपकं।विक्षे  
पशक्तिर्लिङ्गादिब्रह्मांडांतंजगत्सृजेत्॥ १३॥  
अयमर्थः अस्तितावत्प्रत्यभिज्ञादिप्रमाणसिद्धंभूतभौतिकं  
जगन्नामकार्यंतच्चकारणमंतरेणनसंभवतिकारणंचोपादानं  
निमित्तंचेतिद्विविधंतदुभयंश्रुतितोयुक्तितश्चविचार्यमाणंन  
परमार्थंकिंतुमायामयं यतोमायांतुप्रकृतिंविद्यान्मायिनंतु  
महेश्वरमितिपरमेश्वराधिष्ठितांमायांप्रकृतिशब्देननिर्दिशंती  
श्रुतिर्जगदुपादानंमायाऽपरपर्यायमनाद्यज्ञानमाह।तत्रैवोपक्र  
मेकिंकारणंब्रह्मोतिब्रह्मणोजगत्कारणत्वंकिमुपादायेतिवि  
मृश्यकालस्वभावादिकारणतांमध्येप्रक्षिप्यतदासात्वमात्मा

प्यनीशःसुखदुःखहेतोरित्यन्तेनावधार्यते ध्यानयोगानुगता  
 अपश्यन्देवात्मशक्तिंस्वगुणैर्निगूढामित्यात्मशक्तिजाभास  
 मायामेवजगत्कारणंनिर्धारयतिअन्तेचनतस्यकार्यंकरणंच  
 विद्यतेपरास्यशक्तिर्विविधैवश्रूयतेस्वाभाविकीज्ञानबलक्रि  
 याचेतितामेवमायामीश्वरशक्तिंब्रह्मणःसर्वकारणत्वनिर्वो  
 ढीद्रढयति।तथातद्धेतुर्व्याकृतमासीत्तमआसीत्तमसा  
 गूढमग्रेऽप्रकेतंअसद्वाइदमग्रआसीत्ततोवैसदजायतेत्येवम  
 न्येपिश्रुतिवादाः मयाध्यक्षेणप्रकृतिः सूयतेसचराचरमि  
 त्यादिस्मृतिवादाश्चात्रानुसंध्येयाः युक्तितोपिमायामयमे  
 वजगत् । यतः संघातारंभपरिणामपक्षानयुक्तिसहाः  
 तथाहिसंघातवादिभिःसर्वभावानांक्षणिकत्वांगीकारात्  
 क्षणिकानांचसहकारिसापेक्षतयातन्निरपेक्षतयावाका  
 रणत्वानुपपत्तेःसहकारिप्रतीक्षयाभावस्थितौक्षणिकत्वा  
 न्युपगमहानात्तदनपेक्ष्यजनकतायांसदाकार्योत्पादनप्रसं  
 गात् नचपूर्वक्षणस्थोपादानतयाकारणंतदनन्वितत्वाद्  
 न्वयेवाक्षणिकत्वक्षतेः नापिनिमित्ततयाक्षणिकयोरुपका

योपकारकभावानिरूपणात्तस्मान्नसंघातवादोयुक्तिस-  
 हः तथारंभवादोपिअण्वोर्निरवयवत्वस्वीकारान्निरवयव  
 योश्चसंयोगायोगात्संयोगेयोगेवोपचयाभावादनुपचितस्यो-  
 पादानकारणत्वायोगादभिलिष्टएवपरिणामवादोपिनियुक्ति-  
 सहः भवस्यपूर्वरूपस्थितेनष्टेनारूपांतरोदयासंभावाद्भु-  
 णत्रयात्मकस्यप्रधानस्यसाम्यावस्थायांस्थितायांनमहदा  
 कारताविरोधात् तस्यांचनष्टायांप्रधानरूपकारणनाशान्नि-  
 राश्रयोमहान्कथमुद्भवेत् । तदपिगुणत्रयस्यसत्त्वान्नोक्तं  
 दोषप्रसंगइतिचेत् तत्रेदंवक्तव्यं तदाकिंगुणाअविकृताव-  
 त्तेविकृतावेति । आद्येनतेमहतउपादानंभवेयुः स्वरूपाव-  
 स्थाप्रच्युत्यभावात् द्वितीयेगुणावस्थानाशेनिरुपादान-  
 स्यमहतोनोत्पादः एवमत्रोत्तरोत्तरंपूर्वपूर्वस्यनाशेस्थितौवा-  
 नोत्पत्तुमर्हतीतिमहतोहंकारोहंकारात्पंचतन्मात्राणितेभ्यः  
 पंचमहाभूतानीत्यादिप्रक्रियानचातुरींधत्तइति । किंचनका-  
 रणमविकृत्यकार्यस्योत्पादोदृष्टोविक्रियमाणंवानित्यमेवे-  
 तिशून्यावशेषंजगदापद्येतेत्यास्तांविस्तारः । तथासृज्यम

पिविचार्यमाणं न सत्तस्य सिद्धस्या निष्पादविरोधात् । नाप्यसत्तस्य निष्पादासंभावात् । न हिलोहकारस्य कूटः समुत्पाद्यतेत्यंतासद्वाख्युष्पमिति परिशेषान्मायात्मकं कारणं मायामयं च कार्यमिति तदेतदाह शक्तिद्वयं हीति मायायाः साभासायाः शक्तिद्वयं हि प्रसिद्धं सर्वजनेषु किंतत् । विशेषरूपैका शक्तिरावृत्तिरपरानाहं ब्रह्म मनुष्यो ह्यमिति सर्वेषामनुभव इत्यर्थः । तत्र विक्षेपशक्तिद्वारकं मायाकार्यमाह विक्षेपेति लिंगसूक्ष्मशरीरं सप्तदशात्मकं तदादौ प्रथमं यस्य ब्रह्मांडं स्थूलशरीरं सप्तष्टिरूपं ते यस्य ताल्लिंगादिब्रह्मांडांतं जगत्सृजेद्विक्षेपशक्तिस्तत्प्रधानमज्ञानमित्यर्थः । तदुक्तमभियुक्तैः आककाद्याविक्षिपति(?) संस्फुरदात्मरूपं जीवेश्वरत्वजगदाकृतिभिर्मृषैव । अज्ञानमावरणविभ्रमशक्तिया गोदात्मत्वं मात्रविषयाश्रयताबलेनेति ॥ १३ ॥

यतो मायामये सृष्टेरतोरज्जुवदधिष्ठानतया विवर्तमानं मायासत्तास्फूर्तिप्रदत्वेनानुगतमात्रेण कूटस्थमपि ब्रह्मकारणमित्युच्यते न परमार्थत इत्येतदाह—

सृष्टिर्नामब्रह्मरूपेसच्चिदानंदवस्तुनि ।  
अंबुफेनादिवत्सर्वनामरूपप्रसारणं ॥ १४ ॥

ब्रह्मरूपे अव्यावृत्तेऽनुगते पूर्णचित्स्वरूपे सृष्टिर्नामरूपप्रसारणमित्यन्वयः नामवाचकः शब्दोरूपं वाच्याकारः वाच्यवाचकाकारस्य प्रसारणं प्रकटीकरणं पूर्वपूर्वभांतिवासनया तथोल्लेख इत्यर्थः । तदेतज्जगदधिष्ठानभूतब्रह्मान्यत्वानन्यत्वाभ्यामनिर्वचनीयमेव न परमार्थमित्यत्र दृष्टान्तमाह अंबुफेनादिवत्सर्वमिति । सर्वमेतदंबुनिफेनादिवत् द्रष्टव्यं न ह्यंबुनि दृश्यमानफेनादंबुनोभिन्नं तेन विना निरूप्यमाणस्य स्वरूपस्याभावात् पार्थिवाग्न्युपशामकत्वाच्च । नाप्यभिन्नमंबुनः पृथगुपलंभादद्रव्यात्मकत्वाच्च । नापि भिन्नाभिन्नं विरोधात् । एवं जगदपि न चिदात्मनो भिन्नं चिद्रूपाद्बहिः स्वातंत्र्येणानिरूपणात् । नाप्यभिन्नं पृथगुपलंभादेव इंद्रियगोचरत्वाज्जडत्वात्स्थूलत्वाद्नेकप्रकारत्वाच्चेति । सच्चिदानंदवस्तुनीति ब्रह्मणो विरोधं तस्य स्वरूपनिर्देशपरं सदितिसदैकरूपत्वमागमापाधिप्रपञ्चवैलक्षण्यमुच्यते ॥ चिदितिसनातनाप्नुतप्रका

शात्मकत्वोक्त्याजडप्रपंचवैलक्षण्यमीर्यते आनन्दमिति ॥  
परमानन्दरूपत्वकथनेनपरमपुरुषार्थरूपत्वद्योतनात्तुच्छदुः  
खाकारप्रपंचविलक्षणतोक्तावस्तुशब्दोवाधाभावंलक्षय  
ति । तेनदृष्टनष्टस्वरूपतयास्वभृतुल्यजगद्वैलक्षण्यमुक्तं  
तथाचकार्यकारणरूपेणवाच्यवाचकरूपेणोपकार्योपकार  
करूपेणविभाव्यमानप्रपंचविलक्षणस्यब्रह्मणः सृष्टत्वादि  
मायामयमेवेत्यर्थः ॥ १४ ॥

एवंमायाविक्षेपशक्तिनिबन्धनंप्रपंचविभ्रममुपपाद्यावरणश  
क्तिप्रयुक्तंब्रह्मस्वरूपाविवेकलक्षणंसंसारित्वमात्मनोदर्श  
यति—

अंतर्दृग्दृश्ययोर्भेदंबहिश्चब्रह्मसर्गयोः॥यावृ  
णोत्यपराशक्तिःसासंसारस्यकारणं॥१५॥

अंतःप्रतीचिअहमित्यस्मिन्नवभासेयाशक्तिर्दृश  
आत्मनोदृश्याद्भेदंवैलक्षण्यंदृश्यस्यवाद्गविलक्षणत्वमावृ  
णोतितथाबहिश्चपरांचिविषयेब्रह्मणःपरिपूर्णस्यसृज्यत  
इतिसर्गप्रपंचस्यमिथाभेदंविलक्षणस्वभावंसत्यज्ञानानं



दैकरसस्यसमात्मत्वंतद्विपरीतरूपत्वं वावृणोतिसापरावि  
क्षेपरूपायाअन्यासंसारस्यप्रसिद्धस्यकारणस्वरूपास्फुरणा  
द्विपरीतरूपतामात्मनोमन्यमानः स्वभइवसंसरतिलोकइ  
ति प्रसिद्धत्वान्नात्रयुक्तानुसंधानेन कार्यमित्यभिप्रायः १५  
सासंसारस्यकारणमित्युक्तंतत्रतयाशक्त्याकः संसरतीत्यपे  
क्षायांसंसारिस्वरूपंविविच्यदर्शयन्संसारस्यमायामयत्व  
माह--

साक्षिणःपुरतोभातिलिंगदेहेनसंयुतः॥चित्ति  
च्छायासमावेशाज्जीवःस्याद्वयावहारिकः १६॥

साक्षिणः सर्वांतरस्यप्रत्यगात्मनःपुरतोऽग्रेऽव्य  
वधानेनयल्लिंगमहंकारप्रधानंप्राणांतःकरणलक्षणंदेहेनस्थू  
लेनसंयुतंभातितल्लिंगंचित्तिच्छायासमावेशाच्चैतन्याभास  
व्याप्तत्वाद्वयावहारिकोव्यवहारसिद्धोजीवः स्यात्कर्ताभो  
क्ताहंमनुष्यःकाणोवधिरइत्येवंव्यवहर्ताभवतीत्यर्थः १६॥

दृश्यस्यदृगात्मन्यध्यासनिबंधनंजीवत्वंव्यवहाराभयमु

क्त्वाबंधमोक्षयोर्वैयधिकरण्यशंकानिवृत्तयेचिदात्मनोऽना-  
त्मन्यध्यासनिबंधनंजीवत्वमाह—

अस्यजीवत्वमारोपात्साक्षिण्यपिचभासते ॥

आवृतौतुविनष्टायांभेदजातंप्रयातितत् १७॥

अस्यपूर्वोक्तलिंगस्यजीवत्वमारोपादध्यासात् ।  
साक्षिण्यपिप्रत्यक्चिदात्मन्यपिचभासतेतथाचसंघातवि-  
लक्षणःसाक्ष्यपिसंघाततादात्म्याध्यासात्संसार्येवभासते  
नपरमार्थतःकोपिसंसारीजीवोऽस्तीत्यभिप्रायः आत्मा  
ज्ञाननिबंधनमात्मनोबंधनमित्यत्रान्वयमुक्त्वाव्यतिरेकमा-  
ह । आवृताविति । आत्मतत्त्वावृतौअज्ञानरूपायांविनष्टा-  
यांतुतद्भेदजातंपूर्वोक्तलिंगंजीवःसाक्षीत्येवंलक्षणविशेष-  
जातंप्रयातिप्रकर्षेणगच्छतिबाधितंभवतीत्यर्थः॥ १७ ॥

तदेवमन्वयव्यतिरेकाभ्यामावरणशक्तिप्रधानाज्ञाननि-  
बंधनमात्मनः संसारित्वमुक्त्वाविक्षेपशक्तिप्रधानाज्ञाननि-  
बंधनमेवब्रह्मणः सप्रपंचत्वमित्येतत्प्रपंचयति—

सर्गस्यब्रह्मणस्तद्वत्भेदमावृ  
त्यतिष्ठति ॥ याशक्तिस्तद्वशा  
ब्रह्मविकृतत्वेनभासते ॥ १८ ॥

यथादृश्यस्यप्रत्यग्दृश्येविवेकाच्छादिकाआवरणश  
क्तिस्तद्वद्याशक्तिः विक्षेपात्मिकाब्रह्मणः परमात्मनः सका  
शात्सर्गस्यसृज्यप्रपञ्चस्यभेदंब्रह्मासंसर्गित्वलक्षणं विशेष  
मावृत्यतिष्ठतितद्वशात्तन्महिम्नाब्रह्मविकृतत्वेनसप्रपञ्चत्वे  
नभासते ॥ जगत्सृष्टिस्थितिप्रलयकारणंब्रह्म सर्वकर्मासर्व  
कामइत्यादौसप्रपञ्चमिवप्रतीयतइत्यर्थः ॥ १८ ॥

अन्वयमुक्त्वाव्यतिरेकमाह---

अत्राप्यावृतिनाशेनविभाति  
ब्रह्मसर्गयोः॥भेदस्ततोविकारः  
स्यात्सर्गेनब्रह्मणिकचित्॥१९॥

अत्रापिब्रह्मण्यावृतिनाशेआवरणरूपाविद्याविनाशे  
सतिब्रह्मसर्गयोः ब्रह्मप्रपञ्चयोर्भेदोविशेषोनविभातिइदं ब्र

हकारणमिदं जगत्कार्यमितियोविशेषः स्थितः सोविद्यावि  
क्षेपरूपत्वादविद्यायां निवृत्तायां निवृत्तः पुनर्त्राभासते इत्य  
र्थः । यत एवमविद्यामायादिशब्दवाच्याज्ञानकल्पितो वि  
कारोऽतः कारणात्सर्गेसर्गनिमित्ते कचित्कदाचिदपि ब्रह्मणि  
न विकारः स्यान्न भवतीत्यर्थः ॥ १९ ॥

एतावता ग्रन्थसंदर्भेण सदैवासंगकूटस्थ एवात्मा साक्षीत्वं  
पदार्थः तथा सदैव निष्प्रपञ्चकूटस्थमेव ब्रह्मतत्पदार्थः उ  
भयत्र भासमानो विशेषगुणो मायामयत्वात् कालत्रयेऽपि न पर  
मार्थ इति न तत्कृतो विशेषः कोप्यात्मवस्तुनिसंभाव्यते इति  
शोधितौ तत्त्वं पदार्थौ । इदानीं नयोरेकत्ववाक्यार्थं कथयितुं त  
त्त्वं पदयोर्वाच्यार्थं लक्ष्यार्थं च क्रमेण श्लोकद्वयेनोपदिशति--

अस्ति भाति प्रियं रूपं नाम चेत्यं

शपञ्चकं ॥ आद्यं त्रयं ब्रह्मरूपं

जगद्रूपं ततो द्वयं ॥ २० ॥

यथावा ह्येकस्मिन्देहे तद्ब्रह्म ह्येष देव अस्तीति सत्तो ह्यि  
स्यते भातीति स्फुरता प्रियमित्युनुकूलवेदनीयतया सुखात्म

ता तथारूपमाकारविशेषः करचरणादिव्यूहलक्षणंपृथुबु  
 धोदराकारलक्षणंच नामशरीरंघटइतिचेत्येवंपंचकंयदस्ति  
 तत्राद्यंत्रयंसत्तास्फुरताभातिचेतिब्रह्मरूपंप्रत्यग्ब्रह्मणः स्व  
 रूपंपरमार्थततः पुरस्ताद्यदुक्तंद्वयंनामरूपंचेतितज्जगद्रूपमा  
 यामयमनृतंवाचारंभणत्वश्रवणादित्यर्थः ॥ एतेनसर्वए  
 वबाह्याभ्यंतराभावाव्याख्याताः ॥ तथाचैतन्यंचैकमवि  
 वीक्तंसत्तत्त्वंपदयोर्वाच्यंभवतीतिसिद्धं ॥ २० ॥

इदानींपदयोर्लक्ष्यार्थवाच्यार्थैकदेशमुद्धृत्योपदिशति—

स्ववाय्वग्निजलोर्वीषुदेवतिर्य  
 ङ्गरादिषु ॥ अभिन्नात्सच्चिदा  
 नंदाद्भिद्येतेरूपनामनी ॥ २१ ॥

स्वादिषुपंचसुअधिभूतेषुदेवतिर्यगादिभेदभिन्नेष्वध्यात्मेषु  
 चअभिन्नादव्यावृतात्सच्चिदानंदादधिष्ठानरूपात्साक्षिणःरू  
 पनामनीप्रतिविषयंभिद्येतेतथाचसर्वपदार्थेष्वनुस्यूतंसच्चिदा  
 नंदात्मकंवस्तुतत्त्वंपदयोर्लक्ष्यमित्यर्थः । ननुकथंजगतिवि  
 भाव्यमानानांसत्तास्फूर्तानन्दानांप्रत्यग्ब्रह्मरूपत्वमिदमिति

पराग्रूपेणेवप्रतीयमानत्वादितिचेत् । उच्यते । विचार्यमा  
 णेषुविषयेषुसत्तादेरसंभवएव । तथाहिसदिदमितिपराग्रूप  
 मुल्लिख्यतेतत्रास्तीदमितियद्वृह्यतेतदेवसमयांतरेऽसत्बुद्धि  
 गम्यंदृश्यतेनास्तीदमिहेतितथाचास्तित्वनास्तित्वयोरेकत्र  
 विरोधान्नसत्त्वमसत्त्वंवाविषयस्यनिश्चेतुंशक्यतेकालभेदे  
 नोभयधर्मोपपत्तेर्नदोषइतिचेत्तर्हिशाक्तिरजतस्यापिसत्त्वा  
 सत्त्वेपरमार्थस्यातामितिनिर्भांतिबाधव्यवहारःकापीतिप्रस  
 ज्येत तस्माद्विशेषेषुव्यभिचरत्सुयदिदमितिसर्वाव्यभिचार  
 तयासर्वत्रावभासते तदेवैकंसत्तस्यनकापिनकदापिव्यभि  
 चारइतितत्सत्यं विषयास्तुव्यभिचरंतोमिथ्येतिसिद्धं तत्स  
 त्यंतद्वृह्यतत्परंसआत्मेतिश्रुतेः । तस्येदमितिपराग्रूपेणो  
 ल्लेखस्तुपरागध्यस्तविषयोपरागनिबंधनोविभ्रमोहंकारादि  
 देहातिष्वहमितिप्रत्ययोपिप्रत्यक्त्वाध्यासापेक्ष्यइतिसर्वम  
 नवद्यं एवंघटःस्फुरतिपटःस्फुरतिघटइष्टः पट इष्टः इत्यत्रा  
 पिघटपटादीनामिथोव्यभिचारेपिस्फुरत्त्वस्येष्टस्यचस्वतो  
 विशेषानिरूपणात्तद्व्यभिचरत्सुविशेषेष्वव्यभिचरतोःस्फु

रत्त्वेष्टत्वयोः सर्वानुस्यूतसन्मात्रस्वभावव्यभिचाराद्यु-  
 क्ताब्रह्मात्मरूपताअतएवश्रुतिःज्ञानंब्रह्म आनंदोब्रह्मविज्ञा-  
 नमानंदंब्रह्मेति एतेनानंदमपिब्रह्मणोदेशकालवस्तुपरिच्छे-  
 दराहित्यमुक्तमेवभवतिदेशकालयोरपिजडत्वेनपराग्वस्तु-  
 वदध्यस्तत्त्वेनमिथ्यात्वादिति । तस्मान्नामरूपयोर्व्यभि-  
 चारिणोर्व्युदासेनसत्तास्फुरणानंदभागौब्रह्मात्मपदाभ्यांल-  
 क्षयित्वाहंब्रह्मास्मीतिवाक्यार्थोनुसंधेयःतत्रापिसत्तारूपेण  
 परागर्थव्यावृत्तंब्रह्मतत्पदेनलक्षणीयंस्फुरणपरप्रेमास्पदत्वे-  
 नदेहाद्यहंकारप्रत्यगर्थव्यावृत्तंआत्मात्वं । दार्थ्योलक्षणीयः  
 अनयोश्चलक्षणयापदान्स्फुरणदशायांव्यावर्त्यभेदाद्भेदे-  
 भासमानेपिनस्वरूपभेदोस्तिस्फुरणत्वरहित्यत्वेसत्ताया  
 जडत्वापत्तेः सत्ताव्यावृत्तस्यचस्फुरणस्यासत्त्वप्रसंगात्स-  
 त्तास्फुरताविरहिणश्चानंदस्यादर्शनादसंभवाच्चेत्येवमखंड-  
 वाक्यार्थप्रतिपत्तिसिद्धिरिति ॥ २१ ॥

एवंविज्ञातवाक्यार्थस्यदृढतरवाक्यार्थरूपाखंडब्रह्मा-  
 त्मसाक्षात्कारोदयेसाधनविशेषमुपदिशति—

उपेक्ष्यनामरूपेद्वेसच्चिदानं  
दवस्तुनि ॥ समाधिंसर्वदाकु  
र्याद्दृढयेवाथवाबहिः ॥ २२ ॥

सपूर्वोक्तप्रकारेणवाच्यांशभूतेनामरूपेद्वेअप्युपेक्षावस्तु  
तयाबाधित्वासच्चिदानंदवस्तुनिलक्ष्येखंडार्थेएकरसेसर्वदा  
समाधिकुर्यात्समाधिर्नामचित्तस्याखण्डात्माद्वयब्रह्मताव  
न्मात्रेणस्थिरीभावः तंकुर्यादित्यर्थः। कुत्रस्थानेसमाधिः क  
र्तव्यइत्यपेक्षायांकर्तुर्बुद्धिसामर्थ्यतारतम्येनस्थानभेदमा  
ह ॥ हृदयेवाथवाबहिरिति ॥ २२ ॥

तत्रांतर्बहिश्चब्रह्मणिकर्तव्यसमाधिद्वेधाविभज्यव्युत्पाद  
यतिसप्तभिःश्लोकैःतत्रचतुर्भिर्हृदयालंबनसमाधिभेदानाह

सविकल्पोऽविकल्पश्चसमा  
धिर्द्विविधोहृदि ॥ दृश्यशब्दा  
नुवेधेनसविकल्पःपुनर्द्विधा ॥ २३ ॥

ज्ञातृज्ञानज्ञेयविकल्पानांसम्यग्विलयानपेक्षतयाऽख  
ण्डसच्चिदानंदात्मनिचित्तसमाधानंसविकल्पकसमाधिः



उक्तविकल्पानांसम्यग्लयापेक्षयायथोक्तात्मनिचित्तसमा  
धानंसविकल्पोनिर्विकल्पकसमाधिरिति । हृदिद्विविधस  
माधिरित्यर्थः प्रथमंपुनर्द्वेधाविभज्यतेदृश्येति ॥ दृश्यानु  
वेधेनप्रकारेणशब्दानुवेधेनचप्रकारेणसविकल्पकः समाधिः  
पुनर्द्विधेत्यर्थः ॥ २३ ॥

तत्राद्यव्युत्पादयति—

कामाद्याश्चित्तसादृश्यात्तत्साक्षि  
त्वेनचेतनां॥ध्यायेद्दृश्यानुविद्धो  
यंसमाधिःसविकल्पकः ॥ २४ ॥

कामाद्याश्चित्तस्यैववृत्तयःदृश्याच्चित्तवदाविर्भावतिरोभाव  
धर्मकत्वात्साचित्तावस्थायामेवविभाव्यमानत्वात्सुषुप्ताव  
भावाच्चित्तवत्सदादृश्यत्वाद्वाचित्तधर्मानात्मनोधर्मार्थतोऽत  
स्तत्साक्षित्वेनविभज्यावभासमानांचेतनांस्वप्रकाशाचिदा  
त्मस्वभावभूतांध्यायेदालोच्यतदेकमनस्तयावस्थानंध्या  
नंतत्कुर्यात् ॥ यदेवंविधंध्यानमयंदृश्यानुविद्धोनामसवि  
कल्पकः समाधिरुच्यतइतियोजना ॥ २४ ॥

एवंस्थूलसाविकल्पकसमाधिमभिधायसूक्ष्मंसाविकल्प  
कंद्वितीयंसमाधिमाह--

असंगःसच्चिदानंदस्वप्रभोद्वै  
तवर्जितः ॥ अस्मीतिशब्दविद्धो  
यंसविकल्पःसमाहितः ॥ २५ ॥

असंगः कामादिवृत्तिमच्चित्तसंगरहितः सच्चिदानंदोऽनृ  
तजडदुःखसंसर्गरहितः स्वप्रभोऽलुप्तप्रकाशस्वभावोद्वैतव  
र्जितोनिवृत्तसमस्तद्वैतावभासोयएवंविधः प्रत्यगात्मासोह  
मस्मीतिशब्देनविद्धोयंसविकल्पः समाहितःयएवंचित्तसमा  
धानेनसंपादितः शब्दानुविद्धः सविकल्पकसमाधिरि  
त्यर्थः ॥ २५ ॥

एवंयत्रतः क्रमेणसमाधिद्वयसंपत्तौस्वयमेवभवंतंनिर्वि  
कल्पसमाधिमुपदिशति--

स्वानुभूतिरसावेशादृश्यशब्दा  
बुपेक्ष्यतु॥निर्विकल्पःसमाधिः  
स्यान्निर्वातस्थलदीपवत्॥ २६ ॥

स्वानुभूतिसच्चिदानंदानुभवः स एवरसः परमानंदः रसो वै  
 रस इति श्रुतिः तस्मिन्नावेशाद्यवेशाच्चित्तस्य तदेकाकारताप-  
 त्तिः तस्मात्स्वानुभूतिरसावेशात् दृश्यंकामादिवृत्तिमात्म-  
 नः शब्दोस्मीति पूर्वश्लोके य उक्तः स तावुभौ दृश्यशब्दावु-  
 पेक्ष्याभ्यां समुद्भवन्तमनादृत्य निर्वर्तिस्थलदीपवच्चित्तस्याव-  
 स्थानं निर्विकल्पकसमाधिः स्यादित्योजनादृश्यशब्दावु-  
 पेक्ष्यतु पुनः स्वानुभूतिरसावेशाद्यच्चित्तस्योक्तलक्षणमवस्था-  
 नं स निर्विकल्पकसमाधिः स्यादिति वा संबंधः ॥ २६ ॥

इदानीमिदमेव समाधि त्रयं बाह्यावलंबनं व्युत्पादयति—

हृदि च बाह्यादेशेऽपि यस्मिन् क

स्मिंश्च वस्तुनि ॥ समाधिराद्यः स

न्मात्रेणामरूपे पृथक् स्थितः ॥ २७ ॥

यस्मिन् कस्मिंश्च वस्तुनि सूर्यादौ यत्सन्मात्रं सत्तामात्रम-  
 व्याभिचरितस्वरूपं तस्मिन् सन्मात्रे यच्चित्तसमाधानं समाधि-  
 राद्यादृश्यानुविद्धानामसविकल्पक इत्यर्थः । अस्य समाधि

विशेषणं नामरूपपृथक्स्थितइति नामरूपांशपरित्यागेन स  
न्मात्रे स्थितइत्यर्थः ॥ २७ ॥

द्वितीयं शब्दानुविधं सविकल्पकसमाधिमाह--

अखंडैकरसंवस्तुसच्चिदानंदल  
क्षणं ॥ इत्यविच्छिन्नचित्तेऽयं समा  
धिर्मध्यमो भवेत् ॥ २८ ॥

स्पष्टार्थः ॥ २८ ॥

अत्रापि निर्विकल्पकं समाधिमाह--

स्तव्यभावोरसास्वादात्तृती  
यः पूर्ववन्मतः ॥ एतैः समाधिभिः ष  
ड्भिर्नयेत्कालं निरंतरं ॥ २९ ॥

एतैरुक्तैः षड्भिर्बाह्यालंबनैर्हृदयाधारैश्च चित्तसमाधिभि  
र्निरंतरं कालं नयेत् एतेषामन्यतमेन समाधिना विना क्षणमात्र  
मपि न तिष्ठेदित्यर्थः ॥ २९ ॥

उक्तायाः समाधिकर्तव्यताया अवधिसूचयन्नुक्तसमाधि

परिपाकलब्धनित्यसमाधिमयत्नायतिमाह—

देहाभिमानेगलितेविज्ञातेपर  
मात्मनि॥यत्रयत्रमनोयाति  
तत्रतत्रसमाधयः ॥ ३० ॥

परमात्मनिसच्चिदानंदाद्वयेप्रत्यगेकरसेविज्ञातेसाक्षाद्भाव  
मापन्नेसतिप्राचीनेदेहाभिमानेमनुष्योहं ब्राह्मणइत्यादिदेहो  
पनिबंधाभिमानेगलितेऽहेरिवपरित्यक्तस्वनिर्मोकायगतेस  
तियत्रयत्रचक्षुरादिप्रचारभूमौमनोयातिस्वभावतःप्रवर्तते  
तत्रतत्रसर्वत्रसमाधयःपूर्वोक्ताएवनामरूपविकारादननुबंधि  
नःसच्चिदानंदवस्तुमात्राकारचित्तवृत्तिरूपानिरंतरंभवन्ती  
त्यर्थः ॥ ३० ॥

एवंसाक्षात्काररूपेसमाधौसतियद्भवतितन्मुंडकवाक्ये  
नाविष्करोति—

भिद्यतेहृदयग्रंथिश्छिद्यंतेसर्वसं  
शयाः॥क्षीयंतेचास्यकर्माणि  
तस्मिन्दृष्टेपरावरे ॥ ३१ ॥

हृदयग्रंथिरहंकाराख्योभिद्यतेविदीर्यते । तस्मिन्म  
 भेतन्मूलास्तदाश्रिताःसर्वसंशयाआत्मविषयाःछिद्यन्तेनश्यं  
 तेसकृन्नष्टानामन्येषांपुनःकर्मवशात्प्रादुर्भावोभाविष्यती  
 तिनाशंकार्येत्याह । क्षीयंतइति । अस्यविदुषःकर्माणिपु  
 ण्यपापलक्षणानिसंचितानिसर्वाणिक्षीयन्तेफलपर्यंतस्वका  
 र्यमनुत्पाद्यैवनश्यन्तीत्यर्थः ज्ञानावस्थायांप्रमादकृतान्य  
 पितानिनसंश्लिष्यंतइतिचकारेणसमुच्चीयते । प्रारब्धफला  
 नांतुकर्मणांभोगादेवनाशइतिद्रष्टव्यं । एतत्सर्वंकदाभवतीत्य  
 पेक्षायामाह । तस्मिन्निति । तस्मिन्परावरेपरंब्रह्मादिअवरंम  
 नुष्यादिपरंचावरंचपरावरंसर्वात्मकंब्रह्मतस्मिन्ब्रह्मणिदृष्टे  
 साक्षात्कृतेप्रपंचविलायनेनप्रत्यगेकरसतयोपलब्धेसती  
 त्यर्थः ॥ ३१ ॥

तदेवमादितआरभ्यतत्त्वंपदार्थशोधनपूर्वकंमहावाक्या  
 र्थतत्त्वज्ञानसाक्षात्कारपर्यंतसमाधानंसफलंचोपदिष्टं॥समा  
 तः शास्त्रार्थः सर्वोपि ॥ तत्रप्रत्यग्ब्रह्मणोरेकत्ववाक्यार्थः  
 इतियत्पुरोपदिष्टंतत्रचिदाभासस्यस्थूलसूक्ष्मोपाधिविशि

वृज्जीवस्यप्रत्यक्त्वव्युदासायसाक्षिणःपुरतोभातिलिंगं देहे  
नसंयुतं।चित्तिच्छायासमावेशाज्जीवःस्यात् व्यावहारिकः।  
अस्यजीवत्वमारोपात्साक्षिण्यपिभासतइतियोविशेषः सू  
चितस्तमिदानींप्रपंचयितुंजीवारूप्यप्रकरणमिदमारभ्यते--

अवच्छिन्नश्चिदाभासस्तृतीयः

स्वप्नकल्पितः॥विज्ञेयस्त्रिविधो

जीवस्तत्राद्यःपारमार्थिकः ॥ ३२॥

अवच्छिन्नोषटाकाशादिवत्प्राणादिसंघातावच्छिन्नश्चिदा  
त्माप्रत्यगात्मेत्येकाविधा जीवस्यचिदाभासउदकइवसूर्या  
देरूपादौचित्प्रतिबिंबउपाधिधर्मास्कंदितोजीवइतिद्वितीया  
विधा स्वप्नकल्पितोदेहोहंमनुष्योहमित्येवंस्वप्नइवस्थूलसं  
घाताभेदेनकल्पितोजीवइतितृतीयाविधा इत्येवंजीवोहमि  
त्येवभासमानात्मात्रिविधोज्ञेयःतत्रतेषुमध्येआद्योअव  
च्छिन्नःपारमार्थिकोजीवोविज्ञेयःइतियोजना ॥ ३२ ॥

कथमवच्छिन्नस्यपारमार्थिकत्वमित्यतआह—

अवच्छेदःकल्पितःस्यादवच्छे

द्यंतुवास्तवं॥तस्मिन्जीवत्वमारो  
पाद्ब्रह्मत्वंतुस्वभावतः ॥ ३३ ॥

निरवयवस्यमहतोभूतस्यचिद्धातोःप्राणादिभिरवच्छेदः  
कोनामस्यात्सांशस्यखलुस्तंभादेर्मूलदेशेभूविवरेणावच्छे  
दोग्रेचोत्तरावच्छादनवंशपाल्यादिनानैवमस्यावच्छेदोपिनि  
रंशत्वादेवनापिसर्पगिलितमंडूकइवसर्पेणप्राणादिनायमव  
च्छिद्यतेपूर्णतयातदसंभवात् । निष्फलंनिःक्रियंशांतंपूर्णम  
दःपूर्णमितिश्रुतेः । नापिहस्तीवहस्तिपकेनस्वेच्छानुविधेयत  
याप्राणादिनायमवच्छिद्यतेप्राणादेरेवजडस्यचिदात्मपरतं  
त्रतयावैपरीत्यात् । यःप्राणमंतरोयमयतियःसर्वाणिभूता  
न्यंतरोयमयतीतिश्रुतेः । एतेनमृदादिनेवघटादेःकारणतया  
प्राणादिनावच्छेद्यताचिदात्मनःप्रत्युक्तानचेहप्रकारांतरं  
पारमार्थिकंसंभवतितस्माच्चिदात्मनोवच्छेदःकल्पितःस्या  
दितिकथंतर्ह्युपाध्यवच्छिन्नाश्चिदात्माजीवइतिव्यवहाराव  
भासावितिचेत्तुउपाधेःपरिच्छिन्नाद्विनाचिदात्मनःपृथग्वि  
विक्ततयानुपलंभादितिर्वदामःयथाराहुःस्वरूपेणसन्नपिचं



द्रादित्यमंडलोपरागंविनानप्रत्यक्षेणविभाव्यतेतथाचिदा  
 त्माप्यहमुपसगमंतरेणनविशेषतःपरिस्फुरतिअतोविशेषा  
 कारावभासस्यपरिच्छिन्नोपाधिपरतंत्रत्वादुपाध्यवच्छिन्न  
 चिदात्माजीवइतिव्यवहारावभासयोरुपपत्तिरितिसर्वसमं  
 जसंअवच्छेदस्यावच्छेद्यावच्छेदकोभयनिरूपणीयस्यक  
 ल्पितत्वेतन्निरूपकयोरपितयोःकल्पितत्वंस्यात्ततश्चनकिं  
 चित्परमार्थसदस्तीतिशून्यमतापत्तिरित्यतआह।अवच्छे  
 द्यंतुवास्तवमिति।अयमर्थः अवच्छेदकस्यप्राणाद्युपाधेरवा  
 स्तवत्वात्तत्कृतावच्छेदोप्यवास्तवः स्यान्नत्ववच्छेद्यंचि  
 दात्मतत्त्वमपिनहिचरणाभरणेसर्पारोपितेहिक्कतचरणेवैष्टन  
 स्यावास्तवत्वेपिचरणंतेनवैष्टमानमवास्तवंभवतितदेतदाहा  
 वच्छेद्यंतुवास्तवंपरमार्थमेवेत्यर्थः अतइदंसिद्धमित्युपसंह  
 रति।तस्मिन्निति।तस्मिन्वास्तवेचिदात्मनिजीवत्वंसंसारि  
 त्वमारोपात्परिच्छेदकोपाध्यविवेकोत्थभ्रममात्रप्रामाणि  
 कंजीवत्वंतस्येत्यर्थः ॥ स्वभावतस्तुब्रह्मत्वंपूर्णत्वमेवपरि  
 च्छिन्नत्वंजीवत्वमेवेत्यर्थः ॥ ३३ ॥

तत्राद्यः पारमार्थिक इत्यस्मिन्नुक्तविशेषे प्रयोजनमाह—

अवच्छिन्नस्य जीवस्य तादात्म्य  
ब्रह्मणा सह ॥ तत्त्वमस्यादिवाक्या  
निजगुर्नेतरजीवयोः ॥ ३४ ॥

तत्त्वमस्यादिवाक्यानि तत्त्वमस्यादिभिः पदैरुपाध्यव  
च्छिन्नं जीवमनूद्य तस्यावच्छेदस्य आवच्छेदावच्छेदकविशे  
षणां शब्दबुदासेन लक्षणया तत्पदलक्षणेण ब्रह्मणा सह तादा  
त्म्यं ब्रह्मैकस्वभावं जगुः कथयंतीत्यर्थः न पुनरितरजीव  
योश्चिदाभासस्वमकल्पितयोर्ब्रह्मतादात्म्यं जगुस्तयोः स्वरू  
पतएव कल्पितत्वे मिथ्यात्वादित्यर्थः ॥ ३४ ॥

कथं तयोर्मिथ्यात्वमित्यपेक्षायां तदुपपादयति—

ब्रह्मण्यवस्थिता माया विक्षेपावृ  
तिरूपका ॥ आवृत्या खंडता तस्मि  
न्नगज्जीवौ प्रकल्पयेत् ॥ ३५ ॥

विक्षेपावरणाभ्यां निरूप्यमाणा चिदात्म्ये ब्रह्मण्यवस्थि  
ता माया तस्मिन् ब्रह्मणि स्वाभावकी मखंडतामावृत्याच्छाद्य

दाभासेस्थितानिद्रेत्युक्तमिति द्रष्टव्यं यद्वा पूर्वश्लोके चिदाभा  
 सो जीवस्तद्भोग्यं च भूतभौतिकरूपं जगद्व्यावहारिकमुभयं स  
 चिदानन्दब्रह्मचैतन्यस्थानाद्याविद्याविक्षिप्तमामोक्षदंडाय  
 मानमुदितं । अस्मिंस्तु श्लोके चिदाभासेस्थितानिद्रेति आवर  
 णप्रधानाप्रत्यगविद्योच्यते तथा स्वप्नकल्पितो जीवस्तद्भोग्यं  
 जगत्प्रातिभासिकमुभयं प्रतिपादितमिति तात्पर्यार्थो द्रष्ट  
 व्यः । व्याख्यातं ॥ ३७ ॥

एतयोः कथं प्रातिभासिकत्वमित्यपेक्षायामाह—

**प्रतीतिकालएवैते स्थितत्वात् प्रा  
 तिभासिके ॥ न हि स्वप्नप्रबुद्धस्य पु  
 नः स्वप्ने स्थितिस्तयोः ॥ ३८ ॥**

एते अनन्तरोक्ते जीवजगती प्रतीतिकाल एव प्रातिभाससम  
 य एव न पुनरस्तान्न पश्चात् स्थितत्वात् प्रातिभासिके उच्येते इ  
 त्यर्थः । उक्तं प्रतीतिकालमात्रभासत्वमनुभवोक्त्या द्रढयति ।  
 न हीति स्वप्नात् प्रबुद्धस्यावस्थांतरंगतस्य पुंसः पूर्वदृष्टयोस्त  
 योः पुनः स्वप्ननिवृत्त्युत्तरकालमपि । न हि स्वप्ने स्थितिर

स्तितथादर्शनादेवेत्यर्थः स्वमदृष्टस्यावस्थांतरेस्वमांतरेवा  
संवादाभावात्प्रतिभासकालमात्रतयासिद्धंप्रतिभासकत्व  
मितिभावः ॥ ३८ ॥

तदेवंजीवत्रयंविभज्यतत्रचिदाभासस्वमप्रकल्पितयो  
र्जीवयोः सभोग्ययोरुत्पात्तिकारणमनावज्ञानगतकार्यकर  
णावस्थाद्वयंप्रदर्शयेदानींत्रयाणांजीवानांमिथोभेदमनुभवा  
वष्टंभेनोपपादयतित्रिभिः—

प्रातिभासिकजीवस्तुजगत्तत्प्रा  
तिभासिकम् ॥ वास्तवंमन्यतेय  
स्तुमिथ्येतिव्यवहारकः ॥ ३९ ॥

प्रातिभासिकजीवस्तुयःसतुजगत्स्वमप्रकल्पितंशुक्तिरज  
तादिकंचप्रातिभासिकंजगद्वास्तवंमन्यतेपरमार्थमेतदित्यव  
गच्छतीतियोजनात्त्यस्तुपुनः प्रागुक्तजगत्मिथ्येतिमन्य  
तेसव्यावहारिकोजीवइतियोजना ॥ ३९ ॥

एवंप्रातिभासिकजीवाद्व्यावहारिकस्यभेदमुक्त्वात  
स्मात्पारमार्थिकस्यजीवस्यभेदमाह—

व्यावहारिकजीवस्तुजगत्तद्व्या-  
हारिकं ॥ सत्यंप्रत्येतिमिथ्येतिम-  
न्यतेपारमार्थिकः ॥ ४० ॥

यस्तत्तुव्यावहारिकंजाग्रदशापन्नमविसंवादित्वेनाभिमतं  
जगत्सत्यमवितर्थाकालत्रयाबाध्यमितिप्रत्येतिप्रातिपह्य-  
तेसतुव्यावहारिकजीवइतियोजनायस्त्वेतत्तजगत्तमिथ्ये-  
तिमन्यतेसपारमार्थिकोजीवइत्यर्थः ॥ ४० ॥

इदानींपारमार्थिकस्यजीवस्यपूर्वस्माद्भेदमाचक्षाणस्त-  
स्याद्वयब्रह्मैक्ययोग्यतांसूचयति—

पारमार्थिकजीवस्तुब्रह्मैकंपार-  
मार्थिकं ॥ प्रत्येतिवीक्षतेनान्य-  
द्दीक्षेतत्वनृतात्मना ॥ ४१ ॥

यस्तुब्रह्मैकंपारमार्थिकमितिप्रत्येतिब्रह्मणोन्यदप्य-  
स्तीतिनवीक्षतेसतुपारमार्थिकजीवइतियोजना।यदिकदा-  
चिद्दीक्षेतजगत्परिच्छिन्नाकारंतदाप्यनृतात्मनाबाधितत्वे-  
नैवेक्षेतनपूर्वयोरिवस्वविषयंपारमार्थमीक्षेतइत्यर्थः । अयं

भावः। यावदुपदेशतः शास्त्रतोवानुमानतोवाद्द्रष्टृदृश्ययोर्विवे  
कज्ञानं न लभते तावत्संघातमेव द्रष्टारंतद्दृश्यं च विषयं पारमा  
र्थमन्यते लोकः स एव मन्यमानो विवेकज्ञानवद्भिः प्रातिभा  
सिकजीवइत्युच्यते। यस्तु पुनरुपदेशादिना संघातादन्यो द्रष्टा  
तद्दृश्यं च विषयं न परमार्थं किंतु तदनुगते कारणात्मन्या विर्भा  
वतिरोभावाभ्यां विक्रियते तच्च विसंवादात् परमार्थ इति मन्य  
ते स व्यावहारिको जीव इति परमार्थदर्शिभिरुच्यते। यस्तु पुनः  
सम्यक्शास्त्रार्थमनुभवपर्यंतमवधार्य न कार्यकारणभावः पार  
मार्थिकः किंतु यो म्नीवतलमालिनत्वादिपूर्णब्रह्मणि प्रत्यक्त  
त्वे भांतत्वे भांत्यवभास एवेति मन्यते स पारमार्थिको जीव इ  
ति शास्त्रार्थतत्त्वविविद्भिर्बुध्यते इति ॥ ४१ ॥

ननु व्यावहारिकप्रातिभासिकयोर्जीवयोश्चिदाविद्याक  
ल्पितत्वे जडत्वात् कथं जीवत्वं जीवो हि चिदात्मा प्रसिद्धो नेन  
जीवेनात्मनानुप्रविशेति श्रुतेरित्याशंक्य दृष्टान्तेन निराकर्तुं  
दृष्टान्तमाह—

माधुर्यद्रवशैत्यादिजलधर्मास्त

रंगके ॥ अनुगम्याऽपितन्निष्ठेफेने  
प्यनुगतायथा ॥ ४२ ॥


जलस्यस्वाभाविकाधर्मास्तदवस्थाविशेषेप्यनुगतायथो  
पलभ्यंतइतिदृष्टांतइत्यर्थः । साक्षिस्थाःसच्चिदानंदसंबंधा  
व्यावहारिकेतद्वारेणानुगच्छंतितथैवप्रातिभासिके ॥ ४२ ॥

साक्षिशब्देनप्रत्यगभिन्नं ब्रह्मविवर्त्यतेतस्यस्वभासवासभू  
ताएवसच्चिदानंदास्तस्यधर्मत्वेनकल्पयित्वाव्यपदिश्यंतेसा  
क्षिस्थाःसच्चिदानंदाइतितेव्यावहारिकलिंगोपाधिमवष्टभ्येह  
लोकपरलोकगमनाव्यवहारवत्त्वेनकल्प्यंतेजीवेसंबद्धात्मवं  
तिजलस्यतरंगवत्परस्येवसच्चिदात्मनोवस्थांतरत्वादस्यतद्ध  
र्मानुवृत्तियुक्तेत्यर्थः तद्वारेणव्यावहारिकजीवद्वारेणप्राति  
भासिकेपिजीवेनगच्छंतिसच्चिदानंदालिंगद्वारादिस्थूलोपा  
धावात्मभावाइतिक्लृप्तशोहमित्याद्याभिमन्यमानेपिप्रातिभा  
सिकेजीवैफेनइवशैत्यादयोधर्माः सच्चिदानंदाअनुगच्छं  
तीत्यर्थः एवमात्मधर्माणामध्यारोपमुपपाद्यापवादप्रका  
रमाह—

प्रातिभासिकजीवस्यलयेस्यु  
व्यावहारिके॥तल्लयेसच्चिदानं  
दाःपर्यवस्यंतिसाक्षिणि ॥ ४३ ॥

सुषुप्तिमोक्षयोः क्रमेणलीयमानप्रातिभासिकव्यावहारि  
कजीवगताः सच्चिदानंदाः साक्षिशब्दानिर्दिष्टेप्रत्यग्ब्रह्माणिप  
र्यवस्यंतिशैत्यादयइवफेनतरंगमतास्तयोर्लयेसमुद्रेनान्यत्र  
तेसंतीत्यर्थइति ॥ ४३ ॥

॥ इतिवाक्यसुधासमाप्ता ॥





श्रीः ।  
वेदान्तसिद्धान्तः ।

ॐ श्रीगणेशाय नमः ॥ ॐ रामं सर्वगुणातीतं मायागुण  
समाश्रयं । नत्वा वेदांतसिद्धांतदीपकेयं प्रतन्यते ॥ १ ॥  
आपातकृतन्यासानां विप्राणामल्पमेधसां । सुखं ब्रह्मपदं  
गंतुमियमेव भाविष्यति । २ । इह यथारज्ज्वज्ञानात् सर्पः  
प्रकाशते तत्तत्त्वज्ञानाच्चोपशम्यत्येवमात्माऽज्ञानादिदं स्वप्न  
प्रभं जगदाधिष्ठाने ब्रह्मण्यवभासते तत्तत्त्वज्ञानेन निवृत्तिमेती  
त्यभिप्रेत्य संसारदावानलविप्लुष्टांतः करणस्य विषयसुखमपि  
दुःखपक्षे निःक्षिप्य हिरण्यगर्भादि सुखेष्वप्युद्विग्नचित्तस्य  
सर्वमूलज्ञाननिवृत्तौ यतमानस्य तन्निवृत्तिलक्षणतत्त्वज्ञानो  
त्पत्तौ जीवपरमात्मनोरभेदभावनामुपादिशत्याचार्यो निमि  
त्तमित्यादिना--

निमित्तं मनश्चक्षुरादिप्रवृत्तौ निर  
स्तास्विलोपाधिराकाशकल्पः ॥ २

विलोकचेष्टानिमित्तं यथायः स नि  
त्योपलब्धिस्वरूपो ह मात्मा ॥ १ ॥

नन्वकृतमंगलाचरणकृतोयं ग्रंथ इति न शिष्टोपादेयं भवि  
ष्यतीति चेन्न । आत्मस्मरणलक्षणमंगलस्य कृतत्वाच्चेति  
दोषोद्भवः । मंगलानां च मंगलमिति व्यासोक्तेः । मनश्च  
क्षुश्च मनश्च क्षुषीति आदिभूते यस्य समनश्चक्षुरादिः करणसमू  
हः । भूतोत्पत्तिक्रमेण मनः श्रोत्रादीति वक्तव्ये छांदोग्य  
प्रसिद्धभूतत्रयपक्षप्राधान्यमादाय मनश्चक्षुरादीत्युक्तं । आ  
दिशब्दः प्रत्येकसंबन्धमेति । तथा च सति मन आदीनां मनो  
हंकारबुद्धिचित्तानां चक्षुरादीनां चक्षुः श्रोत्रत्वक् रसनघ्रा  
णानां बुद्धीन्द्रियाणां वागादीनां वाक्पाणिपादपायूपस्थानां  
पंचकर्मेन्द्रियाणां स्वस्वविषयादाने विषयाभिमुखप्रवृत्तिस्त  
अनिमित्ततटस्थभूतो हेतुर्यः सोहमात्मानतु मूढादिव द्विका  
रित्वं । अत्रात्मशब्देन स इति तच्छब्दलक्ष्यः कल्पितप्रपं  
चाधिष्ठानभूतः सर्वनियंता परमात्मोच्यते । आत्मा वा इ  
दमेक एवाग्र आसीन्नान्यत्किंच न मिषदित्यादिवेदांतवाक्ये

ष्वात्मशब्दस्य परमात्मनि प्रसिद्धत्वात् । अहमिति च त्वं  
 पदलक्ष्यार्थः प्रत्यगात्मा कूटस्थ उच्यते । तयोश्च सामाना  
 धिकरण्येनाभेदो बोध्यते । यदि पुनरहंशब्देनाहंकारविवक्षा  
 तदा तु बाधायां सामानाधिकरण्यं । कीदृगात्मानित्योपलब्धि  
 स्वरूपः नित्याचासावुपलब्धिश्चेति नित्योपलब्धिः ज्ञानं स्व  
 रूपं यस्य स तथोक्तः । ननु घटोपलब्धिर्जातापटोपलब्धिर्नष्टेति  
 तदुत्पत्तिविनाशयोः प्रत्यक्षसिद्धत्वात्कथमुपलब्धिर्नित्येति  
 चेत्तयोरुत्पत्तिविनाशयोर्घटपटज्ञानसंबन्धविषयत्वात् । ननु  
 संबंधं विना प्रवर्तकत्वासंभवात्संबन्धेवासंगत्वक्षतिः सधर्मक  
 त्वावाप्तिश्चेत्यत आह । निरस्ताखिलोपाधिरिति । निरस्तानि  
 र्गता अखिलानिःशेषादेर्हेन्द्रियादयस्तद्धर्मलक्षणाश्चोपाधयो  
 वस्तुतोयस्मात्स निरस्ताखिलोपाधिः अतएवाकाशकल्पआ  
 काशसदृशः आकाशादीषज्जडत्वमात्रांशेन न्यूनः सर्वानुगतो  
 प्यसंग एवेत्याभिप्रायः सर्वानुगतोप्याकाशवद्विशुद्ध इत्यर्थः ।  
 यथा व्यापकत्वेन सर्वानुगतोप्याकाशो व्याप्यगुणदोषभाज  
 भवति । निरवयवस्य तस्य व्याप्यसंगा संभवात् तस्यावय

यवधर्मत्वात् मूर्तामूर्तयोः कात्स्न्यैकदेशाभ्यां तन्निरूपणा  
नर्हत्वाच्च । एवं देहेन्द्रियोपाधिसंबन्धानर्हत्वमात्मन्यवगन्त  
व्यं । समवायस्तु कार्यकारणगुणगुणिजातिव्यक्त्यादौ । न तु ब्र  
ह्मणितदस्ति । सकारणजगदधिष्ठानकारणत्वोपचारात्  
क्वचिच्छूयमाणमपि ब्रह्मणः कारणत्वमन्यकारणव्युदासा  
यैकत्वप्रत्ययदाढ्यायिनकार्यकारणभावप्रतिपादनाय ।  
वास्तवकारणत्वेनेहनानास्तिकिंचनेत्यादिश्रुतिबाधप्रसंगा  
त् । मायया कारणत्वे तु परमार्थतोऽकारणत्वं ब्रह्मणः पर्य  
वस्यति । तदुक्तम् । इहरज्जुघटादिहिसावयवसंमुपैतियुजा  
मितरेतरतः । इति दृष्टमतोन्यददृष्टमपि स्वयमूह्यमिदं त्वप  
रित्यजता इति । नन्वविग्रहस्यात्मनो मनश्चक्षुरादिप्रवर्तकत्वं  
वागादिव्यापारं विना कथमित्याशङ्क्य तद्रहितस्यापि स्वरू  
पसत्तामात्रेण प्रवृत्तिहेतुत्वं रविदृष्टान्तेन दर्शयति । रविः  
सूर्यः श्रुतिस्मृतिपुराणोक्तकर्मानुष्ठानेयालौकिकानां प्रवृत्ति

१ यथारविः श्रौतस्मार्त्तकर्मानुष्ठाने लौकिककृषिवाणिज्यादिव्यव  
हारे च तदुपदेशादिव्यापाररहितोपि सत्तामात्रेण नैमित्तं स्वयमेव  
हि उदित आदित्ये सर्वेऽपि लौकिका व्यवहरन्ति न तु सूर्यस्तानुपादिशाति  
एवं कुरुष्वमिति ।

क्रियाकरचरणादीनां व्यापारस्तस्य निमित्तं यथा येन प्रकारेण तदुपदेशव्यापाररहितोऽपि स्वरूपसत्तामात्रेणैव कारणं भवति तद्वदहमपि मनश्चक्षुरादिप्रवृत्तिहेतुर्भवामीत्यर्थः ॥ १ ॥

ननु मनश्चक्षुरादीनां न स्वप्रवृत्तावन्यापेक्षा तानि स्वतएव प्रवृत्तिलक्षणानीत्याशङ्क्योत्तरमाह--

अमग्न्युष्णवन्नित्यबोधस्वरूपं  
मनश्चक्षुरादीन्यबाधात्मकानि ॥  
प्रवर्तत आश्रित्य निःकंपमेकं स  
नित्योपलब्धिस्वरूपोऽहमात्मा ॥ २ ॥

यमित्याश्रित्यपदेन संबध्यते । मनश्चक्षुरादीनि तावत्प्रवर्तमानानि जडत्वाद्रथादिवच्चेतनप्रवर्तकमंतरेण न प्रवर्तितुमर्हति । तथा च यमाश्रित्य प्रवर्तते चेष्टते यत्प्रकाशितानि स्वस्वविषयादानेक्षमाणि भवन्ति सोऽहमित्यन्वयः । वैशेषिकाद्याभिमतं बोधात्मनोर्गुणगुणिभावमपाकर्तुमग्न्युष्णत्वदृष्टांतेन पूर्वोक्तं नित्यबोधस्वरूपत्वमेवाह । अग्न्युष्णवत्तद्वति । अग्नैरुष्णेन तुल्यं भवति इत्यग्न्युष्णवत्तद्वत्तथा

ग्रेर्नातिरिच्यते अतिरिक्ते घटादिवत्ततो न्यत्राप्युपलभ्येत । य  
 तस्तद्व्यतिरेकेण नोपलभ्यते उष्णं ततोऽग्निस्वरूपमेव तथा स्व  
 रूपावयवधर्मलक्षणविनाशसामग्रीरहितत्वात् । नित्यो यो बो  
 धस्तदेव स्वरूपं यस्य स नित्यबोधस्वरूपस्तं मनश्चक्षुरादीनि  
 मनआदीन्यंतःकरणानि चक्षुरादीनि बाह्यानि करणानि शरी  
 राणि चतानि च जडान्यबोधात्मकत्वाद्बोधादन्योऽबोधो ज  
 डंतदेवात्मा स्वरूपं येषां तानितथोक्तानि तेषां चरथादिवच्चेत  
 नप्रवर्तकं विना प्रवृत्तिर्न संभवति नित्यबोधस्वरूपास्मिन् प्रेरिता  
 नि प्रवर्तते । स्वरूपसत्तामात्रेणैवायस्कांततपनयोर्लोहलो  
 कप्रवृत्तिहेतुत्ववत्प्रवृत्तिहेतुत्वं न तु कायवाग्व्यापारवत्त्वं  
 विक्रियां विनैव प्रवर्तकत्वं दर्शयति । निःकंपं निर्गतः कंपः क्रि  
 यायस्मात् स तथोक्तस्तं निस्तरंगं निःसंशयमित्यपि कोचित् ।  
 श्रुतिं चात्र दर्शयति । भेदनं हृदयग्रंथेः सर्वसंदेहच्छेदनं ॥ कर्म  
 णां च क्षयः पुंसः परमात्मानि वीक्षित इति । एवं कीटादि  
 ब्रह्मांतेष्वनुगत्वं एको देवः सर्वभूतेषु गूढ इति श्रुतेः । एक  
 एव तु भूतात्मा भूते भूते व्यवस्थितः । इति श्रुतेश्च । एकमिति

सांख्यवैशेषिकादिमतापकरणमवगंतव्यं । ननुचेतना  
 धीनाजडप्रवृत्तिरित्युक्तंतथाचात्मनश्चेतनत्वेकिंप्रमाणमि  
 तिचेत्तच्छृणु । साक्षीचेताकेवलोनिर्गुणश्चेत्यागम  
 स्यैवतत्प्रमाणत्वात् । बोधशब्देनापितस्यैवापिलापा  
 त् । ननुतर्हितद्धर्मापुरुषइतिचेन्न । चैतन्यमात्मनो  
 भिन्ननवा । आद्येधर्मधर्मिभावोनस्यात् । ऋक्षसिंह  
 योरिव । नचतयोरसंबंधान्नतथा । चैतन्यस्यत्वात्म  
 संबन्धित्वात् । किंनभवेत्तद्धर्मइतिवाच्यं । संबन्धः सं  
 योगोदासमवायोवा । संयोगस्यद्रव्यधर्मत्वाच्चैतन्यस्य  
 भवन्मतगुणत्वात् । नापिसमवायः तस्यगुणगुणिजा  
 तिव्यक्त्यादिधर्मत्वात् । तद्विपरीतेआत्मनितदसंभवात् ।  
 तथाहिनात्माद्रव्यंअस्थूलमनण्वह्रस्वमदीर्घमित्यादिद्रव्य  
 धर्मप्रतिषेधात् । साक्षाच्चनिर्गुणत्वोपदेशात् । नापिगु  
 णस्तस्यनित्यापराश्रयत्वात् । सभगवःकस्मिन्प्रतिष्ठितः  
 स्वमहिम्नीत्यादावात्मनश्चस्वमहिमप्रतिष्ठितत्वश्रवणात् ।

१ आत्मचैतन्ययोरद्रव्यत्वान्नतत्संभवः राहोः शिरइतिवदभेदे  
 पिभेदव्यपदेशः ।

नापिजातिः । नित्यमनेकानुगतत्वाभावात्तद्व्यतिरेकेणेत  
 रेषामनित्यत्वात् । नापिव्याक्तिर्जातिप्रत्याख्यानैवतत्समा  
 नयोगक्षेमायास्तस्यापिप्रत्युक्तत्वात् । किञ्चसमवायः  
 समवायिषुसंबद्धोवासमवायिनःसंबन्धयेदसंबद्धोवा । आ  
 द्येसंयोगेनसमवायस्याद्रव्यत्वात् । नापिसमवायेनस्वे  
 नैवचेत्स्वात्माश्रयःसमवायांतरेणचेदन्योन्याश्रयः । अपरे  
 णैवचेच्चक्रकानवस्थादिदोषप्रसंगः । असंबद्धएवसंबन्धांत  
 रेणसमवायः । स्वयंसंबन्धस्वरूपत्वात्समवायिनासंबन्धय  
 तीतिचेत् । हिमवद्विंध्ययोरपिसमवायप्रसंगः संयोगेचा  
 तिप्रसंगः । सोपिहिस्वयंसंबन्धरूपएवसन्समवायेनेवसंयो  
 गिषुसमवेतीत्यभ्युपगम्यतेभवता । तस्माद्बोधोधात्मनोःसंबन्धा  
 संभवाद्वोधएवात्मानबोधधर्मीस्वस्यचस्वधर्मत्वेवदोषिष-  
 दधर्मीस्यात् । उक्तंच निरंशत्वाद्विभुत्वाच्चतथानश्वरत्ता  
 वतः । ब्रह्मव्योम्नोरभेदोस्तिचैतन्यब्रह्मणोधिकम् ॥ २ ॥

ननुमनश्चक्षुरादिप्रवर्तकस्यात्मनस्तत्संयोगोस्तिनवा ।  
 अस्तिचेदद्रव्यत्वासंगत्वनिर्धर्मकत्वादीनांक्षतिः स्यात् ।  
 नचेत्प्रवर्तकतासंभवइतिशंकापपाकरोत्युत्तरश्लोकेनमन  
 श्चक्षुरादेरिति—



मनश्चक्षुरादेर्वियुक्तःस्वयंयोमनश्च  
क्षुरादेर्मनश्चक्षुरादिः ॥ मनश्चक्षुरा  
देरगम्यस्वरूपःसन्नित्योपलब्धिस्व  
रूपोहमात्मा ॥ ३ ॥

मनश्चक्षुरादेर्वियुक्तोविगतसंबंधःसंयोगसमवाययोः  
पूर्वमेवानिराकृतत्वात् । आध्यासिकसंबंधमंतरेणसं  
बंधांतरस्यसंभवात् । ततश्चकरणमात्रसंबंधरहितस्त  
स्यचभासकोयोयमात्मासोहमित्यन्वयः । यथाहुः—  
यदनभ्युदितंवदनेनसदानयनेननपश्यतियंचसदा । श्र  
वणेनचयंनशृणोतिसदामनसापिचयंमनुतेनसदा ॥ व  
दनंनयनंचतथाश्रवणंमनएवचयेनततंसततं । अवग  
च्छतदेवपदंपरमंत्वमितिश्रुतिरीक्षितुरुक्तवती ॥ त  
स्मात्संयोगाद्यनंगीकारान्नतुआत्मानितद्वोषप्रसक्तिः । ननु  
तत्संबंधाभावात्कथंतत्प्रवर्तकत्वमित्याशंक्योत्तरमाह।मन  
श्चक्षुरादेर्मनश्चक्षुरादिरिति । मनसोमनोमनस्त्वापादकोमन  
सोव्यापारहेतुरित्यर्थः । एवंचक्षुषःचक्षुश्चक्षुष्वापादकएवंप्र

त्येकमन्वयोद्भूतव्यः । श्रुतिरप्यत्र श्रोत्रस्य श्रोत्रं प्राणस्य प्रा-  
णो मनसो मन इत्यादिवाजसनेयिनां । अयमभिप्रायः । न श्रो-  
त्रं स्वयमेव शब्दश्रवणसमर्थं किं तर्हि चैतन्यज्योतिषादीप्तं  
तस्माद्यच्छ्रोत्रेण श्रवणसामर्थ्यं तदात्मनिमित्तमित्यात्मा श्रो-  
त्रस्य श्रोत्रं श्रोत्रत्वापादक इति । एवमन्यत्राप्युक्तं । यथा कु-  
लालहस्ताधिष्ठितो दंडो घटोत्पत्तिहेतुर्भवति तथा चिदाधि-  
ष्ठितानि करणानि स्वस्वविषयोपलब्धिहेतुतां यांति । अत-  
एव मनश्चक्षुरादिविषयता चितो नास्ति । न हि कल्पिततमो-  
धिष्ठानस्य सवितुस्तद्विषयता तद्व्यतिरेकेण तस्यांतरा संभवा-  
त् । मनश्चक्षुरादेरित्यदिना । श्रुतिरप्यमुमर्थमाह न तत्र च-  
क्षुर्गच्छति न वाक् गच्छति न मनो न विद्या इति । न च क्षुषा-  
गृह्यते नापि वाचेत्यादि । ननु औपनिषदत्वात्मनो मनोऽप्य-  
गोचरत्वे व्याहन्येत् । मनसैवेदमाप्तव्यं न हृदामनीषामनसाभि-  
कृप्त इति चोपरुध्येत न औपनिषदत्वात्मनि उपनिषज्जन्य-  
ज्ञानविषयत्वं । न तु तज्जन्यातिशयाधारत्वं येन व्याघातः स्या-  
त् । तदुक्तं-फलव्याप्यत्वमेवास्य शास्त्रकृद्भिर्निराकृतं । ब्रह्म

अयज्ञाननाशायवृत्तिव्याप्तिरपोक्षितेति । तदेवचवृत्तिव्याप्य  
 त्वमनसैवेदमातव्यमित्यर्थः । यद्वातदाकारांतःकरणवृ  
 त्त्युत्पादकत्वमेवतद्विषयत्वमुपनिषदः । यद्वामनश्चक्षुरादेर्वि  
 युक्तोव्यतिरिक्तः । नचात्मापरिच्छिन्नश्चक्षुरादिव्यतिरिक्त  
 त्वात् घटवत्इतिवाच्यं । आकाशादौहेतोः साध्यव्यभि  
 चारस्तस्यनित्यव्यापकत्वेनतदव्यतिरिक्तत्वेपिदेशकालव  
 स्तुपरिच्छेदाभावात् । अथवास्वयमेवोत्तरमाह मनश्चक्षुरा  
 देर्मनश्चक्षुरादिरिति । अयमर्थः यद्यप्यात्मा मनश्चक्षु र  
 दिव्यतिरिक्तस्तथापितेषांमनश्चक्षुरादीनामात्मन्यध्यस्तत्वे  
 नरज्जुसर्पवदध्यस्तस्याधिष्ठानादन्यत्वाभावादित्युक्तंपुर  
 स्तात् । उक्तं ब्रह्मवित्पूज्यचरणेनपराशरेण व्यतिरिक्तंनय  
 स्यास्तिव्यतिरिक्तोखिलस्ययइति । तेषांतत्राध्यस्तत्वाद  
 धिष्ठानत्वेनतदगम्यस्वरूपोभवतीत्यर्थः । तदुक्तंसंक्षेपशारीर  
 के-नहिभूमिरूषरवतीमृगतृणजलवाहनरीरसंवहति । मृग  
 वारिपूरपरिवारवतीननदीतथोषरभुवंस्पृशतीति ॥ ३ ॥

ननुनित्यबोधस्वरूपपरमात्मस्वरूपतैवत्वंपदार्थस्योक्ता

नथाचबन्धमोक्षसुखादिव्यवस्थाअन्यस्यैवभविष्यति । न  
त्वात्मनस्तस्यसकलधर्मातीतब्रह्मस्वरूपत्वादित्यतआह—

मुखाभासकोदर्पणेदृश्यमानोमुख  
त्वात्पृथक्त्वेननैवास्तिवस्तु॥चिदा  
भासकोधीषुजीवोपितद्वत्सनित्यो  
पलब्धिस्वरूपोहमात्मा ॥ ४ ॥

मुखाभासकइति । मुखस्याभासोमुखाभासोमुखाभास  
एवमुखाभासकइति । स्वार्थेकप्रत्ययः । मुखप्रतिबिंबोदर्प  
णादिप्रतिबिंबोपाधौदृश्यमानः प्रतीयमानोमुखत्वात्।भावे  
त्वप्रत्ययः । परमार्थभूतात् मुखात्पृथक्त्वेनभेदेननैवास्ति  
वस्तुयद्यपिभासतेतथापिचस्तुतोनास्त्येववस्तुभूतइत्यर्थः ।  
तथापिनानादर्पणजातिषुनानेवप्रतिभासंतेमुखाभासाः । ए  
वंचितश्चैतन्यस्याभासश्चिदाभासः एवंचिदाभासकोधीषु  
बुद्धिषुजीवः प्राणानांधारयितातद्वदितिपूर्वेणान्वयः । अ  
यमभिप्रायः । यथाबिंबप्रतिबिंबव्यवहाररहितंमुखंचंद्रा  
दिर्वानानोपाध्यनुगतःपरमार्थस्वरूपवैपरीत्येनभासते तथा

सजातीयविजातीयस्वगतभेदरहितसाच्चिदानंदस्वरूपं ब्रह्म  
 ह्यनानांतःकरणोपाध्यनुगतं बद्धमुक्तगुरुशिष्यादिव्यवहारं  
 भजते न तु चिद्धातुबुद्धिगतश्चित्प्रतिबिंबः पृथग्वस्तु ।  
 अन्यथा जाते पितृत्वज्ञाने तत्प्रातिर्न स्यात् । अन्यस्यान्य  
 रूपतादर्शनादहिनकुलवत् । एवं भूतो यो यमात्मा सोऽहमित्य  
 न्वयोऽन्यत्पूर्ववत् । ननु सिद्धपारदयोगादयसः कांचनतादृ  
 ष्टाकथमन्यस्यान्यरूपतानोपलभ्यत इति चेन्न । त्रोटकाचा  
 यैरेवापकृतं तत्पृथक्खंडनमनुष्ठीयते । तद्यथा-उदकावय  
 वानभिभूय ययोरजतावयवांश्च यथा कनकं ॥ विपरीतमतिं ज  
 नयत्युदके रजते च तथायसि हेममतिं ॥ रसवीर्यविपाकवि  
 नाशमनुप्रगमिष्यति कांचनताप्ययसः ॥ कृतकं हिन नित्य  
 मिति प्रकृतिसमवेतमवश्यमपैतियतः ॥ तथा च वस्तुतोऽभि  
 व्ययोरभेदानुपपत्त्या तदभेदे मोक्षशास्त्रवैयर्थ्यस्यात् ॥ ४ ॥  
 ननु जीवस्य ब्रह्मरूपत्वाद्धोऽसंभवो बद्धो हि मुच्यते नाबद्ध  
 इति तदुपाधेस्तत्त्वज्ञानवत्त्वत्वात् कस्य मोक्षस्तस्माद्ध  
 धमोक्षयोरसंभवान्मोक्षप्रतिपादकं शास्त्रमप्रमाणमेवेति शं  
 कामपाकरोति--

यथादर्पणाभावआभासहानौसु  
खंविद्यतेकल्पनाहीनमेकं ॥ तथा  
धीवियोगेनिराभासकोयःसनि  
त्योपलब्धिस्वरूपोहमात्मा ॥ ५ ॥

यथादर्पणाभावआभासहानाविति ॥ यथायद्वदर्पणे  
उत्सारितेतदभावेवाआभासहानौसत्यानिमित्ताभावेनैमि  
त्तिकस्याप्यभावइतिप्रसिद्धेः । मुखप्रतिबिंबेनिवृत्तेनिरु  
पाधिकंमुखमात्रंविद्यतेकल्पनाहीनं द्वैविध्यज्ञानभ्रमरहितं  
बिंबप्रतिबिंबव्यवहारहीनंपरमार्थमुखमेवविद्यतेइत्यर्थः ।  
दृष्टान्तंदर्शयित्वा तद्वदुपाध्यभावेदाष्टांतिकेप्येतद्दर्शयति ।  
तथाधीवियोगइति । तथातेनैवप्रकारेणधियोबुद्धेर्वियोगे  
तत्त्वमस्यादिवाक्योत्थयाखंडाकाराकारितचित्तवृत्त्या  
अविद्यातत्कार्यबाधेनिवृत्तेसाति योनिराभासकोनिर्गत  
आभासोयस्मात्सः तथा।स्वार्थेकप्रत्ययः।निःप्रतिबिंबोजी  
वन्नलविभागरहितः सोहमित्यन्वयः । नित्योपलब्धिस्व  
रूपइत्यादिपूर्ववत्सर्वत्र।अयमभिप्रायः । आत्माज्ञानोद्भूतो

योबुद्ध्यादिरूपाधिस्तत्रप्रतिबिंबरूपेणात्मानमध्यस्यतदु  
 ऋवंचसुखदुःखादिकमात्मन्यध्यस्यतिसोयमध्यासलक्ष  
 णोबंधस्तत्त्वज्ञानेनसकारणस्यतस्यबाधएवमोक्षइतिसर्वम  
 नवद्यं ॥ ५ ॥

ननुनिःकंपमेकमित्यादिनासर्वशरीरेष्वेकएवात्मोक्त  
 स्तच्चनसंभवतितथासत्येकस्मिन्सुखिनिसर्वएवसुखिनः स्यु  
 दुःखिनिवादुःखिनोभवेयुर्नत्वेवमस्त्येव बंधमोक्षगुरुशिष्य  
 जन्ममरणादिव्यवस्थान्यथानुपपत्त्याप्रतिशरीरमात्मांतर  
 सिद्धिः । तथाचकणादोदितंसूत्रं“नानात्मानोव्यवस्थात”इ  
 तिशंकामपाकर्तुंश्लोकमवतारयति । यएकोविभातीति । य  
 द्वायद्यात्मा मनश्चक्षुरादेरगम्यस्वरूपस्तदाकथमस्यसिद्धिः  
 पदार्थमात्रस्यतदधीनसिद्धिकत्वादात्मसिद्धावपितदेवसाध  
 नमुचितमन्यथातद्रहितस्यखपुष्पादिवदत्यंतासत्यत्वमेव  
 स्यादित्यतआह--

यएकोविभातिस्वतःशुद्धचेताःप्रका  
 शस्वरूपेपिनानेवधीषु ॥ शरावो

दकस्थोयथाभानुरेकः स नित्यो  
पलब्धिस्वरूपो ह मात्मा ॥ ६ ॥

एकः अद्वितीयः स जातीयविजातीयस्वगतभेदराहितः ।

वृक्षस्य स्वगतो भेदः पत्रपुष्पफलादितः । वृक्षांतरात्स जातीयो विजातीयः शिलादितः । एको देवः सर्वभूतेषु गूढः सर्वव्यापी सर्वभूतांतरात्मा । अजो ह्येकः । एको वशी सर्वभूतान्तरात्मा । एकमेवाद्वितीयं ब्रह्म । एकं निविष्टं बहुधा गुहासु । क्षेत्रज्ञं चापि मां विद्धि सर्वक्षेत्रेषु भारत । अहमात्मा गुडाकेश सर्वभूताशयस्थितः । अविभक्तं च भूतेषु विभक्तमिव च स्थितं । एक एव तु भूतात्मा भूते भूते व्यवस्थितः । एक एव बहुधा चैव दृश्यते जलचंद्रवत् । समो यश्चेन समो नागेनेत्यादि श्रुतिस्मृतिवाक्यसचिवेनैव इति पदेन सांख्यवैशेषिकादिमताभ्युपगतो नानाजोववादो निराकृत इत्यवगंतव्यं । यानि च जन्ममरणसुखदुःखादीन्यात्मभेदसाधकानि लिङ्गान्युदाहृतानि तैस्तान्येतदुदाहृतवाक्यापहतविषयत्वात्कालात्ययापदिष्टानि त्यवगंतव्यं । तुल्याचसंसर्गतानेकात्मवादे एक



स्मिन्नात्मनिसुखिनिदुःखिनिवासर्वात्मनां सुखदुःखादि  
मत्त्वप्रसक्तिविभुत्वेन सर्वदेहगतत्वात्सर्वात्मनां विभातिप्रक  
शते स्वतः स्वयमेव न तु ज्ञानकर्मत्वेन घटादिवत् । तेषां जड  
त्वेन प्रमाणांतरापेक्षा स्वरूपप्रकाशउचितैव न तु स्वस्फुरण  
स्वरूपस्यात्मनः । अदृष्टो द्रष्टानान्यो तोस्ति द्रष्टेति श्रुतेः ।  
शुद्धं निर्मलं रजस्तमः क्रोधादिमलानभिभूतं चेतश्चित्स्वरूपं  
यस्य स शुद्धचेताः पुरुषस्तस्य स्वतएव साधनं विनैवात्मा  
स्फुरतीत्यर्थः । यद्वा आत्मनो भेदसिद्धौ प्रमाणापेक्षामपाक  
रोति । स्वतइति प्रमाणापेक्षां विनैव सिद्धमवगतं चेतः चैत  
न्यं ज्योतिः स्वरूपं यस्य स तथोक्तः । यतो वाचो निवर्तते अ  
प्राप्य मनसा सहेति न तत्र चक्षुर्गच्छति न वाग्गच्छति इत्यादि  
प्रमाणविषयत्वमात्मन उपपादनं पुरस्तात् । अपिशब्दः एक  
पदेन संबध्यते स्वप्रकाशस्वरूप एकोप्यात्मा अनेका सुधीषु  
बुद्धिषु प्रतिबिंबतामवाप्य तत्तद्गतसुखदुःखाद्यनेकोपाध्य  
धिष्ठानत्वेन नानेव प्रतिशरीरं भिन्न इव विभातिप्रकाशते प्रती  
यते वायः सोहमित्यन्वयः । दृष्टान्तमाह । शरावोदकस्थ इ

ति । शरावेषु उदकानि शरावोदकानि शरावशब्देन प्रतिबिंबोपाधिजलपूर्णपात्रमवगंतव्यं न तु पार्थिवताग्रहम् तेषु तिष्ठतीति शरावोदकस्थः । यथा यद्यप्येक एव भानुरादित्यो नाना बहु रूपो निश्चलचंचलस्वच्छमलिनादिभेदेन प्रतिभातीति संबन्धः । एवमात्माप्येक एव परमार्थतः सन् मायाकल्पितमौदृचपाण्डित्यशौर्यभीरुत्वादिभेदभिन्ना सुनाना बुद्धिषु नानेव भासत इत्यर्थः ॥ ६ ॥

ननु भवत्वात्मन उपाधिरूपादेकस्यैव बहुधा व्यवस्था । कथं निरीहस्य देहेन्द्रियादिसंबन्धरहितस्य सर्वधर्मातीतस्य श्रुतिस्मृतिपुराणसिद्धस्येह लोकपरलोकगतिरूपपद्यत इत्याशङ्क्य जलचांचल्येन चंद्रचांचल्यवदुपाधिगत्या तत्र गतिभ्रमो न त्वमूर्तस्य गतिः संभवतीति दृष्टान्तपूर्वकमाह—

यथा सूर्य एकोप्यनेकश्चला सुस्थि  
रास्वप्यबन्वग्विभाव्यस्वरूपः ॥  
चला सुप्रभिन्ना सुधीष्वेक एव सानि  
त्योपलब्धिस्वरूपो ह मात्मा ॥ ७ ॥

यथासूर्यएकइति । यथायेनप्रकारेणशरावादिगतासुचं  
चलासुस्वच्छत्वमलिनत्वाद्युपाधिविशिष्टास्वप्नुजलेषुप्र  
तिबिंबितः सूर्यएकोनेकोनानारूपतयाप्रतिभासतेनत्वाका  
शेदेदीप्यमानस्यरवेर्भ्रमंतरेणबहुत्वस्वच्छत्वमलिनत्वा  
दिकंकालत्रयेऽप्यस्ति । चलासुचंचलासुस्थिरासुस्थितासु  
तिष्ठंतोषु अपिशब्दः स्वच्छमलिनबहुस्वल्पादिसमुच्चया  
र्थः । अबन्वग्विभाव्यस्वरूपः अपामनुगच्छतीत्यबन्वक्  
अपांगमनंस्वच्छत्वमलिनत्वाद्युपाधिवैशिष्ट्यमधिगच्छती  
त्यर्थः । तत्रतद्वद्विभाव्यंजलचलनाद्यनुकारेणानुक्तंस्वरू  
पंयस्यसतथा । अन्येत्वनन्वग्विभाव्यस्वरूपइतिपाठमं  
गीकुर्वतोव्याख्यातंचतैरेव अन्वंचतिगच्छतीत्यन्वक् ना  
न्वगिति अनन्वक्तेनविभाव्यंस्वरूपंयस्यमतथोक्तः ।  
एवंबहुव्रीहिसमासंकृत्वापश्चान्नञासमासःकर्तव्यः । अय  
मर्थः रविर्जलानुगतो न भवत्यपितु तथैवाकाशेदेदीप्यमानो  
भ्रान्त्याजलानुगतःप्रतीयते । दृष्टान्तं दर्शयित्वा दार्ष्टान्ति  
कमाह चलासुकर्मानुसारेणेहलोकपरलोकगमनशीलासु

भिन्नासुप्रतिशरीरंतिष्ठंतीषुधीषुतदन्वग्विभाव्यस्वरूपस्तद्र  
त्यादिधर्मेणधर्मवानिदभ्रांत्याप्रतीयमानोनतुस्वतःक्रियात  
स्यामूर्त्तस्यतदसंभवात् । ध्यायतीवलेलायतीवेतिश्रुतेः ।  
सइत्यादिपूर्ववत् ॥ ७ ॥

तस्मात्गुरुशिष्यबंधमोक्षस्वर्गनरकादिव्यवस्थोपाधि  
गतात्मनिचंद्रादिचांचल्यवत्भ्रांत्याप्रतीयते नत्वक्रिय  
स्यनिरस्तधर्माधर्मसंबंधस्यकापिचेष्टासंभवतीत्युक्तंतन्नसुं  
दरं बुद्ध्यादिवदात्मनःक्रमदृष्टत्वेनतद्वदेवपरिणामित्वमना  
त्मत्वंपरिच्छिन्नताचकिंनस्यादित्याशंक्ययदिक्रमदृष्टत्वं  
स्यात्तदैवंस्यान्नत्वेवमस्त्यन्यथाघटदर्शनोत्तरकालएवसंदे  
होविपर्ययोवास्यान्नत्वेवमस्ति तस्माद्बुद्धिस्तद्वृत्तयः सत्यः  
कदाचिदविदितानतिष्ठंतीतिदृष्टान्तपूर्वकमाह--

यथानेकचक्षुःप्रकाशोरविर्नक्रमेण  
प्रकाशीकरोतिप्रकाश्यं ॥ अनेका  
धियोयस्तथैकःप्रबोधःसनित्योप  
लब्धिस्वरूपोहमात्मा ॥ ८ ॥

यथानेकचक्षुःप्रकाशोरविरिति । यथायेनप्रकारेण  
 रविरादित्योनेकचक्षुःप्रकाशः अनेकानियानिचक्षुषितेषां  
 प्रकाशोयस्यसोनेकचक्षुःप्रकाशोयुगपदनेकानिचक्षुष्यधि  
 तिष्ठतोत्यर्थः । ननुक्रमेणैकैकस्यचक्षुषः प्रकाशीकरोति  
 तदधिष्ठातृत्वेनतदनुगतत्वात् । अनेकचक्षुषांप्रकाशोने  
 कचक्षुःप्रकाशः । अत्रबहुवचनस्यत्रित्वमात्रपर्यवसानं  
 नकल्पनीयंसर्वान्कपिंजलानालभेतइत्यादिवत्तत्राशक्य  
 त्वात्तथाकल्पना । अत्रतुतस्यैवसर्वाधिष्ठातृत्वात्सर्वप्रका  
 शकत्वंनतुबुद्ध्यादिब्रह्मक्रमेणप्रकाशीकरोतिप्रकाश्यंअप्र  
 काशान्प्रकाशान्करोतीतिप्रकाशीकरोतीतिचि्वप्रत्य  
 यः । अभूततद्भावेकृत्वस्तियोगेसंपद्यकर्तारिचिवः । अप्रका  
 शात्मकंजडंवस्तुजातमुदयमात्रेणप्रकाशयतीत्यर्थः । तथा  
 तेनैवप्रकारेणैकश्वासौप्रबोधोऽधिष्ठाताअनेकाधियइतिद्वि  
 तीयाबहुवचनं । अनेकान्यंतःकरणानितद्वृत्तीश्चयोयुगप  
 त्प्रकाशीकरोतिसोहमात्मेतिसंबंधः । नतुक्रमेणतानित  
 द्वृत्तीर्वातत्प्रकाशयति । ननुबुद्धिसाक्षीबुद्धिव्यतिरिक्तोना

स्ति सैव ग्राह्यग्राहकतयेति शाक्यभिक्षुपक्षीयाः प्रत्यवति  
 ष्टंतेतेचापाकृतास्त्रोटकाचार्यैः । तथा विदितत्वमावि  
 प्रतिपन्नतयामतिषु प्रगतं विषयेषु यथा । यतएवमतः परसं  
 विदिताविदितत्वतएव यथाविषयाः ॥ ननु भवंतु मतयः प  
 रसंवेद्याः स्वसंवेद्यतायां तु न किंचन दोषं पश्याम इत्यत आह ।  
 परसंविदिताः सततं हियतो न विदुः स्वममीविषयास्तु त  
 तः । मतयोपितथा परसंविदितानां विदुः स्वममूर्विषयास्तु  
 यथेति ॥ स इत्यादि पूर्ववत् ॥ ८ ॥

ननु सर्वप्रवर्तकत्वेन बुद्धितद्वृत्तीनामापि रविरेवास्तु प्रवर्त  
 कः किमात्माभ्युपगमेन । तथा च श्रुतिः यो देवः स वितास्मा  
 कं बुद्धिवृत्तिप्रवर्तकः इति गायत्रीव्याख्याने योगियाज्ञव  
 ल्क्योप्युक्तवान् । चिंतयामो वयं भर्गो धियो यो नः प्रचोदया  
 त् । धर्मार्थकाममोक्षेषु बुद्धिवृत्तिः पुनः पुनरित्याशंक्यतत्रा  
 पिसवितृपदस्य सूते जगदितियोगाश्रयणेन ब्रह्मपरतैवेत्याह ।  
 विवस्वत्प्रभातमिति । यद्वा नित्यबोधस्वरूप आत्मा अक्रमप्र  
 काश इत्युक्तं तदसत्तत्साधकप्रमाणाभावेनाजडप्रकाशरूप  
 स्य कस्यचिदसंभवात्संभवेवाप्रमाणविषयत्वेन घटादिवज्ज

इत्वादयोदोषाः स्युरित्याशंक्यदृष्टान्तपूर्वकमुत्तरमाह—

विवस्वत्प्रभातं यथारूपमक्षं प्रगृ  
ह्णाति नाभातमेवं विवस्वान् ॥ य  
दाभातमाभासयत्येकमेकं सनि  
त्योपलब्धिस्वरूपो ह मात्मा ॥ ९ ॥

विवस्वतादित्येन प्रभातं प्रकर्षेण भातं प्रकाशितं तत्प्र  
भयाव्याप्तं रूपादिवस्तुजातं यथा येन प्रकारेणाक्षं चक्षुः प्र  
गृह्णाति प्रकर्षेण नीलपीतादिगुणवैशिष्ट्येन बोधयतीत्यर्थः ।  
नाभातं न तदप्रकाशितं । दृष्टान्तमुक्त्वा दाष्टांतिकमाह । एवम  
मुना प्रकारेण विवस्वान् सूर्याय दाभातं येन चिद्रूपेण प्रकाशि  
तं भासयति एकं प्रधानं समस्तस्य जगतोऽक्षं चक्षुरेकमक्षं भग  
वदक्षत्वेन प्रधानतोचितैव अयमाभिप्रायः न यनाधिष्ठातृत्वे  
नादित्यानुग्रहोपेतं चक्षूरूपादिगृह्णाति तथा भगवत्तेजसोऽधि  
ष्ठानभूतो विवस्वानपि तत्प्रसादोपेत एव जगत्प्रकाशयति सर्व  
जगच्चक्षुःस्थानीयस्य रवेर्भगवदनुग्रहमंतरेण प्रकाशकत्वं ना  
स्ति । किंपुनरन्येषामिति दर्शयितुं तदुक्तं । ननु विवस्वदा

दिप्रकाशकमापियथान्येनानुगृहीतंप्रकाशयति । तद्वदात्मा  
पिकेनचित्प्रकाशांतरेणानुगृहीतमेवप्रकाशयतिइतिचेन्न ।  
तस्यापिस्वप्रकाशेन्यापेक्षायामनवस्थास्यात्तदतिरिक्तस्य  
प्रकाशस्याभावात्तस्यापिजडत्वेजगद्वाध्यंस्यात् । नान्यो  
तोस्तिद्रष्टेत्यादिवेदांतकदंबेनद्रष्टृतरस्यप्रतिषेधाच्च । यदा  
दित्यगततेजोजगत्भासयतेखिलं । यच्चंद्रमसियच्चाग्नौतत्ते  
जोविद्धिमामकमिति ज्योतिषामपितज्ज्योतिस्तमसः परमु  
च्यते इतिस्मृतेश्चप्रतिषिद्धप्रकाशान्तरालाघवादात्मैवान  
न्यप्रकाशोभ्युपगंतव्यः । तथाचसूर्यादिगतप्रकाशमात्रस्य  
तत्प्रकाशत्वान्नतत्परप्रकाशयतेति । सइत्यादिपूर्ववत् ॥ ९ ॥

ननुस्वप्रकाशस्वरूपआत्मासर्वजगत्प्रकाशकइत्युक्तंत  
च्चनसंभवति । सर्वसंबंधेसंगत्वक्षतिरतिरिक्तसंबंधेचप  
रिच्छिन्नतास्यात्तद्वदादिवदित्याशंक्योत्तरमाह —

समस्तेषुवस्तुष्वनुस्यूतमेकंसम  
स्तानिवस्तूतियन्नस्पृशंति ॥ विय  
द्वत्सदाशुद्धमच्छस्वरूपंसनित्यो  
पलब्धिस्वरूपोहमात्मा ॥ १० ॥



समस्तेष्विति। समस्तेषु प्रत्यक्षादिप्रमाणगोचरेषु मूर्तामूर्त  
वस्तुजातेष्वनुस्यूतमनुगतं सच्चिद्रूपाभ्यां सत्त्वघटः सत्त्वजलं  
सतीव्यक्तिरित्यादिजडपदार्थेषु सत्तान्वयप्रतीतिः। घोरमूढ  
धीवृत्त्योर्द्वयोरप्यात्मनोन्वयाभ्युपगमात्। घटसत्त्वं पटसत्त्व  
मित्यादौ विशेषणीभूतानां घटादीनामेव भेदः प्रतीयते न तु वि  
शेष्यांशेन प्रत्ययो भवति। यदितु विशेषणभेदप्रत्ययान्यथानु  
पपत्त्या विशेष्यभेदोभ्युपगंतव्यस्तदा घटाकाशमठाकाशादा  
वपि विशेष्यभेदः प्रमाणसिद्धः स्यात्। तथाच सामान्याभ्यु  
पगमोऽप्यसिद्धान्तः स्यात् इति न किञ्चिदेतत्। ननु सर्वानुगतं  
महासामान्यमेकमात्मा तु न तथा तदसत्। सदेव सोम्येदमग्र  
आसीदिति श्रुतेः। असन्नेव स भवति। असत् ब्रह्मेति चेद्वेद अ  
स्ति ब्रह्मेति चेद्वेदसंतमेनंततो विदुरित्याद्या ब्रह्मस्वरूपमेव स  
त्त्वं प्रतिपादयन्ति। ब्रह्मात्मव्यतिरिक्तसत्तान्भ्युपगमात्। वि  
शेषणभेदेऽपि विशेष्याभेदमपाकरोति। एकं भेदाविशिष्टेष्वनुस्यू  
तमपि निर्भेदं समस्तानि वस्तूनि यदात्मस्वरूपं शुक्तिरजतवन्न  
स्युः शान्तिः। न तत्र स्वसंबन्धमापादयन्ति। कल्पितस्य स्वरूपासत्त्वे

नाधिष्ठानसंबन्धाभावात् । निरवयवशुद्धस्य व्याप्यगुणदोषा  
लेपे दृष्टान्तमाह । वियदाकाशेयथासर्वगतमपिशुद्धमेकंतथा  
सर्वातिर्यामित्वेन सर्वानुस्यूतमपि शुद्धं निर्मलं बुद्ध्यादिगत  
रागादिमलरहितं । प्रज्ञानमेवेति श्रुतेः । अतएवाच्छस्वरू  
पं अच्छं स्वच्छं सर्गादिसर्वधर्मातीतं यद्वस्तु सोऽहमात्मेत्यन्व  
यः । असंगो न हि सज्जते । असंगो ह्ययं पुरुष इति श्रुतेः ॥ १० ॥

नन्वसंगश्चेदात्मा कथमहं सुखी दुःखी संसारी बद्ध इत्या  
दि धर्मवत्तया प्रतीयते इत्याशंक्याह—

घनच्छन्नदृष्टिर्घनच्छन्नमर्कय  
थामन्यते निःप्रभं चातिमूढः ॥ त  
था बद्धवद्भातियो मूढदृष्टेः स नित्यो  
पलब्धिस्वरूपो हमात्मा ॥ ११ ॥

घनच्छन्नदृष्टिरिति । घनेन मेघेन छन्ना आच्छादिता दृष्टि  
दर्शनं च क्षुर्यस्य स घनच्छन्नदृष्टिः पुरुषः घनाभिभूतदृष्टिरित्य  
र्थः । स घनच्छन्नं घनेनाभिभूतं तथा येन प्रकारेणार्कमादित्यं म  
न्यते जानाति कथं भूतमर्कनिःप्रभं निर्गताप्रभादीतिर्यस्मात्स

तथोक्तस्तं। नन्वल्पपरिमाणेन कथं महत्परिमाणस्य रवेश्छन्न  
 त्वमन्यते इत्याशंक्याह अतिमूढः अतिशयेन विवेकरहित  
 इत्यर्थः। दृष्टान्तमुक्त्वा दृष्टान्तिकमाह तथा आदित्यविपरी  
 तभानप्रकारेण बद्धः संसारी सुखी दुःखी तितेन तुल्ये वर्तत इति  
 बद्धवत्। ननु वस्तुतो मूर्त्तस्या द्वितीयस्या विद्यादिसंबंधाधि  
 ष्ठानस्य बंधमोक्षौ संभवतस्तयोरवस्तुभूतत्वात्। तदुक्तं श्रु  
 तौ। न निरोधो न चोत्पत्तिर्न बद्धो न च साधकः। न मुमुक्षुर्न  
 वैमुक्त इत्येषा परमार्थेति श्रुतेः। वस्तुगत्या एवंभूतोपि  
 मूढः आत्मानात्मविवेकरहिता दृष्टिर्बुद्धिर्यस्य समूढदृष्टिः  
 पुरुषस्तस्य वेदान्तश्रवणसंस्काररहितांतःकरणस्य एवंभाति  
 सोहमित्यन्वयः ॥ ११ ॥

तथा च जन्ममरणसुखदुःखस्वर्गनरकबंधमोक्षादिव्यव  
 स्थोपाधिगतैवात्मनिसर्वधर्मातीते केवले निरस्ता विद्यात  
 त्कार्यसंबन्धे भ्रमात्प्रतीयते इति दृष्टान्तपूर्वकमाह—

उपाधौ यथा भेदता सन्मणीनांत

था भेदता बुद्धिभेदेषु तेपि ॥ यथा

चंद्रिकाणां जले चंचलत्वं तथा चंच

लत्वं तथा पीह विष्णो ॥ १२ ॥

उपाधाविति ॥ उपसमीपे आधीयते स्थाप्यते यः स उपा  
धिर्जपाकुसुमादिः निर्गुणस्य निर्भेदस्य निःक्रियस्य च स गु  
णसक्रियसंभेदेन यद्भानकारणं तदुपाधिः । तदेव दृष्टान्तपूर्व  
कमाह । स नू मणीनामिति । विशुद्धमणीनां यथा येन प्रका  
रेण जपाकुसुमादीन् इनीलमण्यादिसंबन्धात्तमुपरागमवाप्य  
शुद्धस्फटिकादीनामपि तत्तदाकारेण भानं भवति । दार्ष्टी  
तिकमाह । तथा तेन मण्यादिप्रकारेण बुद्धीनां भेदाः बुद्धि  
भेदास्तेषु बुद्ध्याद्युपाधिषु सत्सु ते पितवापि भेदता नानारू  
पताकूटस्थत्वादिरूपेण भवति । तद्यथा । अधिष्ठानेतयादे  
हृदयावच्छिन्नचेतनः कूटवन्निर्विकारेण स्थितः कूटस्थ  
उच्यते । अज्ञानोपहितं विबचैतन्यमीश्वरः अंतःकरण  
तत्संस्कारावच्छिन्नं अज्ञाने प्रतिविंबितं चैतन्यं जीवइति के  
चित् । इन्द्रियैरस्मिन्वटसंनिकर्षे अंतःकरणमपि अस्मिद्वा

राघटाकारतामेतितच्चसावयवत्वात्परिणम्यमानंदेहाभ्यंत  
 राघटादौदेहघटयोर्मध्येचसम्यग्व्याप्यवर्त्तते तत्रचदेहम  
 ध्यवर्त्तीतद्भागोहंकाराख्यः कर्तृशब्दवाच्योभवति । देह  
 विषयमध्यवर्त्तीदंडायमानस्तद्भागोवृत्तिज्ञानाख्यः क्रिया  
 शब्दाभिधेयोभवतिघटादिविषयव्याप्तः तद्भागोविषयस्य  
 ज्ञानकर्मत्वापादकोभिव्यक्तियोग्यमित्युच्यते । त्रिभाग  
 स्यांतःकरणस्यातिस्वच्छत्वाच्चैतन्यंतत्राभिव्यक्तिमेति। त  
 त्राभिव्यक्तस्यचैतन्यस्यैकत्वेप्यभिव्यंजकांतःकरणभाग  
 लक्षणोपाधित्रैविध्यात्तस्यापित्रैविध्यंव्यपदिश्यते कर्तृभा  
 गानुगतश्चिदात्माप्रमाताक्रियाभागानुगतश्चिदंशःप्रमाणं  
 विषयानुगताभिव्यक्तियोग्यत्वभावावच्छिन्नाश्चिदंशःप्रमि  
 तिरिति विषयगतंब्रह्मचैतन्यमज्ञातंसत्तदेवफलमित्युच्य  
 ते।बिंबप्रतिबिंबमुखानुगतमुखस्वरूपवत्। जीवेश्वरानुगतं  
 सर्वानुसंधातृचैतन्यंसाक्षीत्युच्यते । ईश्वरोपित्रिविधःस्वो  
 पाधिभूताविद्यागुणत्रयभेदात्सोपिब्रह्मविष्णुरुद्रभेदात्त्रि  
 विधोभवति । कारणीभूतसत्त्वगुणविशिष्टोविष्णुःपालकः

कारणीभूतरजोगुणविशिष्टो ब्रह्मास्त्रष्टा हिरण्यगर्भस्तु न ब्रह्मा महाभूतकारणत्वात् । स्थूलभूतकारणत्वेनौपचारिकी ब्रह्मेति संज्ञा । कारणीभूततमोगुणविशिष्टत्वाद्बुद्धः संहर्ता । ब्रह्मोपाधिस्तु सूत्रकारेणैवोपदिष्टः । जन्माद्यस्य यत इति । अस्य प्रत्यक्षादिप्रमाणगोचरस्य जगतो यतो निमित्ता जन्मादिजन्मस्थितिभंगंतद्ब्रह्म । ब्रह्मसंज्ञाप्यौपाधिक्ये वा तस्य संज्ञासंज्ञिसंबन्धरहितत्वात् । तथा जीवोपि त्रिविधः । उपाधिभेदेन विश्वतैजसप्राज्ञसंज्ञाभेदमाधिगच्छति । तथा । अविद्यान्तःकरणस्थूलशरीरविशिष्टो जाग्रदवस्थाभिमानो विश्वः । विश्वण्वस्थूलशरीराभिमानरहित उपाधिद्वयावच्छिन्नः स्वमाभिमानो तैजसः शरीरान्तःकरणोपाधिद्वयहीनान्तःकरणसंस्कारावच्छिन्ना ज्ञानमात्रविशिष्टः सुषुप्त्यवस्थाभिमानो प्राज्ञः । एवं स्तंभादिब्रह्मांताद्यं बकचतुर्मुखाद्याः संज्ञास्तथा सरस्वती श्रीभवानीत्याद्याश्चैतस्यैवोपाधिभेदेन संज्ञा अवगंतव्याः सर्वस्वत्विदं ब्रह्मेति श्रुतेः । ननु सर्वात्मकत्वेन सर्वत्र सर्वदा चेत्सत्त्वमात्मनः कथमिह लोकपरलो

कादौकर्मनिबन्धनातत्क्रियापुराणादौप्रसिद्धा तस्यामूर्तधर्मत्वादित्याशङ्क्याह। यथाचन्द्रिकाणामिति। चन्द्रिकाश्चन्द्रप्रतिबिम्बालक्षणयोच्यन्ते। चन्द्रकाइतिपाठोपिचन्द्रप्रातिबिम्बाएवावगन्तव्याःस्वार्थकप्रत्ययः। यथाआकाशेदेदीप्यमानस्य चन्द्रमसःचंचलत्वंस्वच्छत्वंमलिनत्वंतत्रनसंभवतिकेवलं भांत्यातद्धर्मत्वेनप्रतीयतेप्रतिबिम्बद्वारातथाहेविष्णोहेव्यापनशीलइहपुराणाद्युपवर्णितकर्मकार्यसंसारमंडलआध्यासिकसंबंधाबुद्धिगतचंचलत्वमूढास्तदाधिष्ठानेब्रह्मणाधिगच्छन्ति। नतुनिरस्तधर्माधर्मसंबन्धेत्वपिकापिक्रियासंभवति। ध्यायतीवलेलायतीवेतिश्रुतेः। नचान्यथारूपात्याभ्युपगमोवृत्तइतिवाच्यमत्रसर्वधर्मविशिष्टस्याज्ञानबुद्ध्यादेरारोपाभ्युपगमाद्धर्मिणोन्यत्रसत्त्वानभ्युपगमात्तच्छंकायानावकाशलेशोपीतिसर्वमनवद्यं ॥ १२ ॥

इतिश्रीवेदान्तसिद्धान्तदीपिकाहस्तामलकटीकासमाप्ता ॥

श्रीः

## अथ निर्वाणपंचकम् ॥

ॐ श्रीगणेशाय नमः ॥ शंकरं परमानंदं सच्चिदानंदं  
विग्रहं ॥ नित्यं निरंजनं शंभुं नमामि जगदीश्वरं ॥ १ ॥  
नाकृतंकृतेभवति अकृते मोक्षं कृतेन कर्मणा न भवति  
इति कर्मपक्षनिरासः । भेदोपासनायां दोषमाह ।

ॐ आत्मनि अन्यत्र वेद अथ तस्य योन्यां देवता  
मुपासतेमृत्योःस मृत्युप्राप्नोति यद्दहनानेव पश्यति द्वितीयाद्वै  
भयं भवति यस्तस्मिन्नुदरमंतरंकुरुते अथ तस्य भयं भव  
तीत्यादिवाक्यं श्रुत्वा परीक्ष्य लोकान्कर्मचितान् वैहसौ  
म्यब्राह्मणो निर्वदमायात् इति प्रव्राजिनो लोकमेतमिच्छं  
तः प्रव्रजन्ति ब्राह्मणाः किंप्रजया करिष्यामो येषां नो यमा  
त्माऽयं लोकः तमेव विदित्वातिमृत्युमेतीति श्रुतेः । पुत्रैषणा  
याश्च वित्तैषणा याश्च लोकेषणा याश्च व्युत्थायाश्च ब्राह्मणाभि  
क्षाचर्यं चरन्ति । निर्वदमायातः त्वंपदार्थविवेकाय संन्यस्य सर्व  
कर्मणां शांतो दांत उपरतस्ति तिशुः समाहितो भूत्वा गुरुं प्रपूज्ये



प्रापवादपूर्वकम् । यथा असर्पभूतायां रज्जौ सर्पारोपवद्वस्तु  
न्यवस्त्वरोपोऽध्यारोपवस्तुसच्चिदानंदाद्वयं ब्रह्म अज्ञानं स  
कलजडसमूहोऽवस्तु । अज्ञानमपि द्विविधं ज्ञानशक्तिक्रिया  
शक्तिभेदात् रजस्तमोरहितं सत्त्वं ज्ञानशक्तिरित्युच्यते । स  
त्वात्संजायते ज्ञानं रजसो लोभ एव चेति स्मृतेः । क्रियाशक्तिर्द्वि-  
विधा । आवरणशक्तिर्विक्षेपशक्तिश्च । रजः सत्त्वरहितं तमः  
आवरणशक्तिरित्युच्यते । कृष्णं तमः आवरणात्मकत्वा-  
त् । इति तमः सत्त्वरहितरजोविक्षेपशक्तिरित्युच्यते । रज-  
सो लोभ एव चेति स्मृतेः । लोभादीनां विक्षेपकत्वं प्रसिद्धं ।  
अथवा अज्ञानमपि द्विविधं माया अविद्याभेदात् । चैत-  
न्यमपि त्रिविधं साक्षीश्वरजीवभेदात् । पुनः माया समष्टिरू-  
पा त्रिविधा । कारणसूक्ष्मस्थूलभेदात् । अविद्याव्यष्टिरूपा  
त्रिविधा । कारणसूक्ष्मस्थूलभेदात् । पुनः ईश्वरोपि त्रिविधः  
ईश्वरहिरण्यगर्भविराट्भेदात् । अथवा ब्रह्मविष्णुशिवभे-  
दात् । जीवोपि त्रिविधः प्राज्ञतैजसविश्वभेदात् । तथाहि  
ईश्वरस्य समष्टिरखिलकारणत्वात् कारणशरीरं । आनन्दप्र-  
चरत्वात् कोशवदाच्छादकत्वात् आनन्दमयः कोशः । स

र्वापरमत्वात्सुषुप्तिः । हिरण्यगर्भस्यसमष्टिस्थूलप्रपंचापेक्ष  
 यासूक्ष्मत्वात्सूक्ष्मशरीरंविज्ञानमयःकोशः । ज्ञानशक्तिमान्  
 कर्तृरूपःमनोमयकोशः । इच्छाशक्तिमान्करणरूपःप्राणम  
 यकोशः । क्रियाशक्तिमान्कार्यरूपःजाग्रद्वासनामयत्वात्  
 स्वप्नःविराजःसमष्टिस्थूलभोगायतनत्वात्स्थूलशरीरंअन्न  
 विकारत्वात् अन्नमयःकोशः । श्रोत्रादिज्ञानेन्द्रियशब्दादि  
 विषयज्ञानत्वात्जाग्रत्प्राज्ञस्यव्यष्ट्यहंकारादिकारणत्वा  
 त्कारणशरीरं आनन्दप्रचुरत्वात् कोशवदाच्छादकत्वात्  
 आनन्दमयकोशः । सर्वोपरमत्वात्सुषुप्तिःतैजसस्यापिव्यष्टि  
 स्थूलप्रपंचापेक्षयासूक्ष्मशरीरंविज्ञानमयमनोमयप्राणमयः  
 कोशः जाग्रद्वासनामयत्वात्स्वप्नःविश्वस्यव्यष्टिःस्थूलभो  
 गायतनत्वात् स्थूलशरीरंअन्नविकारत्वात् अन्नमयः  
 कोशः । श्रोत्रादिज्ञानेन्द्रियशब्दादिविषयज्ञानत्वात् जाग्रत्  
 एवंसमष्टिव्यष्ट्योर्वनवृक्षयोरिवएतदुपहितयोरीश्वरजीव  
 योरपिवनवृक्षावच्छिन्नाकाशयोरिवभेदःवनवृक्षतदव  
 च्छिन्नाकाशयोर्वाआधारानुपहिताकाशवत् अनयोराधा

रभूतं यदनुपहितं चैतन्यतुरीयं साक्षि इत्युच्यते । अयमेवाध्या-  
 रोपः । अपवादो नाम यथारज्जुविवर्तस्य सर्पस्यावस्तुनो  
 अज्ञानस्य प्रपञ्चस्य अपि ब्रह्ममात्रं भवति एवं सर्वद्वैतोपमर्दने  
 न अज्ञानं नश्यत्येव तर्हि अस्त्येवाज्ञानं । प्रकृते किमायात  
 दारापत्यक्षेत्रवित्तादिदूरः इति । पत्नीपुत्रक्षेत्रधनादिकम-  
 पि परित्यज्य स्थूलदेहेन सह स्वर्गवानरकं वा गच्छति व्यावहा-  
 रिको जीवः संसारी स एव । इह लोके परलोकादिषु संचर-  
 तीति सर्वानुभवसिद्धमिति किं वक्तव्यं । तर्हि इदं परिदृश्यमा-  
 नं देहापि अविद्यकं प्रत्यक्षं यथा तथा ब्रह्मादिपि पीलिकांतं प-  
 रोक्षप्रत्यक्षरूपं सर्वजगत्प्रमायिकमनात्मरूपं । चिदात्मा की-  
 दृश इत्यत आह । साक्षीति । ज्ञाता ज्ञातं साक्षादीक्षते इति  
 साक्षीद्रष्टा । ननु एकः कूटस्थो निर्धर्मकः साक्षी नाद्रियते अ-  
 प्रामाणिकत्वात् इति चेत् न । तमेव भातं मनुभातिसर्वतस्य  
 भासा सर्वमिदं विभाति । न दृष्टेर्द्रष्टारं पश्येत् । अदृष्टो द्रष्टाना-  
 न्यो तोस्ति द्रष्टानान्योस्ति मन्ता इत्यादिवेदांतप्रमाणराजेन  
 तस्यैव सर्वसाक्षित्वेनाभिषिक्तत्वात् । नित्यः कालत्रये

प्यबाध्यमानः देशतः कालतः वस्तुतः परिच्छेदरहितः ।  
 शिवः सच्चिदानन्दस्वरूपः मायाविद्याजगज्जीवेश्वरादिदृश्या-  
 दृश्यप्रपञ्चविलक्षणः प्रत्यगात्मासाक्षी ब्रह्मैव सत्यं तस्मात् अन्यत्सर्वं अनित्यं स आत्मा सोहमस्मीति । अस्मिन्नर्थे श्रुति  
 स्मृतिप्रभृतीनि बहूनि प्रमाणानि । ब्रह्मविद्ब्रह्मैव भवति ।  
 तरति शोकमात्मवित् । शिवमद्वैतं चतुर्थमन्यन्ते । निष्क-  
 लो निष्क्रियो निर्विकारो निर्विकल्पो निरञ्जनः शुद्धो देव एको  
 नारायणः पुरुष एवेदं सर्वं । सर्वं खल्विदं ब्रह्म । नेह नाना  
 स्ति किञ्चन । तथा च स्मृतिः । अजो नित्यः शाश्वतोऽयं पुराणो  
 न हन्यते हन्यमाने शरीरे । इत्यादि श्रुति स्मृतिसहस्रेभ्यः । श्रु-  
 ति स्मृतीभ्यैवाज्ञा इति प्राह स्वयं हरिः । तद्वेदितव्यं मुमुक्षुभिः  
 आत्मनोऽन्यत्र प्रियां त्वारोदिष्यसि पामरा देहवादिनः इदं  
 मे स्यात् इदं मे भूयात् इदं मे पुनर्भाविष्यतीति दुःखसंसारार्ण-  
 वमज्जांति । तदुक्तं कैश्वत् । अलभ्यमानस्तनयः पितरौक्लेश-  
 येच्चिरं । लब्धोऽपि गर्भपातेन प्रसवेन च बाधते ॥ १ ॥ जातस्य  
 ग्रहरोगादिः कुमारस्य च मूढता । उपनीतेऽप्यविद्यत्त्वमनु-

द्वाहश्चपंडिते ॥ २ ॥ यूनश्चपरदारादिदारिद्र्यंचकुटुंबिनः ।  
पित्रोर्दुःखस्यनास्त्यंतोधनीचेन्म्रियतेतदा ॥ ३ ॥ एवंआशा  
पाशक्लेशाहंकारादिकर्तृत्वभोक्तृत्वसुखित्वदुःखित्वजन्मप्र-  
लययुक्तंसंसारसमुद्रेपुनः पुनः मग्नाभवंतिइत्यर्थः॥ १ ॥

ननुप्रत्यगभिन्नः परमात्माजगत्जीवेश्वरादिभ्योभिन्न-  
इतिचेत्प्रत्यक्षानुमानयोः प्रत्यक्षस्यबलवत्त्वात्तेषांदेहा-  
दीनांअनुमानेनअनात्मत्वेसिद्धेपिअहंजीवइतिवाप्रत्यक्ष-  
सिद्धत्वात्एषजीवः एषआत्मास्यात्तस्मात्परमात्माहं  
कथंभवेयमित्यतआह

रज्ज्वज्ञानाद्भातिरज्जुर्यथाहिः स्वा-  
त्माज्ञानादात्मनो जीवभावः ॥  
आप्तोक्त्या हि भ्रांतिनाशे सरज्जुर्जी-  
वो नाहं देशिकोक्त्याशिवोहं॥ २ ॥  
रज्ज्वज्ञानादिति । दृष्टान्तः।यथामहांधकारेकालत्रयेप्य-  
विकाररज्ज्वज्ञानात्इयंरज्जुरितियथार्थज्ञानाभावतया  
भ्रांत्यानिर्विकाररज्जुः अहिः सर्पोभातिप्रकाशतेसर्पाकारे

णविभाति यथाआप्तवचनात्तेनायंसर्पः किंतुरज्जुरेवतत्तत्र  
मात्पूर्ववर्त्तमानकालेभ्रमकालेभ्रमनिवृत्तिकालेपिकालत्रये  
पिनायंसर्पःरज्जुरेवेतिश्रुत्वामत्वादृष्ट्वारज्जौसर्पभांतिनिवृत्ति  
भवति तथादेशिकोक्त्यागुरुवचनात्महावाक्यश्रवणमन  
ननिदिध्यासनात्ब्रह्मात्मव्यतिरेकेणजीवोनास्तितस्मादस  
त्यंजीवः किंतुपरब्रह्मैवभवतिइतिश्रुत्वामत्वानित्यापरोक्षं  
परंब्रह्मभूत्वाआचार्यप्रसादेनचअसंभावनाविपरीतभावना  
निवृत्तिपूर्वकंनित्यापरोक्षब्रह्मैवाहमस्मीतिसिद्धमित्यर्थः २।

ननुप्रत्यक्षतयाप्रतीयमानस्यप्रपंचस्यकथमसत्यत्वंसंभवे  
दित्याशंक्यस्वप्नदृष्टान्तेनतस्यासत्यत्वादितिपरिहरति—

आभातीदं विश्वमात्मन्यसत्येस  
त्यज्ञानानंदरूपेविमोहात् ॥ नि  
द्रामोहात्स्वप्नवत्तन्नसत्यंशुद्धः पू  
र्णोनित्यएकः शिवोहं ॥ ३ ॥

आभातीदमिति। विश्वंविविधाकारंसर्वपरिदृश्यमानमि

दैवमनुष्यपशुपक्षिमृगतिर्यगादिरूपं ब्रह्मादिपिपीलिकांतं  
 स्थावरजंगमात्मकंसकलं जगत् असत्यरूपं विमोहात्  
 अज्ञानात् मायया सत्यज्ञानानंदरूपे आत्मनि ब्रह्मणिकालत्र  
 येऽप्यसत्यमेव सत्यमिव भाति प्रकाशते । अत्र दृष्टांतमाह ।  
 यथानिद्रामोहात् निद्रास्वरूपात् मायापरवशात् पुरुषस्य  
 जीवस्य असत्यः स्वप्नः सत्यमिव भाति प्रकाशते । तथा  
 असत्यमिदं जगदात्मस्वरूपं न भवति । अनात्मैव । किंतु  
 शुद्धः शुभोज्योतिषां ज्योतिरिति श्रुतिः । पूर्णः सर्वव्यापी  
 सर्वभूतांतरात्मेति श्रुतेः । नित्यः दृढः एकः अद्वितीयः  
 एकमेवाद्वितीयं ब्रह्मेति श्रुतेः । शिवः एवंभूत आत्मा सोऽहं  
 मस्मीत्यर्थः ॥ ३ ॥

ननु अहं जातोऽहं बालोऽहं युवाऽहं वृद्धोऽहं नष्टोऽहं कर्त्ता  
 ऽहं भोक्ताऽहं सुख्यऽहं दुःख्यऽहं पश्यामि गच्छामि त्यादि अनु  
 भूयमानस्य ममात्मत्वं कथमिति शिष्याभिप्रायं मनसि निधा  
 य गुरुः हेशिष्यजरा मरणादि देहधर्मः शब्दस्पर्शरूपरसगंधा  
 इंद्रियधर्मः क्षुत्पिपासादिप्राणधर्मः संकल्पविकल्पौ मनोधर्मः

निश्चयानुसंधानादिबुद्धिधर्मः विचारणावधारणादिचित्त  
धर्मः कर्तृत्वभोक्तृत्वादिअहंकारधर्मः ज्ञातृत्वानुभावितृत्वा  
दिअंतःकरणधर्मः आत्मधर्मोनकश्चिदित्याह--

नाहंन जातो न प्रवृद्धो न नष्टो देह  
स्योक्ताः प्राकृताः सर्वधर्माः॥कर्तृ  
त्वादिश्चिन्मयस्यास्ति नाहंकार  
स्यैवह्यात्मनोमेशिवोहं ॥ ४ ॥

नाहमिति।नाहंजातः किंतु षट् विकारशून्यत्वात् जा  
यतेऽस्तिवर्द्धतेविपरिणमतेअपक्षीयतेविनश्यतीतिषड्भा  
वविकारादेहधर्मः ममधर्मोनकिंचन । किंतुअहंकारस्यैव  
प्रकृतिधर्माः । एवाचन्मयस्यसच्चिदानंदस्वरूपस्यसर्वसाक्षि  
णः ममैतेधर्माः कदाचित्किंचित्कश्चित्धर्मलेशोनास्ति ।  
अस्मिन्नर्थेभगवद्वचनंप्रमाणं । नजायतेप्रियतेवाकदाचि  
न्नायंभूत्वाभावितावानभूयः । अजोनित्यः शाश्वतोऽयंपुरा  
णोनहन्यतेहन्यमानेशरीरे ॥ १ ॥ इति।असंगोह्ययंपुरुषइ  
तिश्रुतेः । यद्यद्भौतिकंयद्यज्जन्मादिकमृतत्तदनात्मेतिसि



द्धं। तस्मात्तद्विशोहमस्मीतिकर्तृत्वादिअहंकारधर्मत्वात् ।  
मायापरवशात् भ्रांत्यामया अनुसूयमानत्वादिदानीतुसद्गुरु  
पदेशनेज्ञात्वात् तस्मादहमात्मा ब्रह्मैवेत्यर्थः ॥ ४ ॥

मुमुक्षूणां माविद्यानिवृत्त्यर्थं ज्ञानदाढ्याय च निःसंशयज्ञा  
नार्थं पुनर्वदति—

मत्तो नान्यत्किंचिदत्रास्ति दृश्यं  
सर्वं बाह्यं वस्तु मायोपकृतम् ॥ आ  
दर्शात् भासमानस्य तुल्यं मय्य  
द्वैते भाति तस्माच्छिवोहं ॥ ५ ॥

मत्तो नान्यदिति । मत्तोऽन्यत् इतरत् कदाचिदपि किं  
चिदपि नास्ति किं बहुना । स ब्रह्मा स शिवः स विष्णुः स इंद्रः  
सोऽक्षरः परमः स्वराट् स प्राणः सकालाग्निः स चं  
द्रमाः इत्यादिश्रुतिभ्यः प्रतिपादितत्वात् । एकमेवाद्वितीयं  
ब्रह्म सिद्धं सोहमस्म्येव । मय्येव सकलं जातं मयि सर्वं प्रतिष्ठि  
तं । मयि सर्वं लयं याति तद्ब्रह्मा द्वयमप्यहं । अत्र दृष्टान्तः ।  
वस्तु मायोपकृतं आदर्शात् भासमानस्य तुल्यं यथाऽऽदर्शे प्रति

विंवितंमुखं ग्रीवास्थमुखं भवति आदर्शमुखं नास्ति तथापि  
 तत्प्रतिविंवितंमुखं ग्रीवास्थमुखादन्यं नास्ति आदर्शस्य  
 स्वच्छत्वात् तस्मिन्प्रतिविंवितंमुखाभासंमुखमेव न वास्त-  
 वं विंबभूतं यथार्थभूतंमुखं न भवति तथा अंतःकरणस्यावि-  
 द्याकल्पितस्य स्वच्छद्रव्यत्वात् तस्मिन्प्रतिविंवितं चैत-  
 न्यं जीवचैतन्यं तत्प्रतिविंबं ब्रह्मात्मस्वरूपमेव वास्तवस्वरूप-  
 मेव बुद्धौ स्वच्छत्वेन साक्षि विंबग्राहकत्वात् साक्षिचिदा-  
 भासयोस्तादात्म्याध्यासः तस्मिन्निवृत्ते कृतकृत्यो भवति  
 विज्ञाय देवं सर्वपाशोपहानिः तमेव विदित्वा तिमृत्युमेति ना-  
 न्यः पन्था विद्यते यनाय भिद्यते हृदयग्रंथिश्छिद्यते सर्वसंशयाः  
 इत्यादि श्रुतेः । ननु दर्पणमुखयोर्जपाकुसुमस्फटिकयोः सा-  
 वयवयोः प्रतिविंबदर्शनात् नीरूपस्यात्मनः कथं प्रतिविं-  
 बतयाभ्युपगम इत्याशङ्क्याह ॥ जानुप्रमितजले मेघस्य ग्रहन-  
 क्षत्रोदराकाशस्य प्रतिविंबदर्शनात् च एवं निरवयवस्यात्मनः  
 प्रतिविंबो भवति । ननु आत्मनः प्रतिविंबे किं प्रमाणमिति चेत्  
 शृणु । रूपं रूपं प्रतिरूपो बभूव दृश्यते जलचंद्रवत् मायाभा-  
 सेन जीवेशौ करोतीत्यादि वदता वेदांतप्रमाणराजेन तस्यै

वसर्वप्रतिबिंबत्वेनाऽभिषिक्तत्वात् अतःअंतःकरणस्या  
विद्याकल्पितत्वात् साक्षीभास्यत्वात् उत्पत्तिमत्त्वात्  
जडत्वात् अज्ञानकार्यत्वात् सोपाधिकत्वात् । त  
स्मात्प्रतिबिंबितंचैतन्यंसाक्षीचैतन्यमेव । तथापि  
आदर्शाभावेमुखाभावःअंतःकरणाभावेप्रतिबिंबाभावःप्र  
तिबिंबाभावेजीवत्वाभावःतदभावईश्वरत्वाभावःतदभावे  
मायाऽविद्याभावेतयोरभावःतस्मात् नित्यशुद्धबुद्धमुक्त  
परमानंदाद्वयंब्रह्मैवाहमहमस्मीतिसर्ववेदांतसिद्धांतोयं। ना  
न्यत्पश्यतिनाऽन्यच्छृणोतिनाऽन्यत्त्वदति तदेवभूमायो  
वैभूमासएवसुखंयदन्यत्तदल्पंएतस्यैवानंदस्यान्यानिभूता  
निमात्रामुपजीवंति तस्मिन्सर्वाणिभूतानिआत्मैवाभूद्वि  
जानतः।तत्रकोमोहःकःशोकएकत्वमनुपश्यतःइत्यर्थः॥५॥  
हरिः ॐ तत्सदिति श्रीमद्भगवत्पादपूज्यश्रीम  
च्छंकराचार्यविरचितनिर्वाणपंचकंश्रीमत्परम  
हंसपरिव्राजकश्रीस्वामिनित्यानंदसरस्वती  
विरचितनिर्वाणपंचकविवृतिसमेतंसंपूर्णम्४

श्रीः ।

## अथ मनीषापंचकम्.

श्रीगणेशायनमः ॥ अथश्रीमनीषापंचकंप्रारभ्यते ॥  
श्रीमदतीन्द्रमानस्यजगन्नाथमुनिंगुरुं ॥ मनीषापंचकव्या  
ख्यातन्यतेमधुमंजरी ॥ १ ॥ तत्रादौकथानिरूप्यते । स  
त्याचार्यस्यगमनेकदाचिन्मुक्तिदायकं ॥ काशीक्षेत्रंप्रति  
सहगौर्यामार्गेतुशंकरं ॥ १ ॥ अंत्यवेशधरंदृष्ट्वागच्छगच्छे  
तिचाब्रवीत् ॥ शंकरःसोपिचांडालस्तंपुनः प्राहशंकरं ॥ २ ॥  
अस्यार्थः । कदाचित्मुक्तिदायकंकाशीक्षेत्रंप्रतिआचार्य  
स्यशंकराचार्यस्यगमनेसतिमार्गेगौर्यासहशंकरंअन्त्यवेषध  
रंचांडालवेषधारिणंरदृष्ट्वागच्छगच्छेतिचाब्रवीत्उक्तवा  
न् । तंशंकरंप्रतिनामआचार्यंप्रति चांडालोपिसः शंकरः  
पुनःप्राहप्रत्युत्तरंदत्तवान्किंतत् तथाहि—

अन्नमयादन्नमयमथवाचैतन्य  
मेवचैतन्यात् ॥ द्विजवरदूरिकर्तुं  
वांछसिकिंब्रूहिगच्छगच्छेति ॥ १ ॥

अन्नमयादिति । अद्यतेयज्जनैस्तदन्नं अनुभवन्ति च भूता  
नियत्तदन्नं । अदभक्षणइतिधातोरन्नशब्दस्योत्पन्नत्वात् ।  
अदन्तियच्च भूतानितस्मादन्नंतदुच्यतइतिश्रुतेश्च । तदन्नमय  
स्तत्प्रधानस्तद्विकारोवास्थूलदेहोऽन्नमयइत्युच्यते । तस्मा  
दन्नमयाचंडालत्वजातिविशिष्टाद्विप्रत्वजातिविशिष्टाद्वा  
अन्नमयमुक्तलक्षणंस्थूलदेहमन्यतरजातिविशिष्टंदूरीकर्तुं  
दूरतःपरिहृत्यगंतुंहेद्विजवर जन्मनाजायतेशूद्रः कर्मणाजा  
यतेद्विजः । वेदाध्यायीभवेद्विप्रोब्रह्मजानातिब्राह्मणइतिस्म  
रणात् द्विजानांद्विजन्मनांकर्मिणांवामध्येवरःश्रेष्ठःअत्यं  
तकर्मित्यर्थः । गच्छगच्छेतिवचसावांछसिअभिलष  
सिमनःपूर्वकत्वात्वागव्यापारस्य । यद्धिमनसाध्यायतितद्वा  
चावदति वाङ्मेमनसिप्रतिष्ठितामनोमेवाचिप्रतिष्ठितमि  
त्यादिश्रुतिभ्योवागव्यापारस्यमनोव्यापारपूर्वकत्वंसिद्धं ।  
तदुक्तंभाष्यकृताश्रीविष्णुदिव्यसहस्रनामभाष्ये । मनसावा  
चाअग्रेसंकल्पयत्यथवाचाव्याहरति यद्धिमनसाध्यायति  
तद्वाचावदतिइतिश्रुतिभ्यांसंस्मरणंध्यानचंनामकीर्तनेएवां

तर्भूतमिति किं ब्रूहीतिकाकुस्वरेण आक्षेपः कृतः । पक्षांतरम  
वलंबयत्यथवेति । अथवा उत चैतन्यमेव चैतन्यात् । न च  
भिन्नः चैतन्यधर्मः चेतनस्याद्वितीयत्वेन व्यक्तिभेदस्यानं  
गीकारेण जातेरनंगीकारात् । तच्च चैतन्ये कूटस्थरूपं प्रति  
बिंबरूपमवच्छिन्नरूपमेवनान्यत् । तादृशादेव चैतन्यात्  
पूर्वोक्तोभयजातिविशिष्टस्थूलदेहांतर्वर्तिनोदूरीकर्तुं वांछ  
सि । किं ब्रूहि गच्छ गच्छेति पूर्ववदनुषज्यते ॥ १ ॥

द्वेधा विकल्पो द्वितीयविकल्पमादौ परिहरन् प्रतिबिंबाव  
च्छिन्नचैतन्याभ्यां तयोश्चैतन्ययोर्दूरीकरणेच्छानयुज्यत  
इति क्रमेण सदृष्टान्तमाह—

किं गंगाबुनिबिंबितैबरमणौ चंडा  
लवाटीपयः पूरेवांतरमस्तिकांच  
नघटीमृतकुंभयोर्वीबरे ॥ प्रत्यग्व  
स्तुनिनिस्तरंगसहजानंदावबोधां  
बुधौ विप्रोयंश्च पचोयमित्यपिम  
हान्कोयं विभेदोत्तमः ॥ २ ॥

किमिति । गंगांबुनिआर्यावर्तक्षेत्रेकाश्यादिपुण्यनगर  
 प्रांतेदेवतामनोहारिणीविष्णुपदोद्भवाभागीरथीजाह्नवीत्य  
 परंपर्यायिनाम्नीविलसतिगंगातस्याः सर्वपापक्षयकरंपरममो  
 क्षप्रापकंचयदंबुजलं तस्मिन् अंबरमणौअंबरेनभसिमणि  
 रिवदीप्यतिसयेनविराजमानत्वादंबरमणिः सूर्यः तस्मिन्  
 बिंबितेप्रतिबिंबितेसतिप्रतिच्छाययादृश्यमानेसतीतिया  
 वत् । तथैव चंडालवादीपयःपूरे चंडालाः श्वपचास्ते  
 षांवादीवीथीतस्यांपयःपूरंचर्मक्लेदनादिनादुर्गंधदुर्मलिनं  
 जलंतस्मिन्बिंबितेसतीत्यनुषज्यते । अंतरंभेदोऽस्ति  
 विद्यतेकिमित्याक्षेपः उभयत्रापियोज्यः । नांतरमनुभूय  
 ते । विद्वदविद्वत्साम्येनेत्याक्षेतुरभिप्रायः । एवंप्रतिबिं  
 बपक्षांगीकारेभेदभ्रमस्यानवकाशंप्रदर्श्यावच्छिन्नपक्षेपितं  
 दर्शयति । कांचनेति । कांचनेनसुवर्णेननिर्मिताधटीकुंभः  
 कांचनःमृदाप्रसिद्धयागंधादिगुणवत्यानिर्मितः कुंभोमृत्कुं  
 भस्तयोस्ताभ्यामवच्छिन्नमाच्छादितमंबरंनभोयत्तस्मि  
 न्अंबरंतरमस्तिकिमित्याक्षेपः । नास्त्येवेतितात्पर्यं ।

अत्रोभयपक्षयोः प्रतिविंबयोरवच्छिन्नयोर्वाविंबेनवाऽनव  
 च्छिन्नेनप्रतिविंबाभ्यामवच्छिन्नाभ्यांवाविंबस्याऽवच्छि  
 न्नस्यप्रतिविंबयोरवच्छिन्नयोर्वापरस्परंनकदाचित्भेदग  
 धस्यावकाशः व्यवहारभेदस्योपाधिपरामर्शमंतरेणाविभा  
 व्यमानत्वात् । विचाराभावजीवस्यद्वैतमिथ्यात्वमस्यवि  
 चारवद्भिर्नवस्तुत्वमवसीयते । किंतुविचारविकलैरेवेत्य  
 तोविचारवताभवताकथमुच्यते गच्छगच्छेतीत्यभिप्रायः।  
 संप्रतिदृष्टान्तसोपाधिकयोरन्योन्यमनुपाधिकेनताभ्यांतस्य  
 च भेदाभावेप्युपाधिभूतयोरायावर्त्तादिपुण्यापुण्यक्षेत्रयोर  
 थ चतत्स्थगंगादिपुण्यापुण्यजलयोर्भेदस्याविद्यमानत्वात्  
 दाष्टांतिकेपि विप्रत्वाविप्रत्वजातिविशिष्टयोः स्थूल  
 सूक्ष्मदेहयोस्तत्संस्कारतदभावविशिष्टयोरंतःकरणयोश्च  
 भेदस्यानुभूतत्वात् विप्रत्वजातिविशिष्टतत्संस्कारोपेतदे  
 हतदंतर्वर्त्यंतःकरणाभ्यांतज्जातिरहिततत्संस्कारशून्यदेह  
 तदंतर्वर्त्यंतःकरणयोर्दूरीकरणेच्छायुक्तैवेतिवदताशंकित  
 इव पुनरप्यध्यस्तप्रपंचविधुरेपरमात्मनिविज्ञातेनकिंचि



दन्यद्विद्यतइति । यत्रत्वस्यसर्वमात्मैवाभूत्केनकंपश्ये  
 दित्यादिश्रुतिमवष्टभ्यसर्वात्मकत्वमात्मनोऽभवत् । उपा  
 धिदृष्ट्यापितदूरीकरणेच्छानघटिष्यते इतिप्रथमं विकल्पं  
 परिहरति । प्रत्यग्वस्तुनीति । प्रातिलोभ्येनमिथ्याध्यस्त  
 सर्वप्रपंचवैलक्षण्येनअंचतिप्रकाशयतिइतिप्रत्यक् परमा  
 त्मा सचवस्तुअनध्यस्तात्मस्वभाववत्त्वेसातिकल्पितसमस्त  
 वस्त्वाधिष्ठानभूतः तस्मिन्प्रत्यग्वस्तुनि । किंचनिर्गतप्रपंच  
 रूपस्तरंगोयस्मात्सहजानंदावबोधांबुधेः सहजस्वभावः  
 आनंदः सुखंअवबोधः स्फुरणंस्वभावभूतोनकेनापिनिर्व  
 र्तितानंदश्चासावबोधश्चेतिसहजानंदावबोधः सएवांबु  
 धिरिवांबुधिरपर्यंतत्वात् तस्मिन्निस्तरंगसहजानंदावबो  
 धांबुधौप्रत्यग्वस्तुन्यहमित्यनुभूयमानेसतीतिशेषः । वि  
 प्रोऽयंद्विजातिरध्ययनशीलः श्वपचोऽयंचांडालः पशुघा  
 तकइतिचइयत्तापरिच्छेदशून्योऽयंविभेदभ्रमः द्वैतभ्रांतिः  
 कः कुतः संभवतिनकुतोपीत्यर्थः । प्रत्यगेकरसस्यवस्तु  
 नोनिष्प्रपंचोक्तेरितिभावः ॥ २ ॥

एवंकेवलपारमार्थिकदृष्टिमवलंब्याऽक्षिप्तः सन् आचार्योयंदेवस्तारकोपदेष्टापूर्णपुरुषोविश्वेश्वरोभवितुमर्हतीति निश्चित्ययथोक्तमेवमेतत् एतादृशदृष्टिमतसु भवादृशेषुना स्माकंचंडालत्वादिप्रतीतिरित्यभिप्रेत्यजाग्रदित्यादिभिः पंचाभिःश्लोकैःस्वानुभवंनिरूपयति । तत्रतावच्चतुर्षुवेदेषु यानिप्रसिद्धानि प्रज्ञानंब्रह्म अहंब्रह्मास्मि तत्त्वमसि अयमात्माब्रह्मेत्येवंरूपाणिक्रमेणऋग्यजुःसामाथर्वणोपनिषद्गतानिमहावाक्यान्यर्थतोऽनुक्रामति । जाग्रदित्यादिना--

जाग्रत्स्वप्नसुषुप्तिषुस्फुटतराया  
संविदुज्जृम्भतेयाब्रह्मादिपिपीलि  
कांततनुषुप्रोताजगत्साक्षिणी ॥  
सैवाहंनचदृश्यवस्त्वितिदृढाप्रज्ञा  
पियस्यास्तिचेच्चांडालोस्तुसतु  
द्विजोस्तुगुरुरित्येषामनीषामम॥१॥

अस्यायमर्थः । यस्यापिकस्यचित्पुरुषविशेषस्यदृष्ट

प्रज्ञाऽस्ति चेत्स पुरुषश्चंडालो द्विजो वास्तुगुरुरित्येवाममनी  
 षेत्यन्वयः । अत्र सैवाहं न च दृश्यवस्त्विति प्रज्ञायाः प्रकार उ-  
 क्तः । स्फुटतरेति संविदः सर्वप्रसिद्धिद्योतनार्थं । जानामी-  
 त्यादिसंव्यवहारेषु प्रज्ञानस्य विजृम्भमाणत्वात् । प्रज्ञानानु-  
 भवविहीनस्य लोष्टवत् नरसमाकृतेः शास्त्रार्थविचारे अनधि-  
 काराच्च । अथवा स्फुटतरेति संविदोऽनावृतत्वमुच्यते ।  
 तस्याः सर्वाधिष्ठानतया सर्वप्रकाशकत्वेनावरणाज्ञानस्यापि  
 भासकत्वात् । तमेव भांतमनुभातिसर्वमित्यत्र श्रुतौ सर्व-  
 शब्देनाऽवरणस्यापि विवक्षितत्वात् । चैतन्यप्रसिद्धिद्यो-  
 तनंतु यच्छब्देन भवति । ननु यच्छब्देन चैतन्यस्य प्रसिद्धिर्विव-  
 क्षिता चेत्तर्हि सा प्रसिद्धिः केत्याकांक्षायामाह । जाग्रत्स्वप्नसु-  
 पुतिष्विति । इन्द्रियैरर्थोपलब्धिर्जागरितं । करणेषूपसंहते  
 पुजागीरितसंस्कारजप्रत्ययः स्वविषयः स्वप्नः । सर्वप्रकार-  
 कज्ञानोपसंहारे बुद्धेः कारणात्मनावस्थानं सुषुप्तिः । इत्येवं  
 लक्षणकजाग्रदाद्यवस्थाः प्रसिद्धाः तासु प्रसिद्धास्ववस्थासु  
 संविदप्रसिद्धा । यथा प्रसिद्धाऽर्कान्नाद्भुत इ (१) वचं ब्रमाः

एवंप्रसिद्धास्ववस्थासुसंविदपिप्रसिद्धानन्वेवंशास्त्रकृतपरि  
 श्रमाणांसंवित्प्रसिद्धिरस्तुअतिरिक्तानांकथमितिचेदुच्यते  
 शब्दांतरेणव्यवहृतत्वादिति । संवित्प्रज्ञानंचैतन्यंबोधःसा  
 क्षिकूटस्थःस्वयमात्मेत्येवंप्रकारकैःशब्दैर्व्यवहर्तुमसंस्कृता  
 अपिदेशभाषादिसांकेतिकशब्दैरात्मानंचैतन्यरूपंसर्वसंव्य  
 वहारसाधकत्वेनव्यवहरंति । ज्ञापकंचतेषांवर्त्तनंविजाना  
 मीत्यादि । तत्रविजानामीत्यादिव्यवहारोबोधैकहेतु  
 कइत्यनुमानादिस्वप्रमाणेनाऽविजानंतोऽपिप्रसिद्ध्याजा  
 नंत्येव । इदानींज्ञानमस्ति व्यवहारोप्यस्ति इदानींतु  
 ज्ञानंनास्तिव्यवहारोपिनास्तिइतिअन्वयव्यतिरेकज्ञानंवि  
 वेकिनांगुरुमुखात्सिद्धमपिअविवेकिनामनुभवतएवसिद्धं  
 तद्यथाचंद्रमाभगवतईश्वरस्यहृदयंनेत्रमित्यादिरूपेणाशिष्टै  
 र्विज्ञातोपिमूढैर्ज्ञातएवस्वप्रकाशत्वेनशिशिरकरत्वेनमंडला  
 द्याकारेणच । एवमेवसंवित्स्वतःसिद्धास्वप्रकाशेत्यादि  
 नालिंगसिद्धिकांत्यादिविशिष्टानुभवाविवेकेनाविज्ञातापि  
 संवित् व्यवहारसाध्यात्वप्राध्यान्येनविज्ञाताभवति । त

स्मात्तद्विवेकविकलानामप्यात्मसंवित्प्रसिद्धिरस्तीति बो-  
 ध्यं । व्यवहारबलेनेत्यभिप्रेत्याह । उज्जृम्भितइति । उद-  
 धिकं यथास्यात्तथाजृम्भते उल्लसति । व्यवहारहेतुतया प्रकाश-  
 तइत्यर्थः । यद्वा उदपिजृम्भतइति हेतुः । संवित्प्रसिद्धौ विद्वत्स्व-  
 विद्वत्सुचाहमिति सर्वदा भानात् विद्वांसो हि वयं स्म इति जा-  
 नन्ति । अविद्वांसोऽपि तथा किंतु प्रकारान्तरेण । अतएव विद्वद-  
 विद्वद्भेदः । जाग्रदित्यारभ्य उज्जृम्भतइत्येतेन इयताग्रंथसं-  
 दर्भेण प्रज्ञानं ब्रह्मेति महावाक्यस्य प्रज्ञानशब्दस्यार्थ उक्तो भ-  
 वति । अधुना ब्रह्मशब्दस्यार्थमाह । या ब्रह्मादिपिपीलिकांतत-  
 नुषु प्रोता जगत्साक्षिणीति ब्रह्माचतुर्मुख आदिर्येषां ते ब्रह्मा-  
 दयः पिपीलिका कीट विशेषोऽतो येषां ते पिपीलिकांताः ब्रह्मा-  
 दयश्चेति पिपीलिकांताश्चेति ब्रह्मादिपिपीलिकांताः प्राणि-  
 नस्तेषां तनवः शरीराणि तासु जगतः पंचस्य साक्षिणी साक्षा-  
 दव्यवधानेन ईक्षणकर्त्रीति हेतोः प्रोता अनुगततया वर्तमाना-  
 या प्रसिद्धा संविद्व्याख्याता एवं ब्रह्मशब्दस्य परिपूर्णत्वमर्थमु-  
 क्तत्वात् तेन प्रत्यगात्मन एकत्वमभिवादति । सैवाहमिति । सैव प्र-

सिद्धैवसंविदहंअहंपदलक्षितःअहंप्रत्ययव्यवहारयोग्याश्चि  
दात्मानचदृश्यवस्तुदृशाव्याप्यतइति । दृश्यंजगत्तद्वस्तुज  
गतोवस्तुत्वंकल्पितसंबंधेनपरमार्थवस्तुनिविद्यमानमुपर्यते  
जगतः कल्पितत्वेनवस्तुतोस्तुत्वाऽभावेपिव्यवहारसत्य  
त्वांगीकाराद्योग्यंवस्तुत्वमस्तीत्यभिप्रायः । तदहंनभवा  
मिदृश्यवस्तुनोजडत्वात्पारिच्छिन्नत्वाच्चइति । दृढप्रज्ञादृढा  
संशयाभावनादिभिरबाधिताप्रज्ञामतिरज्ञानांदेहात्मप्रज्ञेव  
यस्यकस्यचिदीपपुरुषस्यश्रुत्याचार्यप्रसादमहिम्नाअस्ति  
विद्यतेचेद्यदिसतुपुरुषश्चंडालः पशुघातकोऽस्तुभवतुअथ  
वाद्विजोजात्याविप्रोस्तुगुरुःसर्वज्ञोभगवानिति । ज्ञानीत्वा  
त्मैवमेवमतमितिस्मृतेः । तस्मादात्मज्ञंह्यर्चयेद्भूतिकामइत्या  
दिश्रुतयश्च । एषाएतादृशीमममनीषामदीयाबुद्धिर्ममानुभ  
वइति यावत् । इदमत्राकूतंयस्तुपुरुषधौरेयोजाग्रत्स्वमसु  
षुप्तिषुस्फुटतरायासंविदुज्जृम्भतेइतिइयताग्रंथेनोक्तप्रज्ञान  
शब्दार्थबुद्धएतस्यार्थस्ययाब्रह्मादिपिपीलिकांततनुषुप्रो  
ताजगत्साक्षिणीति एतावताग्रंथेनोक्तब्रह्मशब्दार्थत्वंवि

ज्ञायएतद्विज्ञानस्यफलभूतंसैवाहंनचदृश्यवस्त्वितिइयता  
 ग्रंथेनोक्तवाक्यार्थानुभवंकुर्वन्स्थितप्रज्ञोभूत्वासदासमा  
 हितःसन्वर्तेत नतस्मिन्ममचंडालत्वादिविपरीतज्ञानंकिं  
 तुब्रह्मत्वमतिरेव । ब्रह्मवेदब्रह्मैवभवतिइतिश्रुतेरिति । यद्य  
 पिसर्वमात्मेतिविज्ञानात्श्वपचत्वादप्रतीतिर्नयारमार्थिकी  
 तथापिव्यवहारसांकर्याऽनापत्तये व्यवहारेभट्टनयइति  
 न्यायात्भावनयास्वात्मनः सर्वात्मकत्वमनुभवन्किं  
 ग्रायावत्प्रारब्धद्वैतव्यवहारेयथापूर्वयथाशास्त्रंविदुषावर्ति  
 तव्यमितिच । लोकसंग्रहमेवापिसंपश्यन्कर्तुमर्हसीति  
 स्मृतेराचार्यस्याभिप्रायांतरंविज्ञायते । ननुचंडालोऽस्तु  
 सतुद्विजोऽस्तुगुरुरित्येषामममनीषेतिकथमभियुक्तैर्वक्तुमु  
 चितमितिचेन्न । आक्षेप्तुर्देवस्यचंडालवेषधारित्वात्  
 आक्षेपस्यापिसंपश्यविप्रोयंश्वपचोयमित्यापिमहान्कोयं  
 विभेदभ्रमइत्येवंरूपत्वात् उत्तरस्यचोत्तयनुसारित्वात् । अ  
 थपरमार्थवस्तुनउपनिषदेकसमधिगम्यत्वेनवेदाधिकारिणा  
 मेवतदनुभवस्तथापियश्वकश्चनयोगभ्रष्टोगहनाकर्मणोगति

रितिवचनात् किञ्चित्कर्मशेषतयाचंडालदेहधार्यपिभवे  
नामतस्मिन्मनिनतस्याध्ययनापेक्षाजन्ममात्रेणैवप्रार  
ब्धकर्मणोनष्टत्वात् भूतपूर्वगत्याब्रह्मानुभवस्यसिद्धत्वात्  
नतस्मिन्ममचंडालत्वादिभ्रमः । नहिज्ञानेनसदृशंपवित्रमि  
हविद्यतइतिस्मृतेः । अत्रपितापिताभवतिमातामातालो  
काअलोकादेवाअदेवावेदाअवेदास्तेनोऽस्तेनोभवातिभूण  
हाऽभूणहाचांडालोऽचांडालइत्यादिश्रुतेश्च ॥ १ ॥

इदानींयजुर्वेदोपनिषद्गताऽहंब्रह्मास्मीतिमहावाक्यार्थ  
मभिवर्णयति ॥

ब्रह्मैवाहमिदंजगच्चसकलंचिन्मा  
त्रविस्तारितंसर्वंचैतदविद्ययात्रि  
गुणयाशेषंमयाकल्पितं ॥ इत्थं  
यस्यदृढामतिःसुखतरेनित्येपरे  
निर्मलेचंडालोऽस्तुसदुद्विजोस्तु  
गुरुरित्येषामनीषामम ॥ २ ॥

ब्रह्मैवाहमिति । यस्यमतिःसुखतरेनित्येपरेनिर्मलेदृ



ठासतुपुरुषश्चंडालोऽस्तुद्विजोवास्तुममगुरुरित्येषामनीषे  
 त्यन्वयः । इत्यादिविशेषणैर्विशोपितेपरेकिमिति दृढेत्या  
 कांक्षायामाह । ब्रह्मैवाहमित्यादि । अहमहंशब्दप्रत्यया  
 भ्यामुपलक्षितआत्माब्रह्मैवाहं परिपूर्णः परमात्मैव । किंच  
 इदंसकलंसमस्तंजगच्चेतनात्मकंचिन्मात्रविस्तारितंचिन्मा  
 त्रेचिदेकरसेब्रह्मणिविस्तारितंप्रपंचितं । केनविस्तारित  
 मित्याशंकायामाह । सर्वंचैतदिति । एतत्परिदृश्यमा  
 नमशेषंब्रह्मादीश्वरसहितंसर्वजगत्त्रिगुणयात्रिगुणात्मिक  
 याअविद्ययामाययामयाअध्यक्षेणकल्पितंरचितंदृश्यमेवं  
 प्रकारेणनिश्चित्येतिशेषः दृढप्रज्ञादृढबुद्धिरसंज्ञावनादिभि  
 र्नबाधितेत्यर्थः । यस्यापियस्यवाकस्यचित्पुरुषवरस्यअ  
 स्तिविद्यतेचेत् । इत्यनेनज्ञाननिष्ठायादुर्लभत्वमुक्तं । सतु  
 चंडालोस्त्वित्यादिस्पष्टं ॥ २ ॥

अधुनासामशाखोपनिषदुक्ततत्त्वमसीतिमहावाक्य  
 स्यार्थमाह ॥

शश्वन्नश्वरमेवविश्वमखिलं नि  
 श्रित्यवाचागुरोर्नित्यंब्रह्मनिरंत

रंविमृशतानिव्याजशांतात्मना ॥

भूतंभाविचदुष्कृतंप्रदहतासंचि

न्मयेपावकेप्रारब्धायसमर्पितं

स्ववपुरित्येषामनीषामम ॥३॥

शश्वदिति । अखिलंजगत्कारणंसत्तामात्रंवस्तुय

न्निर्दिष्टंसदेवसौम्येदमग्रसासीदित्यादिना तदेवत्वंनततोभि

न्नोऽसि । भेदस्यमिथ्यात्वात् वस्तुनएकरूपत्वादित्युप

देष्टुराचार्यस्यवाचावचसाब्रह्मपरिपूर्णंवस्तुनिरंतरंस्वात्म

नोभिन्ननिश्चित्यनिश्चयेनज्ञात्वा अखिलंसमस्तविश्वंजगत्

शश्वत्सर्वदानश्वरमेवनतुनित्यमिति । नित्यंसर्वदाविमृश

ताआलोचयता अतएवनिव्याजशांतात्मनानिव्याजोनि

ष्कपटःशांतउपरतः आत्मांऽतःकरणंस्यतेन भूतमतीतं

भाव्याऽगामि चकारेणवर्त्तमानंचयत्तदुष्कृतंदुःखानुभव

कारणंपापंसंचिन्मये अहंब्रह्मास्मीतिज्ञानस्वरूपेपावकेअ

ग्नौप्रदहताप्रकर्षेणदहनंकृतवता तेनपुरुषधौरेयेणब्रह्माविन्मु

ख्येनेतियावत् । स्वंसवकीयंवपुःशरीरंप्रारब्धायअवश्यं

भाविफलायकर्मणिसमर्पितसंम्यगऽर्पितप्रारब्धाधीनंकलेवरं  
कृतं । तस्यजीवितेमरणेवानस्वयंबुद्धिःविक्रियतइतिभा  
वः । सतुचांडालोऽस्तुद्विजोवाऽस्तुगुरुरित्येतदनुपंगितव्यं  
शिष्टंस्पष्टार्थं ॥ ३ ॥

संप्रत्यऽयमात्माब्रह्मेत्यथर्वणशाखोपनिषद्वतमहावा  
क्यस्यार्थमाह ।

यातिर्यङ्मरदेवताभिरहमित्यंतः

स्फुटागृह्यतेयद्भासात्हृदयाक्ष

देहविषयाभांतिस्वतोचेतनाः ॥

तांभास्यैःपिहितार्कमंडलनिभां

स्फूर्तिंसदाभावयन्योर्गीनिवृत

मानसोहिगुरुरित्येषामनीषामम ॥४॥

यातिर्यगिति । याप्रसिद्धास्फूर्तिःस्फुरणंचैतन्यामिति

यावत् । तिर्यङ्मरदेवताभिः तिर्यग्भिः पशुभिः नरैर्मु  
ष्यैः देवताभिर्देवश्चैवहमित्यहंप्रत्ययव्यवहारयोग्यतया

अंतर्विज्ञानमयशब्दवाच्यायांबुद्धौस्फुटमनावरणंयथात  
 थागृह्यते अनुभूयते । किंचयद्भासायस्याःस्फूर्तेर्भासाप्रका  
 शेनहृदयाक्षिदेहविषयाः हृदयंहृदिहृद्गोलकेअयनमस्येति  
 हृदयंमनः अक्षीणिइंद्रियाणिज्ञानकर्माख्यानि देहः स्थूलः  
 विषयाः शब्दाद्याः वचनाद्याश्च एतेसर्वे स्वतः स्वभावतः  
 अचेतनाः जडाअपीत्यपिशब्दोद्रष्टव्यः । भातिप्रसन्नेचेत  
 नाइवेत्यर्थः । पुनर्भास्यैःप्रकाश्यैःहृदयाक्षिदेहविषयैःपिहि  
 तार्कमंडलनिभांपिहितमाच्छादितंमेघैर्यदर्कमंडलंसूर्यमंडलं  
 तन्निभांतत्सदृशींस्फूर्तिंव्याख्यातांसदानित्यंयोगीनिर्जि  
 तेंद्रियोभावयन्नहमितिध्यायन्नितिआत्मशब्दार्थोव्याख्या  
 तः । यस्यास्फूर्तिस्तिर्यक्नरदेवताभिरहमित्यंतःस्फुटागृ  
 ह्यतेइति ब्रह्मणोरूपमुक्तं । यद्भासाहृदयाक्षिदेहविषया  
 भांतिस्वतोचेतना इत्यात्मनोरूपमुक्तं । तांभास्यैः  
 पिहितार्कमंडलनिभांस्फूर्तिसदाभावयन्नितिहिब्रह्मात्मनो  
 रकेत्यमुक्तं । यच्छब्दद्वयेनस्फूर्तिसमाष्टिव्यष्ट्युयाधिवि  
 शिष्टालक्षयित्वातच्छब्देनैकान्वयेनतस्ययोजितत्वात् ।

एवंनिर्वृतमानसोमोक्षसुखयुक्तमानसोहिप्रसिद्धायःसगुरु  
रित्यादिस्पष्टं । अथवाहिशब्दोहेत्वर्थेयस्मान्निर्वृतमानसः  
तस्माद्गुरुरिति ॥ ४ ॥

एवंमहावाक्यचतुष्टयस्यजीवब्रह्मैक्यपरत्वमभिवर्ण्य  
तन्निष्ठस्यगुरुत्वमपिव्याख्यायअधुनाफलितमाह ।

यत्सौख्यांबुधिलेशलेशतइमेश  
क्रादयोनिर्वृतायचित्तेनितरांप्र  
शांतकलनेलब्ध्वामुनिनिर्वृतः ॥  
यस्मिन्नित्यसुखांबुधौगलितधी  
ब्रह्मैवनब्रह्मविद्यःकश्चित्ससुरेन्द्र  
वंदितपदोनूनंमनीषामम ॥ ५ ॥

यत्सौख्यांबुधीति।यत्प्रसिद्धंविद्वत्सौख्यंसुखमंबुधिःसमुद्र  
इवसमुद्रःअपर्यतत्वात्। एतस्यैवानंदस्यान्यानिभूतानिमा  
त्रामुपजीवतीतिश्रुतेः । तस्यसौख्यांबुधेर्लेशलेशतःसूक्ष्मात्

सूक्ष्मतरात्लेशमात्रादित्यर्थः । इमेप्रसिद्धाःशक्रादयःइंद्रा  
 दयःब्रह्मबृहस्पतिप्रभृतयःआदिशब्देनोच्यन्ते।निर्वृतामुक्ता  
 आनंदिनोजाताइत्यर्थः।यत्सुखंचित्तैःऽतःकरणेनितरामत्यं  
 तंप्रशांतंकलनंचलनंयस्मिन्तत्तथातस्मिन्सतिलब्ध्वाप्रा  
 प्यअपरोक्षतयाअहमित्यनुभूयेत्यर्थः।सुमतिर्मननशीलोनि  
 र्वृतोमुक्तोभवतीत्यर्थः।यस्मिन्योगिप्रत्यक्षगम्येप्रसिद्धेति  
 सत्यसुखांबुधौसुखमेवांबुधिःसुखांबुधिःनित्यश्वासौसुखां  
 बुधिश्चेतिनित्यसुखांबुधिःसुखस्यविषयजनितस्यवृत्त्यधी  
 नतयाक्षणिकत्वपिअविषयजनितस्यवृत्त्यधीनत्वाऽभावा  
 न्नित्यसुखतएवापरिच्छिन्नत्वंचेतिविज्ञेयं । तत्रतस्मिन्नि  
 त्यसुखांबुधौगलिताभ्रष्टाविलीनेत्यर्थः । धीर्बुद्धिर्ब्रह्माका  
 रवृत्तिरितियावत् यस्यसतथा सब्रह्मैवब्रह्मस्वरूपएव नब्र  
 ह्मवित् ब्रह्मवेत्तीतिब्रह्मवित् सनभावतिवृत्तेरुपरतत्वात् ।  
 वृत्त्यधीनंहिवेद्यत्वंवेदितृत्वंचयएतादृशःकश्चित्इत्यनेनब्र  
 ह्मविन्निर्विकल्पसमाधिमान्लोकेदुर्लभतरइतिगम्यते।सर्व  
 सिद्धोब्रह्मविद्वरिष्ठःसुरैर्देवांदितपदःसुराःदेवाःतेषामिंद्रः

स्वामीशतमखः तेनवंदितंनमस्कृतं पदं पादो यस्य सतथानु  
नंसत्यं अस्मिन्नर्थे न संशयः एवं मम मनीषेति स्पष्टम् ॥ ५ ॥

मनीषापंचकस्यैवं कृताटीकामनोहरा ।

बालगोपालेन्द्रनाम्नामुनिनामधुमंजरी ॥

इति श्रीमनीषापंचकं व्याख्या सहितं संपूर्णम् ।



श्रीः ।

## अथ ब्रह्मविदाशीर्वादपद्धतिः ।

श्रीगणेशायनमः ॥ हरिॐ ॥ अथब्रह्मविदाशीर्वाद  
पद्धतिर्विद्यारण्योक्ता ॥ हिरण्यगर्भादिस्थावरांत्येषुशरीरेषु  
यदेकंचैतन्यमस्ति तदेवाहमस्मीतिदृढज्ञानसिद्धिर्भूयात् १ ।  
लयविक्षेपकषायरसस्वादेभ्योरक्षितंवित्तमविघ्नेनब्रह्मण्यव  
स्थितंभूयात् ॥ २ ॥ नित्यनिर्विकारासंगाद्वितीयपरिपूर्ण  
सच्चिदानन्दस्वप्रकाशब्रह्मानुभवसिद्धिर्भूयात् ॥ ३ ॥ अ  
हमादिदृश्यंविलक्षणात्मप्रत्ययानुभूतप्रत्यक्चिन्मात्रानुभ  
वसिद्धिर्भूयात् ॥ ४ ॥ सजातीयविजातीयस्वगतभेदरहि  
ताखंडसच्चिदानंदानुभवसिद्धिर्भूयात् ॥ ५ ॥ नित्यशुद्धबु  
द्धसत्यपरमानंदाद्वितीयब्रह्मात्मानुभवसिद्धिर्भूयात् ॥ ६ ॥  
स्वगतादिभेदरहितसच्चिदानंदलक्षणब्रह्माभिन्नकूटस्थप्रत्य  
क्चैतन्यसर्वसाक्षीतिचिद्रूपानुभवसिद्धिर्भूयात् ॥ ७ ॥  
स्वात्मनोन्यत्वेनप्रतिभातंसकलंसाक्ष्यंजगत्स्वाविद्याविल  
सितत्वेनस्वानन्यत्वात् स्वात्ममात्राद्वितीयब्रह्मात्मानुभ  
वसिद्धिर्भूयात् ॥ ८ ॥ असंभावनाविपरीतभावनार  
हितत्वेनकरतलामलकवदहंब्रह्मास्मीत्यप्रतिबंधापरोक्षब्र



ह्यात्मसाक्षात्कारोद्वेदीभूयात् ॥ ९ ॥ योत्रह्लादिस्तंबप  
 र्यंतानांसर्वेषांप्राणिनादिहमध्येतत्तद्देहसाक्षित्वेनभासमानःप  
 रिपूर्णत्मास्तिसोयंपरमात्माकेवलंमुमुक्षोःपुरुषस्यमत्स्वरू  
 पमित्येवंरूपात्मसाक्षात्कारोद्वेदीभूयात् ॥ १० ॥ वास  
 नाक्षयमनोनाशतत्त्वज्ञानाभ्यासवशाज्ज्ञानरक्षातपःसिद्धिः  
 सर्वसमतत्त्वंदुःखनिवृत्तिःसुखाविर्भावइत्येतत्पंचप्रयोजन  
 सिद्धिर्भूयात् ॥ ११ ॥ मैत्रीकरुणाविदितोपेक्षेतिसद्भास  
 नापादवेतरागादिदुर्वासनाक्षयःसम्यक्भूयात् ॥ १२ ॥ नि  
 रंतरमात्मानुसन्धानवशान्मनसोवृत्तिरूपपरिणामपरित्यागे  
 ननिरुद्धताकारेणपरिणामोद्वेदीभूयात् ॥ १३ ॥ शमादिपूर्व  
 कश्रवणमनननिदिध्यासनाभ्यासबलाद्विषयासक्तिःप्रज्ञाभां  
 द्यकृतर्कोविपर्ययदुराग्रहश्चेतिवर्तमानप्रतिबन्धचतुष्टयनि  
 वृत्तिद्वाराप्रतिबंधापरोक्षब्रह्मसाक्षात्कारोद्वेदीभूयात् ॥ १४ ॥  
 उपक्रमादिषड्विधालिंगैरशेषवेदांतानामद्वैतेब्रह्मणितात्पर्या  
 वधारणम्भूयात् ॥ १५ ॥ गुरुमुखहतस्याद्वितीयवस्तुनो  
 वेदानुगुणयुक्तिभिरनवरतमनुचिंतनंभूयात् ॥ १६ ॥ विजा  
 तीयदेहादिप्रत्ययानंतरितसजातीयसच्चिदानंदात्मप्रत्ययप्र  
 वाहोनिरंतरंभूयात् ॥ १७ ॥ असंगोहंचिदात्माहमितिप्रत्यगा

त्मनिनिवेशितेवृत्तिरहितेसंस्कारविशेषमात्रतयासूक्ष्मरूपे  
णावस्थितोचितेआत्मनःस्वरूपभूतपरमानंदोनिरंतरसम्य  
गाविर्भूयात् ॥ १८ ॥ अहमात्मासाक्षीकेवलचिन्मात्रस्वरूपो  
नाज्ञानंतत्कार्यचकिंतुनित्यशुद्धबुद्धमुक्तसत्यपरमानंदाद्व  
यंब्रह्मैवाहमस्मीत्यभेदेनावस्थानंसमाधिरंतःसमाधिनादृग्दृ  
श्यविवेकेबहिःसमाधिनाब्रह्मसर्गविवेकेचदृढेजातेतेनविवे  
कद्वयेनायंगलितदेहाभिमानेविज्ञातपरमात्मतत्त्वश्चभूयात्  
॥ १९ ॥ देहाद्बहिःसकलनामरूपात्मकेषुवस्तुष्वपिसर्पधारा  
दिपुरज्जुरिवव्याप्तःसच्चिदानंदलक्षणोयःपरमात्मासएवपर  
शब्देनोच्यतेअंतरहमादिदृश्यविलक्षणोस्मत्प्रत्ययालंबनभू  
तःप्रत्यक्चिन्मात्ररूपःसाक्ष्यारूपोयोजीवात्मासएवावरश  
ब्देनोच्यतेपरश्चासावरश्चेतिपरावरःप्रत्यगभिन्नपरमात्मात  
स्मिन्नेवमंतर्बहिःपररूपेणावररूपेणचावस्थितेपरमार्थतःप  
रावरेब्रह्मणित्वंवाहमस्मिभगवोदेवतेवाहंवातत्त्वमसीतिश्रु  
त्यनुसारेणाहंब्रह्मस्मिब्रह्मैवाहमस्मीतिव्यवहारेणखंडैकर  
सत्त्वेनसाक्षात्कृतेसातितेनपरावरब्रह्मसाक्षात्कारेणास्यप  
रावरब्रह्मसाक्षात्कृतवतस्तवहृद्भ्रंथिभेदःसर्वमंशयनिवृत्तिः  
सर्वकर्मक्षयरूपःपरमपुरुषार्थःसम्यग्भूयात् ॥ २० ॥

अहंकारात्मनोरेकत्वभ्रमनिवृत्तिरूपोऽग्रंथिभेदोद्वेदीभूयात्  
 ॥ २१ ॥ आत्मादेहद्वयातिरिक्तो न वा व्यतिरिक्तत्वेऽपि कर्तृ  
 त्वादिधर्मयोनिर्न वा अकर्तृत्वेऽपि तस्य ब्रह्मणो भेदोऽस्ति न वा अ  
 भेदोऽपि तज्ज्ञानं कर्मादिसाहितं मुक्तिसाधनं केवलं वा आत्मा सा  
 क्षिः कर्त्ता वा साक्षित्वेऽपि अस्य ब्रह्मत्वं अस्ति न वा ब्रह्मत्वोऽपि तद्ब्र  
 ह्मत्वावेदितुं शक्यं न वा शक्यत्वेऽपि तद्वेदनमात्रेण मुक्तिरस्ति न  
 वा मम परमार्थतो ब्रह्मत्वमस्ति न वा ब्रह्मत्वोऽपि बाह्यरूपं मम सा  
 क्षात्कृतं न वा साक्षात्कृतेऽपि इतः परं कर्तव्यमस्ति न वा कर्तव्या  
 भावेऽपि इदानीं मम जीवन्मुक्तित्वं अस्ति न वा जीवन्मुक्तित्वेऽपि  
 वर्त्तमानदेहपातानन्तर्भावि विविदेहमुक्तिर्भाविष्यति न वा ताव  
 त्प्राप्तावपि कालान्तर्जन्मपुनर्भाविष्यति न वेत्यादिसर्वसंशय  
 निवृत्तिर्भूयात् ॥ २२ ॥ अनारब्धानामागामिजन्महेतूनामने  
 ककोटिजन्मार्जितानां प्रारब्धव्यतिरिक्तानां संचितकर्मणां  
 निवृत्तिरूपः परमपुरुषार्थः सम्यग्भूयात् २३ ॥ यत्पूर्णानंदैक  
 बोधतद्ब्रह्माहमस्मीति ब्रह्मात्मानुभवमात्रपर्यवसाने बुद्धिर्नि  
 रन्तरं भूयात् २४ ॥ यस्मिन्काले द्वैतभानं नास्ति निद्रापि नाग  
 च्छतियस्मिन्काले उपलभ्यमानं यत्सुखमस्ति स ब्रह्मानंद इ  
 ति ब्रह्मानंदानुभवनिरन्तरसिद्धिर्भूयात् २५ ॥ मनोव्यापारा

भावसमयेयत्सुखं भासते तत्सुखमात्मस्वरूपमित्यात्मनिश्च  
यः सम्यग्भूयात् । २६ । स्वस्वमः स्वातिरेकेण यथानास्ति तथै  
व जाग्रदपि स्वातिरेकेण नास्ति तेनाद्वितीयात्मानुभवः सम्य  
ग्भूयात् ॥ २७ ॥ वासनाक्षयमनोनाशाभ्यां निर्वासने वृत्तिशू  
न्येचित्ते संशयविपर्ययदोषद्वयाभावेन प्रतिबंधाभावादुत्पन्नं  
तत्त्वज्ञानमबाधितेन सुरक्षितं भूयात् २८ पंचम्यादिभूमीत्रय  
रूपायां जीवन्मुक्तौ संपाद्यमानायां द्वैताभासाभावेन संशयवि  
पर्ययप्रसंगाभावादुत्पन्नतत्त्वज्ञानमबाधेन रक्षितं भूयात् २९  
स्वमेस्थूलशरीराभिमानेऽप्यरिमन् जागृदाद्यवस्थाचतुष्टये य  
श्चिद्रूपात्मा मणिषु सूत्रमिवानुस्यूततया निरंतरं भासते सच्चि  
द्रूपात्मैवाहमस्मीत्यन्वयव्यतिरेकाभ्यां शरीरत्रयस्य व्यावृ  
त्तितत्साक्षिचैतन्यस्यानुवृत्तिं च पश्यतो मम शरीरत्रयव्यति  
रिक्तात्मानुभवः सम्यग्भूयात् ३० भगवन्तं परमेश्वरं प्रीतिपूर्व  
कं भजतो ममोपर्यनुकंपार्थं भगवान्वासुदेव आत्मभावस्थः स  
न्विवेकप्रत्यग्रूपेण भक्तिप्रसादस्नेहसिक्तेन मद्वासनाभिनिवेश  
वातेरितेन ब्रह्मचर्यादिसाधनसंस्कारवत्प्रज्ञावर्तिनाविरक्तां  
तः करणाधारेण विषयव्यावृत्तचित्तरागद्वेषकलुषितामिवाता

पवरकस्थेननित्यप्रवृत्त्यैकाग्र्यध्यानजनितसम्यक्दर्शनभा  
 स्वताज्ञानदीपेनाज्ञानजमविवेकतोजातंमिथ्याप्रत्ययरूपं  
 मोहांधकारंतमोनाशयत्वित्याशीर्निरंतरंभूयात् ॥ ३१ ॥  
 परमेश्वरंप्रीतिपूर्वकंभजंतोयेतत्कायेनबुद्धियोगेनसम्यग्दर्श  
 नलक्षणेनात्मभूतंभगवंतंपरमेश्वरमात्मत्वेनोपयांतिप्रति  
 पद्यंतेतंबुद्धियोगंभगवान्वासुदेवोमेददात्वित्याशीर्निरंतरं  
 भूयात् ॥ ३२ ॥ असंगोहंचिदात्माहमितिप्रत्यगात्मनिवे  
 शितेवृत्तिरहितेनसंस्कारमात्रोपतयासूक्ष्मरूपेणावस्थिते  
 चित्तेआत्मनःस्वरूपःपरमानंदोनिरंतरंसम्यग्भूयात् ॥ ३३ ॥  
 विकारेअंतरिक्षेणस्वाध्यस्तंसर्वसाक्षादव्यवधानेनस्वरूप  
 बोधेनेक्षतेपश्यतीतिसाक्ष्यनुभवस्सम्यग्भूयात् ॥ ३४ ॥  
 देहेंद्रियादिसकलजडावभासकत्वेनचिद्रूपइतिचिदात्मानु  
 भवःसम्यग्भूयात् ॥ ३५ ॥ आत्मनिकदाचित्  
 प्रियाभावेनपरमप्रेमारूपदत्त्वेनचात्मापरमानंदरूपइतिआनं  
 दात्मानुभवःसम्यग्भूयात् ॥ ३६ ॥ आभारूपस्यवि  
 श्वस्यभानंभासंबिधेर्विनाकदाचिद्भानाभावाज्ञानरूपात्मा  
 सर्वगतइतिसर्वगतात्मानुभवःसम्यग्भूयात् ॥ ३७ ॥ अस  
 ज्जडदुःखात्मकाहंकारादिभ्योविलक्षणतयाप्रातिकूल्येनस

त्यज्ञानानंदरूपेण अंचतिप्रकाशतिइतिप्रत्यगात्मनःसम्यग्भूयात् ॥ ३८ ॥ पश्चाद्भासमानस्यजडस्यप्रथमतोभासमानंचैतन्यत्ववद्वास्तवस्वरूपमितिनिश्चित्यजडमुपेक्ष्यचिन्मात्रमेवचित्तंनिरंतरंभूयात् ॥ ३९ ॥ सर्वाण्येवैतानिप्रज्ञानस्यनामधेयानिभवंतीतिवाक्येनदेहेंद्रियादिसाक्षिरूपंयत्प्रज्ञानत्वंपदार्थरूपंनिर्णीतंतदेवैषब्रह्मेत्यादिवाक्येनजगत्कारणतयानिर्णीतंपरंब्रह्मनचानयोरीषदपिभेदोऽस्तीत्यैतरेयमहावाक्यज्ञानसिद्धिर्निरंतरंभूयात् ॥ ४० ॥ यतःसर्वत्रावस्थितंप्रज्ञानंब्रह्मातोमग्यवस्थितंप्रज्ञानंब्रह्मेवात्मज्ञानत्वाविशेषादित्यैतरेयमहावाक्योक्तजीवब्रह्मेक्यज्ञानसिद्धिर्निरंतरंभूयात् ॥ ४१ ॥ आत्मसन्निधौविद्यमानत्वेनजडरूपस्यापिदेहेंद्रियादेर्भासमानत्वादात्माचिद्रूपइतिचिदात्मानुभवःसम्यग्भूयात् ॥ ४२ ॥ आत्मसहितत्वेनदुःखात्मकस्यदेहादेरपिप्रियतमत्वादात्मापरमानंदरूपइत्यानंदानुभवःसम्यग्भूयात् ॥ ४३ ॥ देशतःकालतोवस्तुतःपरिच्छेदरहिताद्वितीयब्रह्मानुभवसिद्धिर्भूयात् ॥ ४४ ॥ पूर्वापरपरामर्शमंतरेणसहसोत्पद्यमानस्यक्रोधादिवृत्तिविशेषस्यहेतोश्चित्त्वगतसंस्कारस्यविवेकजन्याचांक्षांतिवास

नायां दृढायां सत्यां ब्रह्मनिमित्तेन क्रोधाद्यनुत्पत्तिः सम्यग्भू-  
 यात् ॥ ४५ ॥ यस्य प्रसादादहमेव विष्णुः मय्येव सर्वप-  
 रिकल्पितं चेतीत्ययमात्मस्वरूपं विजानामितस्य पादारविंद-  
 योरचंचला भक्तिर्निरन्तरं भूयात् ॥ ४६ ॥ अचिद्रूपस्य  
 सर्वस्य जगतः चित्सन्निधेर्विद्यमानत्वाच्चिद्रूपात्मसर्वगतइ-  
 तिसर्वगतात्मानुभवः सम्यग्भूयात् ॥ ४७ ॥ सर्वार्थसाध-  
 कत्वे हेतुना सर्वसंबंधत्वेन चात्मा सर्वपरिपूर्णइति परिपूर्णा  
 त्मानुभवः सम्यग्भूयात् ॥ ४८ ॥ देशकालव्यवहितत्वे  
 न परोक्ष्यहेतोरभावात्साधनान्तरेनिरपेक्षतया स्वयंप्रकाशमा-  
 नः चिदात्मा सर्वदा स्वतः सिद्धापरोक्षरूपइत्यपरोक्ष्यानुभवः  
 सम्यग्भूयात् ॥ ४९ ॥ यत्र यद्वस्त्विक्ष्यते तेन वस्तुनान्य-  
 ज्ञानन्वागतत्वेनात्माऽसंगइति असंगात्मानुभवः सम्यग्भूया-  
 त् ॥ ५० ॥ निरवयवत्वेनासंगत्वेन चात्मनः केनापि संबंधा-  
 भावादात्मानित्यमुक्तइति नित्यः स्वरूपानुभवसिद्धिर्भूयात्  
 ॥ ५१ ॥ अवेद्यत्वे सत्यपरोक्षव्यवहारयोग्यत्वादात्मा स्वयं  
 प्रकाशइति स्वयंप्रकाशात्मानुभवः सम्यग्भूयात् ॥ ५२ ॥  
 साधनान्तरनिरपेक्षतया स्वयमेव भासमानत्वादात्मा स्वयम्प्र-  
 काशइति स्वयंप्रकाशात्मानुभवः सम्यग्भूयात् ॥ ५३ ॥

इती श्रीमत्परमहंसपरिव्राजकाचार्य्य श्रीमद्विद्यारण्योक्ता ब्रह्मविदाशीर्वादपद्धतिः समाप्ता ।

